

**ANDHRA PRADESH LEGISLATIVE ASSEMBLY
DEBATES**

అధికార నివేదిక

OFFICIAL REPORT

శుక్రవారం, నవంబర్ 19, 2021

FRIDAY, THE 19TH NOVEMBER, 2021

15వ శా.స. 7వ సమావేశం, సంపుటి-7 సంచిక-5

15th L.A. 7TH SESSION, VOL-7 NO- 5

శక సంవత్సరం-1943, కార్తీకం-15

15-KARTHIKAM, 1943 – S.E.

శాసనసభ సచివాలయం

వెలగపూడి

అమరావతి - 522 238.

LEGISLATURE SECRETARIAT

VELAGAPUDI

AMARAVATI- 522 238.

ఆంధ్రప్రదేశ్ శాసనసభ

ప్రధాన అధికారులు

గౌరవ సభాపతి	ః	శ్రీ తమ్మినేని సీతారాం
గౌరవ ఉప సభాపతి	ః	శ్రీ కోన రఘుపతి
కార్యదర్శి	ః	శ్రీ పి.బాలకృష్ణమాచార్యులు
ఉప కార్యదర్శులు	ః	శ్రీ ఎం.విజయరాజు శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి
సహాయ కార్యదర్శులు	ః	శ్రీ కె.వెంకటేశ్వరరావు శ్రీ డి.జగన్మోహన్రావు శ్రీమతి కె.భారతి శ్రీమతి డి.విజయ కుమారి శ్రీమతి బి.భారతలక్ష్మి శ్రీ ఆర్.శ్రీనివాసరావు శ్రీమతి వై.వి.రజని శ్రీ వి.విశ్వనాథం శ్రీ ఎం.ఈశ్వరరావు శ్రీమతి ఎన్. ఇందిరా కుమారి
చీఫ్ రిపోర్టర్	ః	శ్రీమతి ఆర్.ఎస్.శైలజ

ఆంధ్రప్రదేశ్ శాసనసభ చర్చలు
అధికార నివేదిక

(15వ శాసనసభ)
(ఏడవ సమావేశం - రెండవ రోజు)

శుక్రవారం, నవంబర్ 19, 2021
సభ ఉ.గం.9.00లకు ప్రారంభమైనది
(గౌరవ సభాపతి అధ్యక్ష స్థానములో ఉన్నారు)

విషయ సూచిక

	పుట సంఖ్య
1. సభ ప్రారంభం (ఉ.గం.9.00లకు)	 5
2. సభా సమక్షంలో ఉంచబడిన పత్రములు	 5
3. వాయిదా తీర్మానం	 5
4. వ్యవసాయ రంగం-రైతు సంక్షేమంపై స్వల్పకాలిక చర్చ మరియు సభా కార్యక్రమం	 5-75
5. గౌ.సభాపతిచే ప్రకటన (అభ్యంతరకర పదాలను రికార్డు నుంచి తొలగింపు)	 75
6. వ్యవసాయ రంగం-రైతు సంక్షేమం పై స్వల్పకాలిక చర్చ కొనసాగింపు	 75-86
7. సభ వాయిదా (మ.గం.2.37ని.లకు)	 86

ఆంధ్రప్రదేశ్ శాసనసభ
శుక్రవారం, నవంబర్ 19, 2021

* * *

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్షస్థానంలో ఉన్నారు)

MR.SPEAKER: Paper included in the agenda is deemed to have been laid on the Table of the House.

PAPER LAID ON THE TABLE

“A copy of the Report on the decisions of the Business Advisory Committee taken at its meeting held on 18th November, 2021”.

(తాము వాయిదా తీర్మానం ఇచ్చామని దానిని అనుమతించాలని ప్రతిపక్ష తెలుగు దేశం పార్టీ సభ్యులు కోరారు)

వాయిదా తీర్మానం

మిస్టర్ స్పీకర్ (MR.SPEAKER) : రాష్ట్రంలో పేద ప్రజలకు ఇళ్ల స్థలాలు మరియు ఇళ్లు కేటాయించడం గురించి డా.నిమ్మల రామానాయుడు మరియు ఇతరులు ఇచ్చిన వాయిదా తీర్మానం తిరస్కరించడమైనది.

(ఎప్పుడో కట్టిన ఇళ్లకు ఇప్పుడు డబ్బులు అడుగుతున్నారు, గతంలో ఎన్టీఆర్ కట్టిన ఇళ్లకు ఇప్పుడు డబ్బులు వసూలు చేస్తున్నారు అని ప్రతిపక్ష సభ్యులు అన్నారు)

Now, let us take up short discussion on “Agriculture Sector – Welfare of Ryoths”. Minister for Agriculture.

(అధికార, విపక్షాల నడుమ వాదోపవాదాలు చోటుచేసుకున్నాయి)

శ్రీ కురసాల కన్నబాబు (SRI KURASALA KANNABABU): అధ్యక్షా, ఈ రోజు రాష్ట్రంలో వ్యవసాయ రంగం, రైతుల సంక్షేమంపై మాట్లాడడానికి నాకు అవకాశం ఇచ్చినందుకు ధన్యవాదాలు.

(వాయిదా తీర్మానాన్ని అనుమతించి మైక్ ఇస్తే దానిపై మాట్లాడతామని ప్రతిపక్ష సభ్యులు అన్నారు)

మిస్టర్ స్పీకర్ (MR.SPEAKER) : మీరు short notice questionలో ఇచ్చారు, అందులో పేదలకు ఇళ్ల స్థలాలు మరియు ఇళ్లు కేటాయించడం గురించి ఉంది. అది సభలో చర్చకు వచ్చినపుడు మాట్లాడండి. మీరు ఇచ్చిన సబ్జెక్టులో ఎలాగో ఇది ఉంది కదా!

శ్రీ కురసాల కన్నబాబు (SRI KURASALA KANNABABU): రాష్ట్రంలో వ్యవసాయ రంగం ఏ విధంగా ముందుకు వెళుతుందో తెలియజేస్తాను.

(ప్రతిపక్ష పార్టీ సభ్యులచే సభకు అంతరాయం)

గౌరవ ముఖ్యమంత్రి జగన్మోహన్ రెడ్డి నాయకత్వంలో ఈ రంగాన్ని ఏ విధంగా. . .

(మైక్ ఇస్తే దీనికి వాకౌట్ చేస్తున్నామో చెప్పి వాకౌట్ చేస్తాం అని ప్రతిపక్ష సభ్యులు అన్నారు)

మిస్టర్ స్పీకర్ (MR.SPEAKER) : మీరు వాకౌట్ చేస్తామన్నారు, nothing more than that. మీరు గంటల కొద్దీ ఉపన్యాసం ఇస్తానంటే కాదు. మీరు ఇచ్చిన వాయిదా తీర్మానంపై వాకౌట్ చేస్తున్నామని చెప్పి స్ట్రైట్గా వెళ్లండి.

(అధికార, విపక్షాల వాదోపవాదాలు కొనసాగింపు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నీ): అధ్యక్షా, దీనిని అత్యంత ప్రాధాన్యత అంశంగా ఎందుకు ఇచ్చామంటే గ్రామాల్లో 1982లో కట్టిన ఇళ్లకు రూ.10,000, రూ.20,000 ఇవ్వకపోతే ఇబ్బందులు వస్తాయని ఒత్తిడి చేస్తున్నారు. ఇంతకంటే ముఖ్యమైన ఇస్యూ లేదు. కొత్తగా ఇళ్లు కట్టకపోగా, కట్టిన వాటికి బిల్లులు ఇవ్వకపోగా. . .

(మైక్ కట్ చేయబడింది)

మిస్టర్ స్పీకర్ (MR.SPEAKER) : మీరు వాకౌట్ చేస్తామన్నారు, చేయండి.

(అధికార, విపక్ష సభ్యులచే సభకు అంతరాయం)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, కట్టిన ఇళ్లు లబ్ధిదారులకు ఇవ్వకుండా ఉన్నందుకు నిరసనగా, కొత్తగా ఎక్కడా ఒక్క ఇల్లు కట్టినందుకు నిరసనగా, దీనితోడు 1982 నుంచి ఏవైతే ఇళ్లు ఉన్నాయో. . .

(మైక్ కట్ చేయబడింది)

మిస్టర్ స్పీకర్ (MR.SPEAKER) : మీరు వాకౌట్ చేస్తానంటే మాట్లాడడానికి అవకాశం ఇచ్చాను. స్పీచ్ ఇవ్వడానికి కాదు. మినిస్టర్ గారూ మీరు మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): మేము వాకౌట్ చేస్తున్నాం అధ్యక్షా.

(ప్రతిపక్ష సభ్యులందరూ అధికారపక్ష సభ్యులతో వాదోపవాదాలు చేస్తూ సభ నుంచి వాకౌట్ చేశారు)

శ్రీ కురసాల కన్నబాబు (SRI KURASALA KANNABABU): రైతు సంక్షేమం పట్ల కనీస బాధ్యత కూడా లేని...

(తాను మాట్లాడడానికి అవకాశం ఇవ్వాలని ప్రధాన సచేతక్ గౌరవ సభాపతిని కోరారు)

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY) : అధ్యక్షా, గౌరవ ప్రతిపక్ష పార్టీ చెప్పినట్లు ఎప్పుడు ఎవరు ఇళ్లు కట్టుకున్నా కూడా. . . ప్రతిపక్ష సభ్యులు సభలో ఏదో ఒక రాద్ధాంతం చేయాలనే ప్రయత్నం, లేదా సభను తప్పుదోవ పట్టించే ప్రయత్నం ఎప్పుడూ ఉంటుంది. ప్రతిపక్ష సభ్యుల కోరిక మేరకు సమావేశాలను పొడిగించాం. దానిని సద్వినియోగం చేసుకుందామనేది వారికి లేదు. మీడియా అటెన్షన్ కోసం సభను డైవర్ట్ చేయకండి అని ఎన్నిసార్లు చెప్పినా వారు అదే ప్రయత్నం చేస్తున్నారు. ఈ రోజు వారు హౌసింగ్ గురించి మాట్లాడారు కనుక దానికి మేము సమాధానం చెప్పాల్సిన అవసరం ఉంది. మా ప్రభుత్వం ఎప్పుడూ ఏమి చెబుతుందంటే ఎవరైతే పేదవారు ఇళ్లు కట్టుకొని అవి రెగ్యులరైజ్ కాకుండా ఉన్నాయో, వాటిని ఎవరైతే అమ్ముకోలేని, తిరిగి లావాదేవీలు చేసుకోలేని పరిస్థితుల్లో ఉన్నారో, అటువంటి పేదలందరికీ one time settlement కింద రూ.10,000లు కట్టే ప్రయత్నం చేస్తే వారికి ఆ ఇళ్లపై విక్రయ హక్కులు పూర్తిగా వస్తాయని ప్రభుత్వం సంకల్పించింది. On top of it, ఏ ఒక్కరిని కూడా ఫోర్స్ చేయకండి, వారికి అవసరమనుకొని రెగ్యులరైజ్ చేసుకుంటే వారికి మంచి జరుగుతుంది, భవిష్యత్లో ఆ ఇంటిని వేరే వారికి అమ్ముకోడానికి అవకాశం కలుగుతుందన్న ఉద్దేశంతో చెప్పాం. అలా చేసుకుంటే కలిగే లాభాలను మాత్రమే వారికి వివరించడని అధికారులకు కూడా ఆదేశాలు ఇచ్చాం. ఈ విషయాన్ని సభ దృష్టికి తీసుకొస్తున్నాను.

శ్రీ కురసాల కన్నబాబు (SRI KURASALA KANNABABU): అధ్యక్షా, రైతుల పట్ల చంద్రబాబు నాయుడు గారికి ఎలాంటి కపట ప్రేమ ఉందనేది ఇవాళ అర్థమైంది. మాటలే తప్ప చేతల్లో చిత్తశుద్ధి లేదనే విషయం మరొకసారి నిరూపించుకున్నారు. 'వ్యవసాయ రంగం-రైతుల సంక్షేమం' పై చర్చ కావాలని వారు అడిగితే మొదటి రోజే చర్చకు అనుమతిచ్చి అందులో భాగంగా రాష్ట్రంలో ఏమి జరుగుతుందో చెప్పడానికి ప్రభుత్వం సిద్ధంగా ఉంటే వారికి వినే ఓపిక లేదు, విని తట్టుకునే పరిస్థితుల్లో లేరు. అందుకే వాకౌట్ చేసి వెళ్లిపోయారు. ప్రాధాన్యత ఏది అనేది వారికి అర్థం కాదు. ఎంతసేపూ రాజకీయంగా ఆలోచించాలి, జగన్మోహన్ రెడ్డి గారిపై బురద చల్లాలి అనే ఎజెండా తప్ప జీవితంలో వేరే ఎజెండా లేకుండా తయారయ్యారు.

(కొంతమంది ప్రతిపక్ష సభ్యులు సభలోకి వచ్చి వారి స్థానాల్లో కూర్చున్నారు)

ఈ రాష్ట్రంలో వ్యవసాయ రంగంలో ఏమి జరుగుతుందో, రాష్ట్రంలో రైతు సంక్షేమానికి జగన్మోహన్ రెడ్డి గారి ప్రభుత్వం ఏమి చేస్తుందనేది మీ ద్వారా, ఈ సభ ద్వారా ప్రజలకు చెప్పడానికి మేము సంసిద్ధంగా ఉన్నాం.

గత రెండున్నర సంవత్సరాల నుంచి కరవుసీమ అని పేరున్న జిల్లాల్లో కూడా వరదలు పోటెత్తుతున్నాయి, రిజర్వాయర్లు నిండా, నిండు కుండల్లా చెరువులు ఉన్నాయి, ప్రతి చోట పచ్చదనంతో పరిధివిల్లే పరిస్థితులు ఉన్నాయి. ఇక్కడ ఒక సామెత గుర్తుకొస్తుంది 'బిడ్డొచ్చిన వేళ - గొడ్డొచ్చిన వేళ' అంటారు. రాజన్న బిడ్డ వచ్చిన వేళ ఈ రాష్ట్రం సుభిక్షంగా ఉందని ఈ సందర్భంగా చెబుతున్నాను. జగన్మోహన్ రెడ్డి గారు ఏ రోజైతే పరిపాలన పగ్గాలు చేపట్టారో ఆ రోజు నుంచి కరవు కాటకాలు లేవు. గతంలో కరవు, చంద్రబాబు కవల పిల్లలు అనేవారు. వారి పరిపాలన ఎప్పుడైతే అంతమైందో ఆ కరవు కూడా ఈ రాష్ట్రం నుంచి పారిపోయింది. ప్రస్తుతం ఈ రాష్ట్రం సుభిక్షంగా, రికార్డు స్థాయిలో పంటలు పండించే విధంగా ముందుకు వెళ్లాలని రైతాంగం చాలా కష్టపడి పనిచేసి పట్టెడన్నం పెట్టడం కోసం చేస్తున్న కృషికి ఈ ప్రభుత్వం వారిని చేయిపట్టి నడిపిస్తుందన్న విషయాన్ని తెలియజేస్తున్నాను.

ముఖ్యమంత్రి జగన్మోహన్ రెడ్డి గారు అధికారంలోకి వచ్చిన వెంటనే నేను రైతు పక్షపాతిని, మా ప్రభుత్వం రైతు పక్షపాత ప్రభుత్వమని ప్రకటించారు. మొదటి కేబినెట్ సమావేశంలోనే 'వైఎస్సార్ రైతు భరోసా' కార్యక్రమానికి తీర్మానం చేశారు. ఈ రాష్ట్రంలో ద్విముఖవ్యూహంతో వ్యవసాయ రంగాన్ని, రైతు సంక్షేమాన్ని ముందుకు తీసుకువెళుతున్న విషయాన్ని తెలియజేస్తున్నాను. ఈనాడు రైతులకు తాత్కాలికంగా ఉపశమనం ఇవ్వాలి, వారికి అవసరమైన ఆర్థిక చేయూత, ఇన్పుట్ సబ్సిడీ ఇవ్వాలి. ఈ రోజు గురించే కాదు రేపటి రోజు గురించి కూడా ఆలోచించాలి. వ్యవసాయాన్ని రేపటి రోజుకి మనం ఒక వారసత్వంగా అందించాలనే ఉద్దేశంతో శాశ్వత వనరులు, వసతులు ఇచ్చే కార్యక్రమం, ఈ రంగాన్ని శాశ్వతంగా పునరుజ్జీవం చేసి భవిష్యత్ తరాలకు అందించే విధంగా కార్యక్రమాలు ముఖ్యమంత్రి జగన్మోహన్ రెడ్డి గారి నాయకత్వంలో ఈ ప్రభుత్వం చేస్తుందన్న విషయాన్ని తెలియజేస్తున్నాను.

ఇవాళ క్రాప్ సినారియో తీసుకొని చూస్తే 88.77 లక్షల ఎకరాల్లో వ్యవసాయ పంటల్ని...

(తాను మాట్లాడానికి అవకాశం ఇవ్వాలని ప్రతిపక్ష సభ్యులు శ్రీ గోరంట్ల బుచ్చయ్య చౌదరి గౌరవ సభాపతిని కోరారు)

(మైక్ కట్ చేయబడింది)

ఉ.9.10

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY)
(రాజమండ్రి గ్రామీణం) (మైక్కు లేకుండా): స్పీకర్ సార్. పాయింట్ ఆఫ్ ఆర్డర్..

మిస్టర్ స్పీకర్ (MR.SPEAKER): చెప్పండి బుచ్చయ్య చౌదరిగారు.

శ్రీ గోరంట్ల బుచ్చయ్య చౌదరి (SRI GORANTLA BUTCHAIHA CHOWDARY) : మేము వాకౌట్ చేసి బయటకు వెళ్లాం. మరలా మేము చట్టబద్ధంగా సభలోకి వస్తాం. సమావేశంలో పార్టీసిపేట్ చేస్తాం. బయట వీడియో గ్రాఫర్ని పెట్టి మమ్మల్ని వీడియో తీయడం ఏమిటి సర్? మీరు పర్మిషన్ ఇచ్చారా? మీరు ప్రెస్ వాళ్లను అలా చేయడం లేదు. ప్రత్యేకించి మా మీద నిఘా విభాగంలా వీడియో తీయడం ఏమిటి సర్? మీ చీఫ్ మార్షల్ ఏమి చేస్తున్నారు? నిన్న, ఇవాళ వీడియో తీశారు. మా హక్కులకు భంగం కాదా?

MR.SPEAKER: We will examine the issue.

శ్రీ నారా చంద్రబాబు నాయుడు (SRI NARA CHANDRABABU NAIDU) : అధ్యక్షా, మీరు కూడా ఈ సభలో ఒక సీనియర్ మెంబర్. ప్రతీ మెంబర్కి కొన్ని హక్కులు ఉంటాయి. నేను ఎనిమిదవసారి ఎమ్మెల్యేగా ఈ అసెంబ్లీకి వచ్చాను. అపోజిషన్ పార్టీగా it is our right to protest. మేము వచ్చి మీ ముందర protest చేశాం. మైకు ఇచ్చారు. మళ్ళీ protest చేశాం. మేము వాకౌట్ చేసి బయటికి వెళ్లాం. మళ్ళీ సభలోకి వచ్చే సమయంలో మా ఫోటోలు తీయడం ఏమిటి సర్? మేము అడిగేదేమంటే, మీ అనుమతి ఉందంటే ఒక పద్ధతి. మీ అనుమతి లేకపోతే ఆ సంబంధిత అధికారి పైన చర్యలు తీసుకోవాలి. ఏమి చర్యలు తీసుకుంటారో మీరు చెప్పండి. ఇది సభకు గౌరవం కాదు.

(అధికారపక్ష సభ్యులు అభ్యంతరం వ్యక్తం చేయసాగారు)

MR.SPEAKER : I will examine the issue.

శ్రీ నారా చంద్రబాబు నాయుడు (SRI NARA CHANDRABABU NAIDU) : అధ్యక్షా, మళ్ళీ ఈ సభకు చెప్తారా?

మిస్టర్ స్పీకర్ (MR.SPEAKER): నేను మాట్లాడతాను. దయచేసి మీరు కూర్చోండి. నేను చూస్తాను.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు తెప్పించి క్లారిఫై చేయాలి.

(ప్రతిపక్ష సభ్యులు అభ్యంతరాలు వ్యక్తం చేయసాగారు)

శ్రీ కురసాల కన్నబాబు (SRI KURASALA KANNABABU): అధ్యక్షా, ఇంత సీరియస్ ఇస్యూ పైన చర్చ జరుగుతుంటే మా ఫోటోలు తీశారు. మాకు ఫ్రీమ్లు కట్టారంటే మేము ఏమి చేస్తాం?

(అంతరాయం)

ఈ రాష్ట్రంలో అత్యధికంగా వర్షపాతం నమోదు అవుతోంది. రాష్ట్రంలో విస్తారంగా వర్షాలు పడుతున్నాయి. అన్ని పంటలు బాగున్నాయి. మీకు తెలుసు రిజర్వాయర్లు ఒకటికి నాలుగు సార్లు నిండాాయి. కృష్ణా బ్యారేజి కూడా గేట్లు ఎత్తే పరిస్థితి. ఇంతకుముందే చెప్పాను. గొడ్డెచ్చిన వేళ - బిడ్డెచ్చిన వేళ అంటారని. రాజన్న బిడ్డ ఈ రోజు రాష్ట్రంలో అధికారంలోకి వచ్చిన వేళ ఈ రాష్ట్రం సుభిక్షంగా ఉందనే విషయాన్ని మీ ద్వారా మరొకసారి తెలియజేస్తున్నాను. గత ప్రభుత్వంలో చంద్రబాబునాయుడు గారు అధికారంలో ఉన్నప్పుడు “చంద్రబాబు- కరవు కవల పిల్లలని” బయట ఎద్దేవా చేశారు. నిజంగా ప్రకృతికి, దీనికి సంబంధం లేదు కానీ పరిస్థితులు అలా ఉండేవి. కానీ ఇవాళ కరవు సీమగా పేర్కొనే అనంతపురం జిల్లాలో కూడా బ్రహ్మాండంగా వర్షాలు పడుతున్నాయి.

(ఈ రాష్ట్రంలో వ్యవసాయ శాఖమంత్రి అంటే ఎవరికీ తెలియదు సర్ అని శ్రీ కింజరాపు అచ్చెన్నాయుడు అన్నారు)

(అంతరాయం)

శ్రీ కురసాల కన్నబాబు (SRI KURASALA KANNABABU): అధ్యక్షా, రాష్ట్రంలో వ్యవసాయ శాఖ మంత్రి ఎవరో తెలియని ప్రతిపక్షం ఉండటం దురదృష్టమేగా. వాళ్ళకు కావలసింది ఏమంటే.. ఈ ప్రభుత్వం ఏమి చేస్తుంది, రాష్ట్రంలో ఏ రంగంలో అభివృద్ధి జరుగుతుందో తెలుసుకునే ఓపిక వారికి లేదు. ఎందుకంటే, వాళ్లు చాలా తీవ్రమైన బాధలో ఉన్నారు. ఎంత బాధ అంటే అసలు పార్టీ లేదు ***లేదు అని ఆ పార్టీ అధ్యక్షుడు మాట్లాడేంత బాధలో ఉన్నారు. ముఖ్యమంత్రిగారు 26వ తేదీ వరకు సభ జరుపుతాము అని చెప్పినప్పుడు వారు ఆ బాధను ఈ సభలో చూపించకుండా, ప్రజలకు ఉపయోగపడే విధంగా సలహాలు, సూచనలు ఇస్తే మంచిది. 88.77 లక్షల ఎకరాల్లో వ్యవసాయ పంటలు సాగు అవుతున్నాయి. ఒక గొప్ప విషయంగా నేను చెబుతున్నది ఏమంటే, ఎప్పుడైతే వర్షాలు పడతాయో క్రాప్ డైవర్సిఫికేషన్ జరుగుతుంది. చాలా ప్రాంతాల్లో సాంప్రదాయంగా పండించి తక్కువ ఆదాయం వచ్చే పంటలను వదిలి, వేరే పంటల వైపు రైతాంగం వెళ్లే విధంగా ఇవాళ ప్రకృతి సహకరిస్తుందనేది కూడా మీ దృష్టికి తీసుకొస్తున్నాను. క్రాప్ డైవర్సిఫికేషన్కి సంబంధించి 3,17,000 ఎకరాల్లో వ్యవసాయ పంటలు ఇవాళ హార్టికల్చర్ వైపు మళ్లాయి. రికార్డు స్థాయిలో ఆహార ధాన్యాలను ఈ రాష్ట్రంలో మన రైతాంగం పండించి రాష్ట్ర ఖ్యాతిని నిలుపుతున్న విషయాన్ని మీ దృష్టికి తీసుకువస్తున్నాను.

వ్యవసాయం ద్విముఖ వ్యూహంతో ముందుకు వెళుతోంది. ఈ రోజు ఏమి కావాలి, రేపటి తరానికి ఏమి కావాలనేది మా ముఖ్యమంత్రి జగన్మోహన్రెడ్డిగారు చాలా స్పష్టతతో ముందుకు వెళ్తున్న విషయాన్ని మీ దృష్టికి తీసుకువస్తున్నాను. ఆంధ్రప్రదేశ్ చరిత్రలో వ్యవసాయ రంగానికి, రైతు సంక్షేమానికి ముఖ్యమంత్రి జగన్మోహన్రెడ్డిగారు ఇస్తున్న ఊతం గతంలో ఏ ముఖ్యమంత్రి ఇవ్వలేదు.

*** Expunged as ordered by the Chair

ఆనాడు వైఎస్ రాజశేఖర రెడ్డిగారు ఈ రాష్ట్రంలో వ్యవసాయాన్ని పండగ చేస్తాను. రైతాంగానికి అండగా నిలబడతానని అంటే, నాన్న ఒక్క అడుగు ముందుకు వేస్తే, నేను నాలుగు అడుగులు ముందుకు వేస్తానని చెప్పిన ముఖ్యమంత్రిగారు, ఇవాళ నాలుగు అడుగులు కాదు వంద అడుగులు ముందుకు వేసే విధంగా ముందుకు వెళ్తున్నారు. ఇవాళ మన చర్యలు, ఈ రోజు మనం తీసుకుంటున్న సంస్కరణలే రేపటి చరిత్ర. చరిత్ర పుటలు తిరగేస్తే తెలుగు దేశం పార్టీ, చంద్రబాబునాయుడు గారు ముఖ్యమంత్రిగా ఉన్న 14 ఏళ్లలో వ్యవసాయ రంగానికి ఇది నా మార్కు అని చెప్పే ఒక్క కార్యక్రమం కూడా చేయలేదు. కానీ మేము అధికారంలోకి వచ్చిన రెండున్నర సంవత్సరాలలో, బహుశా నేను చెబితే, వాళ్ళకు ఒక నాయకుడికి ఇంత సాధ్యం అవుతుందా అని ఆశ్చర్యం కలుగుతుంది. మేము వచ్చిన ఈ రెండున్నర సంవత్సరాలలో రెండు, మూడు తరాల వారు మర్చిపోలేని విధంగా చాలా నిర్ణయాలు తీసుకున్నారు. ప్రాధాన్యతా రంగాలను గుర్తించడం, ఆ రంగాలకు ఊతం ఇవ్వడం, చెప్పినవే గాకుండా చెప్పనవి కూడా చేయడం ఇవాళ జరుగుతోందన్న విషయాన్ని మీకు తెలియజేస్తున్నాను.

“వైఎస్సార్ రైతు భరోసా-పిఎం కిసాన్” పథకం కింద పెట్టుబడి సాయం ఐదేళ్ల కాలంలో సంవత్సరానికి రూ.12,500 చొప్పున నాలుగు సంవత్సరాలు ఇస్తానని ముఖ్యమంత్రిగారు హామీ ఇచ్చినప్పటికీ, రూ.1,000లు పెంచి రూ.13,500 చొప్పున ఐదేళ్ల పాటు ఇస్తున్న విషయాన్ని మీకు తెలియజేస్తున్నాను. ఇప్పటివరకు ఈ రెండున్నర సంవత్సరాల్లో “వైఎస్సార్ రైతు భరోసా-పిఎం కిసాన్” కింద రూ.18,777 కోట్లు నేరుగా రైతుల అకౌంట్లోకి వేసిన చరిత్ర జగన్మోహన్ రెడ్డిగారిదని ఈ సందర్భంగా సభకు తెలియజేస్తున్నాను. ఎందుకు ఇది సాధ్యమయింది అని అంటే, మనసు ఉంది కాబట్టి. ఇచ్చిన దాని కంటే ఎక్కువ చేయాలనే తపన ఉంది కాబట్టి ఇది సాధ్యం అయింది. గత చరిత్రను చూస్తే, 2014 ఎన్నికల ముందు ఆనాడు తెలుగుదేశం పార్టీ అధినేత చంద్రబాబునాయుడుగారు “మేము అధికారంలోకి వస్తే రైతు రుణమాఫీ చేస్తామని” ఒక పెద్ద హామీ ఇచ్చారు. “అక్కచెల్లమ్మలతో వాళ్ళ బంగారాన్ని విడిపిస్తారని” కూడా ఆయన చెప్పారు. దాదాపు 85 వేల కోట్ల రూపాయలు రుణమాఫీ చేయాల్సి ఉంటే, రకరకాల లెక్కలు వేసి 24 వేల కోట్ల రూపాయలకు తీసుకువచ్చి కేవలం రూ.15,279 కోట్లు మాత్రమే ఇచ్చారు. దానికి, దీనికి అసలు పొంతన ఉందా? ఐదేళ్లలో వారు ఇచ్చిన హామీలు నిలబెట్టుకోలేక రూ.15,279 కోట్లు వాళ్ళ రైతులకు ఇస్తే కేవలం రెండున్నర సంవత్సరాల్లో వారు ఇచ్చిన దానికన్నా అదనంగా రూ.18,777 కోట్లు మా ముఖ్యమంత్రిగారు రైతుల అకౌంట్లలో జమ చేశారనే విషయాన్ని మీకు తెలియజేస్తున్నాను.

(అధికార పక్ష సభ్యులు హర్షం వ్యక్తం చేస్తూ బల్లలు చరిచారు)

ఉ.9.20

అధ్యక్షా, ఈ సందర్భంగా ఒక విషయాన్ని మీకు చెప్పాలి. డబ్బులు ఇవ్వలేక హామీ పత్రాలు(బాండ్లు) వారు ఇచ్చారు. రైతులు ఎప్పుడు తీసుకొచ్చినా ఆ బాండ్లపై డబ్బులు ఇస్తామని పసుపుపచ్చటి పత్రాలు

ముద్రించి ఇచ్చారు. దీనిపై ఏం జరిగిందని ఒకసారి లోపలికి వెళ్లి పరిశీలిస్తే ఈ రాష్ట్రంలో కొంతమంది రైతులకు పత్రాలు ఇచ్చారు, మరి కొంతమంది రైతులకు మాత్రం ఒకేసారి సెటిల్మెంట్ చేశారు. అలా ఒకేసారి సెటిల్మెంట్ చేసినవారిలో అమరావతి రైతులు ఉన్న విషయాన్ని మీకు తెలియజేస్తున్నాను. అంటే అమరావతి రైతులకు ఒకేసారి సెటిల్మెంట్ చేస్తారు. ఎందుకంటే రాజధానికి భూములు ఇచ్చారు కాబట్టి వాళ్లు త్యాగధనులు అని చెప్పడానికి. పోలవరం, పట్టిసీమ ప్రాజెక్టులకు భూములు ఇచ్చిన వారు త్యాగధనులు కారా? వాళ్లకి ఒకేసారి సెటిల్మెంట్లు, రుణమాఫీ చెయ్యక్కర్లేదా? గత ప్రభుత్వం ఇచ్చిన హామీని నిలబెట్టుకోలేక రాష్ట్ర రైతాంగంలో తీవ్ర వ్యతిరేకత వస్తోందనే భావనతో చివర్లో “అన్నదాత సుఖీభవ” కార్యక్రమం తీసుకొచ్చారు. 2019 ఫిబ్రవరిలో అన్నదాత సుఖీభవ పథకం ద్వారా రైతాంగానికి ఆర్థిక సహాయం చేస్తామని జీవో ఇచ్చారు. మార్చిలో ఎన్నికల నోటిఫికేషన్ వచ్చింది. ఎన్నికల నోటిఫికేషన్కు మూడు వారాల ముందు అన్నదాత సుఖీభవ కార్యక్రమం ప్రారంభించి 46,76,000మంది రైతులకు రూ.1000లు చొప్పున వేసి పండగ చేసుకోమన్నారు. ఆ తరువాత రెండవ దఫా రూ.3000ల చొప్పున 43,26,000 మంది లబ్ధిదారులకు అందజేశారు. అంటే, మొత్తం రూ.1765.30కోట్లు అన్నదాత సుఖీభవ పథకం ద్వారా డబ్బులు అందజేశారు. ఇచ్చిన హామీని నిలబెట్టుకోకుండా ఎన్నికల ముందు అబద్ధపు పథకాన్ని తీసుకువచ్చి రైతును ఓటు బ్యాంకుగా చూశారు తప్ప ఏ రోజూ రైతుకి నిజమైన సాయం అందించాలనే ఆలోచన చెయ్యలేదని చెప్పడం కోసం ఈ విషయాలు మాట్లాడుతున్నాను. ఏ రోజైనా నిబద్ధతతో రైతుకి ఇది చేశానని గత ప్రభుత్వం చెప్పిన, చేసిన దాఖలాలు లేవు. ముందు ఇస్తానన్న దానికన్నా ఈ రోజు ఎక్కువ ఇస్తున్నారు మా ముఖ్యమంత్రి జగన్మోహన్రెడ్డిగారు. వైఎస్ఆర్ రైతు భరోసా- పీఎం కిసాన్ పథకం గురించి చెప్పాను.

దానితో పాటు వైఎస్ఆర్ ఉచిత పంటల బీమా. గతంలో పంటల బీమా పొందాలంటే ప్రీమియం ముందు కట్టాలి. కట్టిన తరువాత కంపెనీ దయాదాక్షిణ్యాలపై ఆధారపడాలి. బీమా వస్తుందో, రాదో, ఎంత వస్తుందో తెలియదు. కానీ మా ముఖ్యమంత్రిగారే ఉచిత పంటల బీమా పథకాన్ని పెట్టి రైతులు e-క్రాప్లో నమోదు చేసుకుంటే చాలు ఆటోమేటిక్గా పంటల బీమా వర్తిస్తుందని చెప్పి గొప్ప కార్యక్రమాన్ని ఈ రాష్ట్రంలో తీసుకువచ్చిన విషయాన్ని మీకు తెలియజేస్తున్నాను.

అధ్యక్షా, ఒకసారి పంటల బీమా అంకెలలోకి వెళితే ఇప్పటివరకూ వైఎస్ఆర్ ఫ్రీ ఇన్సూరెన్స్ స్కీమ్ కింద మొత్తం రూ. 3713.32కోట్లు ఈ ప్రభుత్వం చెల్లించిందన్న గొప్ప విషయాన్ని చంద్రబాబునాయుడు గారి దృష్టికి తీసుకువస్తున్నాను. వారు అధికారంలో ఉన్నప్పుడు చెల్లించలేకపోయిన పంటల బీమా బకాయిలను కూడా గౌరవ ముఖ్యమంత్రి జగన్మోహన్రెడ్డి గారు చెల్లించిన విషయాన్ని ప్రతిపక్షనాయకుడికి తెలియజేస్తున్నాను. దీంట్లో 2012-13సంవత్సరానికి సంబంధించి రూ.596కోట్లు, అదే విధంగా 2018-19 రబీకు సంబంధించిన బకాయిలను కూడా ఈ ప్రభుత్వం అధికారంలోకి వచ్చిన తరువాత డిబిటి కింద చెల్లించిన విషయాన్ని ఈ సందర్భంగా

తెలియజేస్తున్నాను. ఎందుకంటే, నిబద్ధత ఉంటే పంటల బీమా బకాయిలు, సున్నా వడ్డీ బకాయిల వంటివి పెద్ద ఎత్తున పెండింగ్‌లో పెట్టే పరిస్థితి వస్తుందా అని వారిని అడుగుతున్నాను.

(బ్యాంకులు వడ్డీలు వసూలు చేస్తున్నాయి అని ప్రతిపక్ష సభ్యులు శ్రీ గోరంట్ల బుచ్చయ్య చౌదరి అన్నారు.)

దేనికి వసూలు చేస్తారు? సున్నా వడ్డీ పథకం అంటే ఏమిటంటే రూ.లక్ష రుణం తీసుకుని సకాలంలో చెల్లించిన వారికి సున్నా వడ్డీ పథకం వర్తిస్తుంది. లక్ష రూపాయల పైన రుణం తీసుకునే వారికి వర్తించదు.

(అధికార, ప్రతిపక్షసభ్యులచే సభకు అంతరాయం)

మిస్టర్ స్పీకర్ (MR.SPEAKER): బుచ్చయ్యచౌదరి గారు మీకు అవకాశం ఇచ్చినపుడు చెప్పండి. But don't interrupt the Minister's statement.

శ్రీ కురసాల కన్నబాబు (KURASALA KANNABABU): బుచ్చయ్యచౌదరి గారు లేవనెత్తిన అంశం వైఎస్ఆర్ సున్నా వడ్డీ పథకం. అంటే రూ.లక్ష రుణం తీసుకుని సకాలంలో చెల్లించిన వారికి వడ్డీ రాయితీ వస్తుంది. ఈ సంవత్సరం వడ్డీ రాయితీకి సంబంధించిన అంశాన్ని మీ దృష్టికి తీసుకొస్తున్నాను. గతంలో ఎక్కడో ఉద్యోగం, వ్యాపారం చేసుకుంటూనో ఈ ఊరిలో భూమి ఉన్నందుకు తక్కువ వడ్డీకి రుణం వస్తుందని చెప్పి రైతుకు దక్కాల్సిన దానిని absent farmers యజమానులుగా అనుభవించేవారు. ఈ రోజు దానిని మొత్తం మార్పు చేసి ఎవరైతే నిజంగా భూమిని సాగు చేస్తారో ఆ రైతులకే దక్కే విధంగా ఒక విధానాన్ని తీసుకువచ్చాం. ఇంకొకటి ఏమంటే వడ్డీని ముందు రైతు కట్టేస్తే తరువాత వారి అకౌంట్‌లోకి ప్రభుత్వం జమ చేస్తుంది. అది పాత పద్ధతి. కొత్తగా ఈ ప్రభుత్వం వచ్చిన తరువాత పెట్టిన పద్ధతి కాదు. వాళ్ళకి ఈ విషయం తెలియనిది కాదు. వాళ్లు కూడా గతంలో అధికారంలో ఉన్నారు. వాళ్ళకు అబద్ధాన్ని పదేపదే చెప్పి ఒక అబద్ధాన్ని నిజం చేయడంలో ఉన్నంత ప్రావీణ్యత ఈ దేశంలో వేరే ఏ రాజకీయ పార్టీకి లేదు. సున్నా వడ్డీ పథకం గురించి పూర్తిగా, ఆ పథకం రూపం ఏమిటనేది తెలుసుకోకుండా మాట్లాడడం బుచ్చయ్యచౌదరిగారి లాంటి వారికి సబబు కాదనే విషయాన్ని ఈ సందర్భంగా తెలియజేస్తున్నాను.

(గతంలో సున్నా వడ్డీ పథకం రూ.3లక్షల వరకు ఉంది అని ప్రతిపక్షసభ్యులు డా.నిమ్మలరామానాయుడు అన్నారు)

అధ్యక్షా, ఈ రోజు వర్షాల కారణంగా మాట్లాడాల్సిన అంశం ఏమిటంటే ప్రకృతి విపత్తుల సహాయ నిధిని రూ. 2000కోట్లు ఏర్పాటు చేస్తానని మా ముఖ్యమంత్రి జగన్మోహన్ రెడ్డిగారు అధికారంలోకి

రాకముందు ఇచ్చిన హామీని, అధికారంలోకి వచ్చిన వెంటనే నెరవేర్చారు. ఇన్ఫుల్ సబ్సిడీపై ఒక చారిత్రాత్మక నిర్ణయం తీసుకున్నారు. ఇంతకుముందు ప్రకృతి వైపరీత్యాల వలన రైతులు నష్టపోతే ఆ పరిహారం ఎప్పుడు వస్తుందో, అసలు వస్తుందో, రాదో తెలియని పరిస్థితి. ఇప్పుడు ఏ కాలంలో పంట నష్టపోతే ఆ కాలంలోనే పరిహారం ఇవ్వాలనే గొప్ప అక్ష్యంతో గడుపు ముగియక ముందే పరిహారం ఇస్తున్న పరిస్థితులను ఈ రాష్ట్రంలో తీసుకువచ్చిన ఘనత గౌరవ ముఖ్యమంత్రి జగన్మోహన్ రెడ్డి గారిది. గత సంవత్సరం నివర్, మొన్న గులాబ్ తుపాన్లు వచ్చి పంటలు నష్టపోయినపుడు కేవలం రెండు నెలలలోపు నేరుగా వారి అకౌంట్లలో డబ్బులు జమ చేసిన చరిత్ర మా ముఖ్యమంత్రిగారిది అని చెప్పి ఈ సందర్భంగా తెలియజేస్తున్నాను.

(అధికారపక్షసభ్యులు బల్లలు చరిచారు)

అధ్యక్షా, 2020లో 12,15,000 మంది రైతులకు రూ.932కోట్లు నేరుగా బ్యాంకు అకౌంట్లో వేసిన విషయాన్ని ఈ సందర్భంగా చెబుతున్నాను. జూన్ 19 నుంచి అక్టోబర్ 20 వరకు వచ్చిన నష్టాలను తీసుకున్నప్పుడు 16,66,000 ఎకరాలకు గాను ఇంకొక రూ.123.69కోట్లు అకౌంట్లలో వేశాము. దీంట్లో ఎక్కడా చిన్న తప్పు కూడా లేకుండా పూర్తి పారదర్శకతతో ఎక్కడ ఏ రైతు ఎంత పంట నష్టపోయారో వారి వివరాలను రైతు భరోసా కేంద్రాలలోను, గ్రామ సచివాలయాలలోను ప్రదర్శించి, ఇంకా ఎవరైనా రైతులు మిస్ అయితే మళ్ళీ తిరిగి దరఖాస్తు చేసుకునే అవకాశం ఇచ్చి ఈ పథకం అమలు చేస్తున్న విషయాన్ని మీకు తెలియజేస్తున్నాను. గులాబ్ తుపానుకు సంబంధించి నష్టపోయిన రైతాంగం అకౌంట్లలో మూడు రోజుల క్రితం రూ.22కోట్లు వేశాము. అంతే కాదు ఇప్పుడు జరుగుతున్న ఈ పంట నష్టాలకు కూడా తక్షణమే ఎన్యూమరేషన్ ప్రారంభించమని గౌరవ ముఖ్యమంత్రి ఆదేశించారు. ఎన్యూమరేషన్ కొన్ని ప్రాంతాలలో జరుగుతుండగానే మళ్ళీ భారీ వర్షాలు వస్తున్నాయి. ఈ భారీ వర్షాలు తగ్గిన వెంటనే పూర్తిగా ఎన్యూమరేట్ చేసి నష్టపోయిన ప్రతి రైతును ఆదుకుంటామని చెప్పి ఈ సందర్భంగా తెలియజేస్తున్నాను. గులాబ్ తుపానుకు సంబంధించి 34,586 మంది రైతులకు రూ.22కోట్లు పరిహారంగా అందించాము.

ఉ.9.30

అధ్యక్షా, ఇదే కాదు. గతంలో ఏమి జరిగింది, అప్పటికీ ఇప్పటికీ ఉన్న తేడా ఏమిటి, ఏ పని చేసినా నాడు-నేడు అనే పద్ధతిలో చేయండి అని ముఖ్యమంత్రి గారు ఎప్పుడూ చెబుతుంటారు. ఆనాడు ప్రభుత్వం ఏ విధంగా చేసింది, ఈనాడు ఈ ప్రభుత్వం ఏ విధంగా చేస్తుందో చూసినప్పుడు.... తుపాన్లు వస్తే వాటికి చెయ్యి అడ్డుపెట్టి ఆపగలుగుతామని చాలా ఘనంగా నమ్మించిన గత ప్రభుత్వం, తుపాన్ వస్తే తుపాన్ కన్నా ముందే మేము ఫీల్డ్లో ఉంటామని ప్రచారం చేసుకున్న గత ప్రభుత్వం, ఇన్ఫుల్ సబ్సిడీని ఇవ్వకుండా రైతులను మాయ చేసి వెళ్లిపోయిన విషయాన్ని కూడా ఈ సందర్భంగా మీ దృష్టికి తీసుకొస్తున్నాను. ఇన్ఫుల్ సబ్సిడీ ఏ విధంగా ఆ రోజు ఎగ్గొట్టారన్న విషయాన్ని మీకు చెబుతాను.

(శ్రీ గోరంట్ల బుచ్చయ్య చౌదరి మాట్లాడటానికి అవకాశం ఇవ్వాలని కోరారు)

మిస్టర్ స్పీకర్ (MR.SPEAKER): మంత్రి గారు మాట్లాడిన తరువాత ఇస్తాను.

శ్రీ గోరంట్ల బుచ్చయ్య చౌదరి (SRI GORANTLA BUTCHIAIAH CHOWDARY): పాయింట్ ఆఫ్ ఆర్డర్ సార్.

శ్రీ కురసాల కన్నబాబు (KURASALA KANNABABU): అధ్యక్షా, వారికి అవకాశం ఇవ్వండి. నేను కూడా డేటా తీసుకుంటాను.

శ్రీ గోరంట్ల బుచ్చయ్య చౌదరి (SRI GORANTLA BUTCHIAIAH CHOWDARY): అధ్యక్షా, ఏమైనా ప్రజా వ్యతిరేక విధానాలు ఉన్నప్పుడు ప్రభుత్వం తగ్గించుకోవలసిన అవసరం ఉంది. ఇవాళ కేంద్ర ప్రభుత్వంలో మోదీ గారు మూడు వ్యవసాయ చట్టాలను రద్దు చేశారు. పంజాబ్, హరియాణా, ఉత్తర్ప్రదేశ్ మొదలైన రాష్ట్రాల్లో ప్రజా వ్యతిరేక ఉద్యమాలు నడుస్తున్నందువలన ఇంతకు ముందే నిర్ణయం ప్రకటించారు. అలాగే ఈ ప్రభుత్వం కూడా ఏదైతే ప్రజలు వ్యతిరేకిస్తున్నారో అమరావతి విషయంలో గానీ, మరేదైనా విషయంలో గానీ మీరు నిర్ణయం చేయరా అని డిమాండ్ చేస్తున్నాను.

(మైకు కట్ చేయబడింది)

(అధికార పక్ష సభ్యులచే అంతరాయం)

MR.SPEAKER: Buchaiah Chowdary garu, that is the discretion of the Government. Please sit down.

శ్రీ కురసాల కన్నబాబు (KURASALA KANNABABU): సార్, మా దృష్టిలో రైతులంటే పంటలు పండించే వాళ్లు. వాళ్లకు రైతులంటే అమరావతి భూముల్లో వ్యాపారం చేసుకునే వాళ్లు. వ్యవసాయం మీద ఏమైనా ప్రశ్నలు అడుగుతారని అనుకుంటే అమరావతి రైతుల మీద తీర్మానం కావాలని అడుగుతున్నారు. వారికి సిగ్గు అనేదే లేదు. భగవంతుడు సిగ్గు పెట్టలేదు.

(శ్రీ గోరంట్ల బుచ్చయ్య చౌదరిచే సభకు అంతరాయం)

పాయింట్ ఆఫ్ ఆర్డర్ అంటున్నారు. అధ్యక్షా, ఎంత దాచుకుందామనుకున్నా కూడా అమరావతి మీద వాళ్లకున్న ప్రేమను మనసులో దాచుకోలేకపోతున్నారు. మేము రైతులంటే, పంటలు పండించే రైతులు అనుకుంటాము తప్ప అమరావతిలో రియల్ ఎస్టేట్ చేసే రైతులు అనుకోవడం లేదు. వాళ్లు ఈ రైతుల గురించి మాట్లాడటం మానేసి అమరావతి రైతుల గురించి మాట్లాడుతున్నారు.

అధ్యక్షా, ఇన్ ఫుట్ సబ్సిడీ, పంట నష్టపరిహారాల గురించి మాట్లాడితే....

(ప్రధాన ప్రతిపక్ష నాయకులు శ్రీ నారా చంద్రబాబు నాయుడు మాట్లాడటానికి అవకాశం ఇవ్వాలని కోరారు)

మిస్టర్ స్పీకర్ (MR.SPEAKER): కన్నబాబు గారు మాట్లాడడం అయిపోగానే మీకు అవకాశం ఇస్తాను సార్.

శ్రీ కురసాల కన్నబాబు (KURASALA KANNABABU): అధ్యక్షా, 2018 ఖరీఫ్ లో చెల్లించాల్సిన రూ.1832 కోట్లు, పెథాయ్ తుపాను వచ్చినప్పుడు రీవాలిడేషన్ కింద చెల్లించాల్సిన రూ.690 కోట్లు మొత్తం రూ.2195 కోట్ల ఇన్పుట్ సబ్సిడీని చంద్రబాబు నాయుడు గారు రైతులకి ఎగ్గొట్టి అధికారంలో నుంచి దిగిపోయారని ఈ సందర్భంగా సభకు తెలియచేస్తున్నాను.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY) (మైకు లేకుండా) : ఎన్నికలు వస్తే మేము ఎట్లా ఇస్తాము?

శ్రీ కురసాల కన్నబాబు (KURASALA KANNABABU): అన్నదాత సుఖీభవకు ఎన్నికలు అడ్డు రాలేదు, పసుపు, కుంకుమకి ఎన్నికలు అడ్డు రాలేదు కానీ ఇన్పుట్ సబ్సిడీకి అడ్డు వచ్చిందని చెబుతున్నారు. అది మేము నమ్మాలి. అధ్యక్షా, ఇదే కాదు, బాబు గారి బాకీలు కట్టడానికే సగం జీవితం ఈ ప్రభుత్వానికి సరిపోతున్నది. ఏ రంగంలోనైనా సరే అరకొరగా పనిచేశారే తప్ప ఒక్క అడుగు ముందుకు పడే విధంగా ఎక్కడా పని చేయలేదు. కానీ వాళ్ల అదృష్టం ఏమిటంటే మీడియా. గోరంత చేస్తే కొండంతగా చూపించే మీడియా వారికి ఉన్నందు వలన ఇంత కాలం వాళ్ల ఆటలు సాగుతున్నాయి. రైతుల గురించి, వ్యవసాయం గురించి మాట్లాడే నైతిక హక్కు ఇవాళ తెలుగుదేశం పార్టీకి లేదని ఈ సందర్భంగా మీ దృష్టికి తీసుకొస్తున్నాను. ఎన్నికల ముందు ఓట్ల కోసం రూ.2000 కోట్లు అన్నదాత సుఖీభవ కింద అకౌంట్ లో వేసిన వాళ్లకి, ఇంకా రూ.2195 కోట్ల ఇన్పుట్ సబ్సిడీని బాకీ పెట్టడానికి వారికి మనసు ఎలా వచ్చిందని అడుగుతున్నాను. దాని గురించి మాట్లాడాలి.

అధ్యక్షా, గతానికి, ఇప్పటికీ ఉన్న తేడా నాడు-నేడు పద్ధతిలో కొన్ని విషయాలు చెబుతాను. ఆ రోజు ఏ విధంగా ప్రభుత్వం నడిచింది, ఈ రోజు ఏ విధంగా మన పథకాలు నడుస్తున్నాయన్న విషయాన్ని మీకు తెలియచేయవలసిన అవసరముంది. క్రాప్ ఇన్సూరెన్స్ గురించి ఇప్పుడే మాట్లాడుకున్నాము. ఆ రోజు ఉన్న పద్ధతి రైతు మీసేవ కేంద్రానికి వెళ్లి నమోదు చేసుకుని, కంపెనీల దయా దాక్షిణ్యాల మీద ఆధారపడాలి. ఈ రోజు పూర్తిగా ఇ-క్రాప్ ను బేస్ గా తీసుకుని ఎవరు, ఎక్కడ ఏ సర్వే నంబరులో పంట పండించినా బీమా వర్తిస్తుందనే నిబంధన తీసుకు వచ్చిన తరువాత వచ్చిన తేడా చెబుతాను. 2019-20 లో 49,81,000 మంది రైతులకి ఈ ఇన్సూరెన్స్ చేయడం జరిగింది. అంటే మనం అధికారంలోకి వచ్చిన వెంటనే, ఇంకా సిస్టమ్ సెట్ రైట్ కాకపోయినా అప్పుడు 49,81,000 మంది రిజిస్ట్రేషన్ చేయించుకున్నారు. 2020-21లో 71,30,000 మంది రైతాంగానికి మనం ఇన్సూరెన్స్ చేయించగలిగాము. 2016-17లో తెలుగుదేశం పార్టీ అధికారంలో ఉన్నప్పుడు 17.79 లక్షల మంది రైతులకి, 2017-18లో 18,22,000 మంది రైతులకి, 2018-19లో 24,83,000 మంది రైతులకి మొత్తం కలిపి 60,84,000 మంది రైతాంగానికి మాత్రమే వాళ్లు ఇన్సూరెన్స్ చేయగలిగారు.

అంటే వాళ్లు ఐదు సంవత్సరాల్లో చేసిన బీమా కన్నా ఈ రెండు సంవత్సరాల్లో ఈ ప్రభుత్వం చేసింది రెట్టింపు. అంటే వాళ్లు ఐదు సంవత్సరాల్లో 60 లక్షల మందికి చేస్తే, రెండు సంవత్సరాల్లో 121 లక్షల మందికి బీమా చేసిన ఘనత మా ముఖ్యమంత్రి వై.ఎస్.జగన్మోహన్ రెడ్డి గారిది అవునా, కాదా అని ఈ సందర్భంగా అడుగుతున్నాను. ఏ ఖర్చైనా తీసుకోండి. గతంలో క్లెయిమ్ల సెటిల్మెంటు కోసం కాళ్లు అరిగేలా తిరిగారు. క్లెయిమ్ వస్తుందో, లేదో తెలియని పరిస్థితుల్లో ఆ రోజు నడిచేది.

గత ప్రభుత్వంలో 2016-17లో రూ.954కోట్లు, 2017-18లో రూ.720కోట్లు, 2018-19లో రూ.1263కోట్లు, దాదాపు మొత్తం రూ.2900 కోట్ల క్లెయిమ్స్ సెటిల్ చేస్తే, 2019 నుంచి ఇప్పటి వరకు మనము సెటిల్ చేసిన క్లెయిమ్లు రూ.3716 కోట్లు. అంటే ఐదు సంవత్సరాల్లో వాళ్లు రైతాంగానికి ఇచ్చిన దానికన్నా రెండు సంవత్సరాల్లో రెట్టింపు సాయం ఈ ప్రభుత్వం చేసిందన్న విషయాన్ని ఈ సందర్భంగా మీకు తెలియచేస్తున్నాను.

ఎన్రోల్మెంటులో పారదర్శకత, అంటే విత్తనం నాటిన ప్రతీ రైతు, ఏ సర్వే నంబరులో విత్తనం నాటాడో ఆ రోజునే బీమా పూర్తైపోయిన సిస్టమ్ దేశంలో ఎక్కడైనా ఉందా అని అడుగుతున్నాను. ఏ దేశంలోనైనా రైతు విత్తనం నాటినప్పటి నుంచే ఇన్సూరెన్స్ చేయించిన చరిత్ర ఏ ముఖ్యమంత్రికీ లేదు, అది మా ముఖ్యమంత్రి జగన్మోహన్ రెడ్డి గారికే దక్కుతుంది. కాదా? వాళ్లను చెప్పమనండి?

ఇప్పుడే ఇన్పుట్ సబ్సిడీ గురించి కూడా మాట్లాడుకున్నాము. కరవు వచ్చినా, కాటకం వచ్చినా, హుదూద్ తుపాన్ వచ్చినా ఏ రోజూ పూర్తిగా ఇన్పుట్ సబ్సిడీని గత ప్రభుత్వం ఇవ్వలేదన్న విషయాన్ని ఈ సందర్భంగా మీ దృష్టికి తీసుకొస్తున్నాను.

విత్తనాల సరఫరాల విషయానికొస్తే గతంలో విత్తనం కావాలంటే మండల కేంద్రానికి వెళ్లాలి, క్యూలు కట్టాలి, పోలీసుల లాఠీలతో తన్నులు తినాలి. విత్తనం దొరికితే అది నాణ్యత ఉంటుందో లేదో తెలియదు. ఇవి మనం చూసిన సంఘటనలు. ఈ రోజు రైతుల ముంగిటకి విత్తనాన్ని తీసుకుని వెళ్లి వాళ్లు అంగీకరించి నాణ్యత ఉంటేనే విత్తనం సరఫరా చేస్తున్నామన్న విషయం ఈ సభకు తెలియచేస్తున్నాను. రైతు భరోసా కేంద్రం స్థాయిలోనే విత్తనాలను సరఫరా చేస్తున్నాము. ఒకవేళ రైతు తీసుకుని వెళ్లిన తరువాత విత్తనాలు బాగోలేవని తిరస్కరిస్తే కూడా వెనక్కు తీసుకోవాలని, నష్టమొచ్చినా భరించాలని మా ముఖ్యమంత్రి గారు చెప్పారు. ఆ విధానాన్ని ఇవాళ అమలు చేస్తున్నాము.

ఉ.9.40

విత్తనంలో ఎక్కడా లోపం లేదు. టెండర్లను పిలిచి విత్తనాలను కొనే కార్యక్రమం గతంలో చేసేవారు. కానీ నేడు నేరుగా రైతుల నుంచే విత్తన సేకరణ చేసి, శుద్ధి చేసి తిరిగి రైతాంగానికి అందిస్తున్న విషయాన్ని తమరి దృష్టికి తీసుకొస్తున్నాను. ఇంతకు ముందు లారీలు రాష్ట్రం లోపలకి రాకముందే చెక్పోస్టుల దగ్గర

నమోదు చేయించిన చరిత్ర ఆనాటి ప్రభుత్వంలో కనిపించింది. కానీ ఈ రోజు మన రైతులు గ్రామంలో పండించిన విత్తనం మన రైతుకు సరఫరా చేస్తున్న విషయాన్ని తమరి దృష్టికి తీసుకొస్తున్నాను.

ఈ ప్రభుత్వం అధికారంలోకి వచ్చే నాటికి రూ.384 కోట్లు విత్తనాలకు ఇవ్వాలన్న సీడ్ సబ్సిడీ బకాయిలు పెట్టి వెళ్లిపోయారు. ఆ బకాయిలను కూడా మా ముఖ్యమంత్రి జగన్మోహన్రెడ్డిగారు చెల్లించిన విషయాన్ని తమరి దృష్టికి తీసుకొస్తున్నాను. ఇంతకు ముందు ఏదైనా ఒక పథకాన్ని ప్రారంభిస్తే క్రమ క్రమంగా లబ్ధిదారుల సంఖ్యను ఎలా తగ్గించాలనే పెద్ద టార్గెట్ గత ప్రభుత్వంలో ఉండేది. ఎందుకు? ఖర్చు తగ్గించుకోవాలి, పథకాన్ని బ్రహ్మాండంగా నడిస్తున్నట్లు బిల్డ్ ఇచ్చుకోవాలనేది గత ప్రభుత్వం లెక్క. కానీ ఈ రోజు వైఎస్ఆర్ రైతు భరోసా పథకాన్ని తీసుకుంటే ప్రారంభించిన నాటికన్నా లక్షలాది మంది రైతాంగం అధికంగా ఈ పథకంలో నమోదైన విషయాన్ని తమరికి తెలియజేస్తున్నాను. 2019-20లో మొదటిసారిగా ఈ పథకాన్ని ప్రవేశపెట్టినప్పుడు 46,69,375 మంది రైతులకు వైఎస్ఆర్ రైతు భరోసా-పిఎమ్ కిసాన్ పథకం క్రింద సహాయాన్ని అందిస్తే, 2020-21 సంవత్సరం వచ్చే నాటికి 51,59,045 మంది రైతాంగానికి సహాయాన్ని అందించాము. అదే ఈ సంవత్సరం 2021-22 వచ్చేటప్పటికి 51,98,038 మందికి వైఎస్ఆర్ రైతు భరోసా అందుతోంది. దీనిని ఏమంటారు అధ్యక్షా? ముఖ్యమంత్రిగారిది పెద్ద మనసు అని అనరా? ఏ వంకలు, ఎలాంటి నిబంధనలు పెట్టకుండా, అర్హత ఉంటే చాలు, పంట పండించిన రైతులకు సహాయం చేస్తాననే ముఖ్యమంత్రి ఈ దేశంలో ఎక్కడైనా ఉన్నారా అని ఈ సందర్భంగా అడుగుతున్నాను.

అధ్యక్షా ఇంతకు ముందే వడ్డీలేని రుణాల గురించి మాట్లాడుకున్నాము. దాంట్లో ఉన్న ఇబ్బందులను, అవకతవకలను ఈ ప్రభుత్వం తొలగిస్తుంటే అది తప్పన్నట్లుగా ప్రతిపక్షాలు, వాళ్లకు సంబంధించిన పత్రికలు గగ్గోలు పెడుతున్న విషయాన్ని తమరి దృష్టికి తెస్తున్నాను. ఈ సందర్భంగా తమరి ద్వారా గౌరవ ప్రతిపక్ష నాయకుడి దృష్టికి ఒక విషయాన్ని తీసుకొస్తున్నాను. వారు చెల్లించాల్సిన సెటిల్మెంట్ చెల్లింపులు 38.42 లక్షల మంది రైతులకు సున్నా వడ్డీ క్రింద రూ.688.28 కోట్ల బాకీని మా ముఖ్యమంత్రి వై.ఎస్.జగన్మోహన్రెడ్డిగారు చెల్లించారు.

(అధికారపక్ష సభ్యులు బల్లలు చరిచారు)

రైతాంగానికి పంట రుణాలు, ఇతర రుణాలను ఏ విధంగా అందిస్తున్నామనే విషయాలను గమనిస్తే, 2014-15 నుంచి 2018-19 వరకు మొత్తం కలిపి రూ.3,54,943 కోట్లను క్రాప్, టర్మ్ లోన్స్ గా గత ప్రభుత్వ హయాంలో చెల్లించారు. 2014లో రూ.39 వేల కోట్లుంటే 2018-19 వచ్చేటప్పటికి రూ.71 వేల కోట్లు ఇచ్చారు. ఈ రోజు ఈ ప్రభుత్వం ఇచ్చిన క్రాప్ రుణాలు గమనిస్తే, 2019-20 సంవత్సరంలో రూ.1,13,998 కోట్లు, 2020-21 సంవత్సరంలో రూ.1,46,879 కోట్లు, 2021-22 సంవత్సరంలో దాదాపు రూ.75 వేల కోట్లను ఇప్పటికే చెల్లించాము. అంటే మొత్తం కలిపి రూ.3.37 లక్షల కోట్ల పంట రుణాలను ఈ ప్రభుత్వం అధికారంలోకి వచ్చిన తర్వాత రైతాంగానికి చెల్లించిన విషయాన్ని తమరి

దృష్టికి తీసుకొస్తున్నాను. అయిదేళ్లలో వాళ్ళిచ్చిన దానితో సమానంగా రెండున్నరేళ్లలోనే మేము పంట రుణాలను రైతాంగానికి అందించాము. ఈ విధంగా రైతు రుణ పరపతిని కాపాడుతున్నామనే విషయాన్ని తమరి దృష్టికి తీసుకొస్తున్నాను.

గత ప్రభుత్వం కౌలు రైతులను ఏనాడూ పట్టించుకున్న పాపాన పోలేదు. కానీ అధికారంలోకి వచ్చిన తర్వాత ముఖ్యమంత్రిగారు భూ-యజమానులకు ఎటువంటి సహాయమైతే అందుతుందో అలాంటి సహాయాన్ని కౌలు రైతులకు కూడా అందిస్తున్న విషయాన్ని సభ దృష్టికి తీసుకొస్తున్నాను. కౌలు రైతుల విషయాన్ని తీసుకున్నప్పుడు ఎక్కడా ఏ ఒక్క రైతు మిస్ కాకూడదనేది ఈ ప్రభుత్వ ఆలోచన. Crop Cultivator Rights Cards (CCRC) కార్డుల విధానాన్ని తీసుకొచ్చి దాదాపు 5 లక్షల పై చిలుకు సిసిఆర్ కార్డులున్నాయి. ఇంకా కౌలు రైతులు మిగిలిపోయారు. భూ-యజమానులకు పూర్తి అవగాహన లేక వారికి అధికారికంగా పత్రాలను ఇవ్వడం లేదనే సమాచారం వచ్చినప్పుడు జాయింట్ లయబిలిటీ గ్రూప్స్, రైతుమిత్ర గ్రూప్స్ని ఏర్పాటు చేసి, వారికి పెద్దఎత్తున రుణాలను అందించాలనేది మా ముఖ్యమంత్రిగారి ఆదేశం.

ఈ రోజు పథకాలు ఎలా ఉన్నాయో మీరు చూశారు. భవిష్యత్ గురించి మన ముఖ్యమంత్రిగారు ఏ విధంగా ఆలోచిస్తున్నారో అది కూడా ఈ సందర్భంగా తమరి దృష్టికి తీసుకురావాలి. వైఎస్ఆర్ రైతు భరోసా కేంద్రాలను తీసుకుంటే, మొన్ననే ఒక రైతు వీడియో కాన్ఫరెన్స్లో ముఖ్యమంత్రిగారితో మాట్లాడుతూ చెబుతున్నారు. ఆరోగ్యశ్రీ మరియు 108 వాహనం పథకాల పరంగా రాజశేఖరరెడ్డిగారి పేరు ఏ విధంగానైతే చరిత్రలో నిలిచిపోయిందో, అదేవిధంగా రైతు భరోసా కేంద్రాల పరంగా జగన్మోహన్రెడ్డిగారి పేరు చరిత్రలో నిలిచిపోతుందని కృష్ణా జిల్లాకు చెందిన 'పీరయ్య చౌదరి' అనే ఒక సామాన్య రైతు ఆన్లైన్లో చెప్పారు. అదీ సామాన్య రైతు గళం, వారి గుండె చప్పుడు. మంచి చేస్తే రైతు ఎప్పుడూ మరిచిపోడు. రైతు భరోసా కేంద్రాల ఏర్పాటుకు సంబంధించి ఆ రోజు ఏ విధంగా ఆ పథకం ప్రారంభమైయ్యింది, ఇప్పటి వరకు ఏ విధంగా అది రూపాంతరం చెందుతుందనేది చూసినప్పుడు, ఒక అద్భుతమైన వ్యవస్థను రూపకల్పన చేయడంలో మేమందరం భాగస్వాములం కావడం మా జీవితకాల అదృష్టంగా భావిస్తున్నాము. ఇంతకు ముందు ఇలాంటి వ్యవస్థలేవైనా ఇతర రాష్ట్రాల్లో ఉంటే వాటిని స్ఫూర్తిగా తీసుకొని మనం అమలు చేశాము. ఇవాళ ఇలాంటి ఒక వ్యవస్థను ఆంధ్రప్రదేశ్లో మన ముఖ్యమంత్రి వై.ఎస్.జగన్మోహన్రెడ్డిగారు రూపకల్పన చేశారని మొత్తం దేశమంతా ప్రశంసిస్తోంది. ఇవాళ మన రాష్ట్రంలో 10,778 రైతు భరోసా కేంద్రాలు ఉన్నాయి. రైతులు నేరుగా వెళ్లి వారికి కావాల్సిన విత్తనాలు, ఎరువులు, పురుగు మందులు, యానిమల్ ఫీడ్, ఫిష్ ఫీడ్, ఇన్పుట్స్ ఏవి కావాలన్నా నేరుగా ఆర్బికేలో ఆర్డర్ ఇస్తే నాణ్యమైన ఉత్పత్తులను తీసుకొచ్చి రైతు ముంగిట అందించే కార్యక్రమం ఈ దేశంలో ఎక్కడా జరగడం లేదు. అది ఒక్క ఆర్బికేల ద్వారా మన రాష్ట్రంలోనే జరుగుతున్న విషయాన్ని తమరి దృష్టికి తీసుకొస్తున్నాను.

రైతు భరోసా కేంద్రాలు నాలెడ్జ్ సెంటర్లుగా, విజ్ఞాన కేంద్రాలుగా పని చేస్తున్నాయి. ప్రతి రైతు భరోసా కేంద్రాన్ని ఒక కొనుగోలు కేంద్రంగా ఇవాళ డిక్లర్ చేశాము. ఇంతకు ముందు కేంద్రంలో వ్యవసాయ చట్టాల గురించి పెద్ద డిబేట్ జరిగింది, ఉద్యమాలు జరుగుతున్నాయి. కానీ ఇవాళ ఈ రాష్ట్రంలో ఏ ఉద్యమాలకు, ఎలాంటి డిమాండ్లకు తావు లేకుండా, ఇంతకుముందు ఒక రైతుకు ఏదైనా చెయ్యాలంటే ఎర్రజెండాలను ఎగరెయ్యాలన్న పరిస్థితి ఉండేది. కానీ ఇవాళ మన రాష్ట్రంలో ఒకే ఒక్క జెండా అది జగన్మోహన్రెడ్డిగారి జెండా, వారి ఎజెండా ఇది. ఎవరూ అడగక్కరలేదు, ఎవరూ డిమాండ్ చేయాల్సిన పని లేదు. రైతు దగ్గరకు నేరుగా నాణ్యమైన ఉత్పత్తులను తీసుకు వచ్చి, విజ్ఞాన కేంద్రాలను ఏర్పాటు చేసి, అక్కడ అవసరమైన మౌలిక వసతులను, ఒక సిహెచ్సి సెంటర్ను, రైతు గ్రూపులను ఏర్పాటు చేసి అక్కడే ఒక బ్యాంకింగ్ కరస్పాండెంట్ని ఏర్పాటు చేసి దాదాపు 9990 మంది బ్యాంకింగ్ కరస్పాండెంట్స్ని ఇవాళ నియమిస్తున్నాము. అంటే, రైతు తన అవసరం కోసం ఆర్బీకేకి వెళితే తనకు కావాల్సిన అన్ని కార్యకలాపాలు అక్కడ చేసుకునే విధానాన్ని తీసుకొచ్చాము. వాటి కోసం నూతనంగా సొంత భవనాలను నిర్మిస్తున్నాము. ప్రతి రైతు భరోసా కేంద్రానికి మంచి నెట్వర్క్ని తీసుకొచ్చాము.

(సభ్యులు డా. డోలా శ్రీ బాల వీరాంజనేయస్వామిచే సభకు అంతరాయం)

ఉ.9.50

డా. డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY)(కొండేపి): (మైకు లేకుండా) అధ్యక్షా, ఆ పార్టీ చంచల్గూడ పార్టీ అన్నారు. ఇప్పుడు వేరేలా చెబుతున్నారు.

శ్రీ కురసాల కన్నబాబు (KURASALA KANNABABU): అది కూడా మాట్లాడదాము.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): (మైకు లేకుండా) మీ నాయకుడు గతంలో ఎన్టీఆర్ మీద పోటీ చేస్తానని చెప్పాడు. (అంతరాయం)

శ్రీ కురసాల కన్నబాబు (KURASALA KANNABABU): సార్, ఒకసారి ఆయనకు మైకు ఇవ్వండి.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): అధ్యక్షా, ఇప్పుడున్న ప్రతిపక్ష నాయకుడు గతంలో కాంగ్రెస్ ప్రభుత్వంలో మంత్రిగా ఉన్నప్పుడు ఎన్.టి.రామారావు గారిపై పోటీచేస్తానని ప్రగల్భాలు పలికాడు. మళ్ళీ తెలుగుదేశం పార్టీలో చేరి ఆయన కాళ్ళ పట్టుకుని కాంగ్రెస్ పార్టీని బంగళాఖాతంలో కలుపుతానని చెప్పాడు. అది కూడా చేయలేదు. ఆనాడు ఎన్.టి.రామారావు గారికి వంగి వంగి నమస్కారాలు చేసి, శాసనసభ్యులను కొనుక్కుని వైశ్రాయ్ హోటల్లో పెట్టి వెన్నుపోటు పొడిచి, ఆయన పార్టీని లాక్కుని ఈరోజు ఆయన

విగ్రహాలు, ఫోటోలు పెట్టి నమస్కారాలు పెడుతూ, నిన్న శాసనసభకు వచ్చేముందు కూడా ఆ మహానుభావుడి విగ్రహానికి దండ వేసి ఇక్కడకు వచ్చారు. వాళ్ల నాయకుడు చేసిన పనులను ఆయన ఎందుకు అడగడు? కురసాల కన్నబాబు గారు గతంలో పీఆర్‌పీలో ఒక సభ్యుడిగా ఉన్నప్పుడు ప్రతిపక్ష పార్టీని విమర్శించారని బాల వీరాంజనేయస్వామి గారు ఒక కాగితం పట్టుకుని వచ్చి ఇక్కడ చూపిస్తున్నాడు. వ్యవసాయంపై సభలో చర్చ జరుగుతోంది. ముఖ్యమంత్రి గారు చేస్తోన్న సంక్షేమ కార్యక్రమాల గురించి మేము చెబుతున్నాము. వ్యవసాయం దండగ అని చెప్పిన వ్యక్తి చంద్ర బాబునాయుడు. ఆ సభ్యునిపై డైవర్ట్ చేయడం కోసం వారు ఇష్టమొచ్చినట్లు మాట్లాడుతున్నారు. వ్యవసాయంపై సభలో చర్చించడానికి మేము సిద్ధంగా ఉన్నాము. వ్యవసాయంపై కాకుండా చంద్రబాబునాయుడు గారు చేసిన పనులపై చర్చను పెడదామంటే దానిపై కూడా చర్చించడానికి మేము సిద్ధంగా ఉన్నాము.

(సభ్యులు డా. డోలా శ్రీ బాల వీరాంజనేయస్వామిచే సభకు అంతరాయం)

మిస్టర్ స్పీకర్ (MR.SPEAKER): స్వామి గారూ, సభ సజావుగా జరుగుతోంది. You have diverted the entire issue. ఎవరూ అనవసరంగా మాట్లాడవద్దు.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, సభా సంప్రదాయాల ప్రకారం ఒకసారి ఒక సభ్యుడిని విమర్శించినపుడు ఆ సభ్యునికి కూడా ఈ సభ ద్వారా ప్రజలకు సమాధానం చెప్పకునే అవకాశం ఇవ్వాలి. ఆ విధంగా కాకుండా ఏకపక్షంగా ఈ సభలో ఏదో చెప్పేసి పారిపోకూడదు. వేరే సభ్యులు చెప్పిన విషయాలు విని వారికి ఏదైనా సత్తా ఉంటే సమర్థ వంతంగా సమాధానం చెప్పమనండి. *** చేసిన వరకూ అన్ని విషయాలను తప్పకుండా చర్చిద్దాము.

(సభలో అంతరాయం)

మిస్టర్ స్పీకర్ (MR.SPEAKER): స్పీజ్ నిశ్శబ్దంగా ఉండండి.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఇటీవల రాయలసీమలో ఎన్నడూ లేనివిధంగా విపరీతమైన వర్షాలు, వరదలు వచ్చాయి. సభలో చర్చ వ్యవసాయంపై జరుగుతోంది. ఈ భారీ వర్షాలు, వరదల వల్ల ఆ నాలుగు జిల్లాలు సమీప భవిష్యత్తులో చాలా ఇబ్బంది పడబోతున్నాయి. సభలో జరుగుతున్న చర్చకు వారు మాట్లాడే విధానానికి ఏదైనా సంబంధం ఉందా? వ్యవసాయశాఖ మంత్రిగారు సభలో వివరంగా చర్చిస్తుండగా కనీసం వ్యవసాయానికి సంబంధించి వారు ఏదైనా మాట్లాడుతున్నారా? గౌరవ ప్రతిపక్షనాయకులు ఎంతో అనుభవం గల సభ్యులు. వ్యక్తిగతంగా మాట్లాడే వారి సభ్యులను కంట్రోల్ చేసే బాధ్యత వారిపై ఉందా, లేదా?

వ్యక్తిగతంగా మాట్లాడుతూ పోతే అక్కడ 15 మంది సభ్యులుంటే, ఇక్కడ 150మందికి పైగా సభ్యులున్నారు. దయచేసి వారు మధ్యలో మాట్లాడకుండా చూడండి.

శ్రీ కురసాల కన్నబాబు (KURASALA KANNABABU): అధ్యక్షా, ఈ రాష్ట్రంలో రైతాంగానికి గౌరవ ముఖ్యమంత్రి జగన్మోహన్ రెడ్డిగారు ఎటువంటి సంక్షేమ కార్యక్రమాలు చేస్తున్నారో, ఆయన చరిత్రలో ఏవిధంగా నిలిచిపోతారో, గత ప్రభుత్వంలో వైఫల్యాలు ఏమిటో, గతంలో చంద్రబాబు నాయుడు గారు చేసిన మోసాలు ఏమిటో చర్చిస్తుంటే దానిని డైవర్ట్ చేయడం కోసం డైవర్షన్ పాలిటిక్స్ లో భాగంగా చంద్రబాబు నాయుడు గారు మాట్లాడుతున్నారు.

అధ్యక్షా, ప్రతిపక్షనాయకుడు చంద్రబాబునాయుడు గారు ఇంతకుముందు మాట్లాడిన మాటలు రికార్డుల నుంచి తొలగించండి. ఆయన అసందర్భంగా మాట్లాడడం జరిగింది. ఇప్పుడే గౌరవ మంత్రి కొడాలి నాని గారు చెప్పారు. చంద్రబాబు నాయుడు గారి గురించి మాట్లాడాలంటే సభ 365 రోజులు పెట్టినా సరిపోదు. ఎందుకంటే, ఆయన తన రాజకీయ జీవితంలో కౌగిలించుకోని పార్టీ ఏదైనా ఉందంటే అది ఒక్క వైఎస్సార్ పార్టీ మాత్రమే అని చెప్పవచ్చు. ఈ పార్టీ వారికి అవకాశం ఇవ్వలేదు. ఒకసారి కమ్యూనిస్టులను, మరోసారి బీజేపీని, ఇంకొకసారి జనసేన పార్టీని, మరోసారి కాంగ్రెస్ పార్టీతో కూడా ఆయన కలిశారు. చరిత్రలోకి వెళితే ఎన్టీఆర్ నుంచి మోదీ వరకూ ఆయన ఏమి మాట్లాడారో అందరికీ తెలుసు. మోదీ, అమిత్ షాపై తిరుపతిలో రాళ్లు వేయించి మళ్ళీ ఆయన కాళ్లు పట్టుకోవడానికి మొన్ననే దిల్లీ వెళ్లి వచ్చాడు.

ఉ.10.00

సిగ్గు లేదండీ, ఒక మాట మీద నిలబడద్దా?..

(ట్రెజరీ బెంచెస్ సభ్యులు పేమ్ పేమ్ అన్నారు)

మోదీని, అమిత్ షాను ఆయన ఎన్ని తిట్టారు? అన్ని తిట్లు తిట్టి, అధ్యక్షా, ఎంత దారుణం, వాళ్ల దగ్గర కొంతమంది పెద్దలను పెట్టుకుని మొన్ననే పచ్చిగా జగన్మోహన్ రెడ్డి గారిని తిట్టించి అతని ఆత్మస్థైర్యాన్ని దెబ్బతీయాలని ప్రయత్నించారు. మాకు సభ్యత ఉంది కాబట్టి మళ్ళీ ఆ మాటలు ఇక్కడ మాట్లాడలేకపోతున్నాము. పచ్చిమాటలు మాట్లాడే నాయకుడు, పచ్చిగా డైవర్ట్ చేసే నాయకుడు. ఎందుకంటే రైతాంగానికి వారు ఏమీ చేయలేదు కాబట్టి, వారికి చెప్పుకోడానికి ఏమీ లేదు కాబట్టి, సబ్జెక్టును డైవర్ట్ చేస్తున్నారు.

అధ్యక్షా, ప్రతిపక్షనాయకుడు అంత అసభ్యంగా మాట్లాడిన మాటలను రికార్డుల్లోంచి తొలగించాలని మిమ్మల్ని రిక్వెస్ట్ చేస్తున్నాను.

మిస్టర్ స్పీకర్ (MR.SPEAKER): సబ్జెక్టులోకి వెళ్ళండి.

శ్రీ కురసాల కన్నబాబు (KURASALA KANNABABU): అధ్యక్షా, ఈ రైతు భరోసా కేంద్రాలు ఎంత స్ఫూర్తివంతమైన ప్రాజెక్టు అంటే, దేశంలో ఇలాంటి వ్యవస్థలు కావాలని పెద్ద పెద్ద హోదాల్లో ఉన్నవాళ్లు కూడా మాట్లాడుతున్నారు. నీతి ఆయోగ్ చైర్మన్ గారు స్వయంగా స్పందించి మన అధికారులను, కార్యదర్శులను పిలిపించుకుని మొన్ననే ఒక సమావేశం పెట్టి శెభాష్ అని అభినందించి పంపించారు. ఇలాంటి వ్యవస్థ ఈ దేశంలో ఉండాలని నీతి ఆయోగ్ కూడా రికమెండ్ చేస్తామని చెప్పింది. జర్మనీ డిప్లొమాట్స్ “Seed to Sale” రైతులకు విశ్వవ్యాప్తంగా ఉండాల్సిన కాన్సెప్ట్ అని, ఏ ప్రభుత్వానికి అయినా ఇది మౌలిక బాధ్యత అని చెప్పారు. అదేకాకుండా Country Director, FAO, వైఎస్సార్ రైతు భరోసా కేంద్రాలు ఇస్తోన్న...

(అధికార పార్టీ సభ్యులు శ్రీ కారుమూరి వెంకట నాగేశ్వరరావు మాట్లాడుతూ (ప్రతిపక్ష ఉపనేత

శ్రీ కె. అచ్చెన్నాయుడును ఉద్దేశించి) “మీరే కదా పార్టీ లేదు *** లేదు” అన్నారు)

పార్టీ లేదు *** లేదు అని తిరుపతిలో చెప్పి.. మీరు ఆ పార్టీలో ఉంటారో లేదో చూసుకోండి..(బెల్స్...)

మిస్టర్ స్పీకర్ (MR.SPEAKER): నాగేశ్వరరావుగారూ వినండి, అలా క్రాస్టాక్ చేయవద్దండి. అచ్చెన్నాయుడుగారూ దయచేసి కూర్చోండి. ఏదైనా చెప్పాలనుకుంటే మీకు అవకాశం ఇచ్చినప్పుడు చెప్పండి.

(అధికార, ప్రతిపక్ష సభ్యుల మధ్య వాగ్వాదం)

శ్రీ కురసాల కన్నబాబు (SRI KURASALA KANNABABU) : అధ్యక్షా, పార్టీ అధ్యక్షుడిగా ఉండి, వారిది పార్టీనే కాదు, పార్టీ లేదు *** లేదు అని చెప్పేవారు ఎవరైనా ఉంటారా?

(బ్రెజర్ బెంచెస్ సభ్యుల నవ్వులు)

పైగా కుప్పం తెక్కే కాదని ఆయన అంటారు. వాళ్ల నాయకుడు ప్రాతినిధ్యం వహిస్తోన్న శాసనసభ నియోజకవర్గంలో వారికి కుప్పం తెక్కే కాదు అంటే, కుప్పం తెక్కే లేకపోతే... *** లేదా, *** లేని మాటలన్నీ ఆయన మాట్లాడతాడు.

(అధికార, ప్రతిపక్ష సభ్యుల మధ్య వాగ్వాదం)

మిస్టర్ స్పీకర్ (MR.SPEAKER): దయచేసి అందరూ కూర్చోండి.

శ్రీ కురసాల కన్నబాబు (SRI KURASALA KANNABABU) : సిగ్గులేని మాటలు మాట్లాడి సబ్జెక్టును డైవర్ట్ చేయడానికి ప్రయత్నిస్తున్నారు. సార్, వచ్చే 2024 ఎన్నికల్లో తెలుగుదేశం పార్టీ ఒంటరిగా వెళుతుందా, ఏ పార్టీని అయినా కలుపుకుని వెళుతుందా దమ్ముంటే వాళ్ళని చెప్పమనండి ఈ సభలో.

(అధికార, ప్రతిపక్ష సభ్యుల నడుమ వాగ్వాదం)

(బెల్స్)... రెండు ఊత కర్రలు ఉంటేనే గానీ పార్టీని నడవలేనివాళ్ళు, ఏదో ఒక పార్టీని చంకలో పెట్టుకుని మోసుకుని తిరిగేవాళ్ళు, వారు ఏమి చెబుతారు? (బెల్స్)... ఏదో ఒక పార్టీని చంకలో పెట్టుకుని తిరుగుతారు కదా! మరి చెప్పాలి కదా సార్...

మిస్టర్ స్పీకర్ (MR.SPEAKER): దయచేసి సబ్జెక్టులోకి రండి.

(చంద్రబాబునాయుడుగారు ఏ పార్టీలో ఉంటారో వాళ్ళకే తెలియదని అధికార పార్టీ సభ్యులు అన్నారు)

శ్రీ కురసాల కన్నబాబు (SRI KURASALA KANNABABU) : మరి వాళ్ళకు చెప్పకపోతే ఎలా సార్? వారికి అర్థం కావాలి కదా! అధ్యక్షా, వారు పూర్తిగా ఫ్రస్ట్రేషన్లో ఉన్నారని ముందే చెప్పాను. తీవ్రమైన ఫ్రస్ట్రేషన్లో కూరుకుపోయి...

(వాగ్వాదం కొనసాగింపు)

మిస్టర్ స్పీకర్ (MR.SPEAKER): (బెల్స్) స్లీప్... అచ్చెన్నాయుడుగారు, వెంకటేశ్వరరావుగారు, చంద్రశేఖరరెడ్డిగారు దయచేసి కూర్చోండి. మినిస్టరుగారూ మాట్లాడండి.

శ్రీ కురసాల కన్నబాబు (SRI KURASALA KANNABABU) : సార్, ఈ సబ్జెక్టు మీద ఇప్పుడు మాట్లాడుతూ ఉంటే అచ్చెన్నాయుడుగారు కడుపు రగిలిపోయి మాట్లాడుతున్నారు. ఆయన ఏమి మాట్లాడలేడు, వారికి ఈ చరిత్ర ఉందని చెప్పకోలేడు. ఏమి చెబుతాడు? అందుకనే ఈ కార్యక్రమం చేస్తున్నారు.

మిస్టర్ స్పీకర్ (MR.SPEAKER): మినిస్టరుగారూ సబ్జెక్టులోకి వెళ్ళండి.

శ్రీ కురసాల కన్నబాబు (SRI KURASALA KANNABABU) : సార్, ఈ Country Director, Food and Agriculture Organization (FAO), ఆంధ్రప్రదేశ్ ప్రభుత్వపు రైతు భరోసా కేంద్రాల నిర్వహణకు టెక్నికల్ పార్టనర్గా ఉంటామని వాళ్ళంతట వాళ్ళ ముందుకొచ్చిన విషయాన్ని కూడా ఈ సందర్భంగా సభకు తెలియజేస్తున్నాను. ఇదేమీ చిన్న విషయం కాదు. FAO వాళ్ళే నేరుగా ఒక స్టేప్ ముందుకు వచ్చి మన ప్రభుత్వంతో భాగస్వామ్యం అవుతామని చెప్పడం చిన్న విషయం కాదు.

అధ్యక్షా, Director of Fertilizers, Ministry of Agriculture and Farmers Welfare ఈ రాష్ట్ర రైతాంగానికి ఎరువులను సప్లై చేసే విషయంలో “Torch Bearer” అనే ఒక పదాన్ని వాడారు. క్షేత్ర స్థాయిలో రైతు ముంగిటికే ఎరువు తీసుకెళ్లి ఇచ్చే విషయంలో ఈ దేశంలోనే మన రాష్ట్రం మార్గదర్శిగా ఉందని Fertilizers Department of India చెప్పింది.

అధ్యక్షా, కేరళ రాష్ట్ర వ్యవసాయ శాఖ మంత్రి మన ఆంధ్రప్రదేశ్ రాష్ట్రానికి వచ్చారు. కేరళ రాష్ట్రంలో అధికారంలో ఉన్నది కమ్యూనిస్టు ప్రభుత్వం. ఆయన మన రాష్ట్రంలో పర్యటించి వ్యవసాయ రంగంలో ఇక్కడ అభివృద్ధి ఎంతో అద్భుతంగా జరుగుతోంది. వారు కూడా ఈ వ్యవస్థను వాళ్ల రాష్ట్రంలో పెడతాము, దానికి మన రాష్ట్ర సహకారం కావాలని రిక్వెస్ట్ చేసి వెళ్లారు. కమ్యూనిస్టు పార్టీ రైతుల కోసం పోరాటాలు చేసి పార్టీ. అంటే, కమ్యూనిస్టులకే ఇవాళ ఆదర్శంగా నిలిచిన ముఖ్యమంత్రి జగన్మోహన్ రెడ్డిగారిని చెబుతున్నాను.

(ట్రెజరీ బెంచెస్ సభ్యులు బల్లలు చరిచారు)

అధ్యక్షా, తెలంగాణ వ్యవసాయ శాఖ మంత్రి కూడా మన రాష్ట్రానికి వచ్చి ఒక అద్భుతమైన వ్యవస్థ ఆంధ్రప్రదేశ్ లో నడవడం ఇవాళ చూశాను అన్నారు. రైతు భరోసా కేంద్రాల ద్వారా ఈ రాష్ట్రంలో బ్రహ్మాండమైన సేవలు రైతులకు అందించే కార్యక్రమం జరుగుతోంది. ఈ రాష్ట్రంలో జరుగుతోన్న ప్రగతిని వారు కూడా అడాప్ట్ చేయడానికి ప్రయత్నిస్తామని చెప్పి వెళ్లారు.

వైఎస్సార్ రైతు భరోసా కేంద్రాలకు SKOCH Gold Awards for 2021 వచ్చింది. ఇవన్నీ మనం అడిగి తెచ్చుకున్న అవార్డులు కాదు అధ్యక్షా.

(ప్రతిపక్ష ఉపనేత శ్రీ కె. అచ్చెన్నాయుడు మాట్లాడుతూ ఫ్రీమ్ కట్టించుకోండి అన్నారు)

మనం డబ్బులు పెట్టి వేరే సమ్మిట్లకు వెళ్లి అక్కడ పాల్గొంటే వచ్చినవి కాదు. వాళ్లంతట వాళ్లే వచ్చి వ్యవస్థను చూసి మెచ్చుకొని వెళ్లారు. ఫ్రీమ్లు మేము కట్టించుకోవడం కాదు, రైతుల గుండెల్లో జగన్మోహన్ రెడ్డిగారు ఫ్రీమ్ కట్టించుకుంటున్నారు.

(ట్రెజరీ బెంచెస్ సభ్యులు బల్లలు చరిచారు)

రైతుల గుండెల్లో, వాళ్ల ఇళ్లల్లో జగన్మోహన్ రెడ్డిగారి ఫ్రీమ్లున్నాయి. సిగ్గు లేకుండా...

(ప్రతిపక్ష ఉపనేత శ్రీ కె. అచ్చెన్నాయుడు మాట్లాడుతూ మీ జిల్లాకు వెళ్దాం పదండి, ధాన్యం కొనక రైతులు ఇబ్బందిపడుతున్నారు)

పదండి, వెళ్దాం పదండి. మీరు ఎక్కడికి వస్తారో పదండి, తీసుకెళ్తాను.

(అధికార, ప్రతిపక్ష సభ్యుల మధ్య వాగ్వాదం)

మిస్టర్ స్పీకర్ (MR.SPEAKER): అచ్చెన్నాయుడుగారూ దయచేసి మీరు రన్నింగ్ కామెంటరీ ఆపాలి. మీ సభ్యులు మాట్లాడేందుకు పేర్లు ఇచ్చారు కదా, అవకాశం ఇచ్చినప్పుడు మాట్లాడమనండి. ఎందుకు ఈ రన్నింగ్ కామెంటరీ. You are directing the House. మినిస్టర్ గారూ మాట్లాడండి.

(పౌరసరఫరాలు, వినియోగదారుల వ్యవహారాల శాఖ మంత్రి శ్రీ కొడాలి శ్రీ వెంకటేశ్వర రావు (నాని)
మరియు ప్రతిపక్ష ఉపనేత శ్రీ కింజరాపు అచ్చెన్నాయుడు గార్ల మధ్య వాగ్వాదం)

మీ రన్నింగ్ కామెంటరీల వల్ల ఇవన్నీ వస్తున్నాయి, అచ్చెన్నాయుడుగారూ, వెంకటేశ్వర రావుగారూ దయచేసి కూర్చోండి. మినిస్టరుగారూ మీరు చెప్పండి.

శ్రీ కురసాల కన్నబాబు (SRI KURASALA KANNABABU) : సార్, విషయం ఏంటంటే, సభ ఎన్ని రోజులు పెడతారని నిన్న బివీసీ సమావేశంలో అచ్చెన్నాయుడుగారు అడిగారు. మీకు ఎన్ని రోజులు కావాలంటే అన్ని రోజులు పెడతామంటే ఆయన మైండ్ బ్లాక్ అయిపోయింది. ఇవన్నీ వినాల్సి వస్తుందని ఆయన ఊహించలేదు.

(సభలో నవ్వులు)

ఈ నెల 26వ తేదీ వరకు ఈ ప్రభుత్వం సాధించిన విజయ గాథలు, జగన్మోహన్ రెడ్డిగారి సక్సెస్ స్టోరీస్ రోజూ వింటారు.

(ట్రెజరీ బెంచెస్ సభ్యులు బల్లలు చరిచారు)

బాధ, కోపం, అసూయ. సార్, మావాళ్లు ఏమంటున్నారంటే, కుప్పం మునిసిపల్ ఎన్నికల్లో ఓడిపోయారనే బాధలో ఉన్నారని అంటున్నారు. కానీ, నేను అలా అనుకోవడం లేదు. మంగళగిరిలో తనయుడి ఓటమిని తట్టుకున్న గుండె అది. కుప్పం ఓటమి ఆయనకు ఒక లెక్కా?

(సభలో నవ్వులు)

సర్, మంగళగిరిలో తనయుడు ఎన్నికల్లో ఓడిపోతే తట్టుకున్న గుండె కదా అధ్యక్షా, కుప్పం ఎన్నికల్లో ఓడిపోతే పట్టించుకుంటారా ఆయన? ఆయన తట్టుకోగలుగుతాడు.

(అధికార, ప్రతిపక్ష సభ్యుల మధ్య వాగ్వాదం)

మిస్టర్ స్పీకర్ (MR.SPEAKER): (బెల్స్)... స్పీజ్.. మినిస్టరుగారూ మాట్లాడండి.

ఉ.10.10

శ్రీ కురసాల కన్నబాబు (SRI KURASALA KANNABABU): కావాలని సభకు అంతరాయం కలిగించడం, సబ్జెక్ట్ మాట్లాడడానికి, వినడానికి వీలు లేకుండా చేస్తున్నారు. అచ్చెన్నాయుడు గారూ నేను చెప్పేది వినండి సార్ మీకు అర్థమవుతుంది.

ప్రభుత్వాలు ఎలా పనిచేస్తాయంటే నాలుగు గోడల మధ్య నిర్ణయాలు తీసుకుని వాటిని కింద దాకా అమలుచేస్తే అదే పరిపాలన అని ప్రభుత్వాలు చెబుతాయి. కానీ మా ముఖ్యమంత్రి జగన్మోహన్ రెడ్డి గారు క్షేత్ర స్థాయిలో ఏమి జరుగుతోందో, రైతుల గుండెల్లో, మనసుల్లో ఏముందో తెలుసుకొని వాటికి రూపకల్పన చేయాలనే నిర్ణయానికి వచ్చారు. దాని కోసం Agriculture Advisory Boards ను నాలుగు దశల్లో పెట్టారు. ప్రతి గ్రామంలో ఒక Agriculture Advisory Board ఉంటుంది. అందులో పార్టీ, కులం చూడము అనే మా నినాదం ఏదైతే ఉందో, ఎవరైతే బ్రహ్మాండంగా పంటలు పండించి మంచి అనుభవం ఉన్న రైతులు ఉంటారో వారిని సభ్యులుగా తీసుకొని ఒక వ్యవసాయ సలహా మండలిని ప్రతి గ్రామంలో ఏర్పాటు చేశాం. ఆ సలహా మండలి రైతు భరోసా కేంద్రానికి అనుసంధానంగా పనిచేస్తుంది. ప్రతి నెల మొదటి శుక్రవారం స్థానికంగా ఉన్న వ్యవసాయ, వ్యవసాయ అనుబంధ రంగాల అధికారులతో సమావేశమై వారికి ఉన్న సమస్యలు, ఇబ్బందులు, ప్రభుత్వం తీసుకోవాల్సిన చర్యలు అన్నింటినీ చర్చించి ఎజెండాను తయారుచేసి మండలానికి పంపిస్తారు.

మండలంలో క్రమం తప్పకుండా రెండవ శుక్రవారం మండల వ్యవసాయ సలహా మండలి సమావేశమవుతుంది. ఈ సమావేశంలో శాసనసభ్యుల్ని కూడా భాగస్వాములుగా చేశాం. గ్రామాల నుంచి వచ్చిన ఎజెండాని, ఇతర అంశాలను ఆ సమావేశాల్లో చర్చించి ఒక ఎజెండాని తయారుచేసి జిల్లాకు పంపిస్తారు. జిల్లాలో మూడవ శుక్రవారం జిల్లాస్థాయి వ్యవసాయ సలహా మండలి సమావేశమవుతుంది. దానికి గౌరవ చైర్మన్ గా ఇన్ చార్జ్ మినిస్టర్ ఉంటారు. అందులో కలెక్టర్, జాయింట్ కలెక్టర్ భాగస్వాములుగా ఉంటారు. ఆ సమావేశంలో జిల్లా ఎజెండాను చర్చించి నిర్ణయాలు తీసుకుంటారు. వాటిని ఎప్పటికప్పుడు అగ్రికల్చర్ కమీషన్, అనుబంధ రంగాల కమీషన్స్, సెక్రటరీలు ఒక విధానంలో తీసుకొచ్చి ఉన్నత స్థాయిలో మాట్లాడి తక్షణమే ఆదేశాలు ఇస్తారు.

దాదాపు లక్ష మంది వ్యవసాయదారుల భాగస్వామ్యంతో వ్యవసాయ సలహా మండలి ఈ రాష్ట్రంలో నడుస్తున్న విషయాన్ని తెలియజేస్తున్నాను, ఇది గొప్ప మార్పు అని మీ దృష్టికి తీసుకొస్తున్నాను. ముఖ్యమంత్రిగా జగన్మోహన్ రెడ్డి గారు అధికారంలోకి వచ్చిన వెంటనే మార్కెట్ కమిటీలకు శాసనసభ్యులను గౌరవ చైర్మన్లుగా నియమించారు. కుప్పం మార్కెట్ కమిటీకి కూడా చంద్రబాబు నాయుడు గారు చైర్మన్ గా ఉన్నారు. అచ్చెన్నాయుడు గారు కూడా వారి నియోజకవర్గ మార్కెట్ కమిటీకి చైర్మన్ గా ఉన్నారు. ఒక్క రోజంటే ఒక్క రోజు అయినా సమావేశానికి వెళ్లి ఈ పని చేయండి, ఈ సలహా ఇస్తున్నామని ప్రభుత్వానికి చెప్పారా? చెప్పరు.

(మార్కెట్ కమిటీ చైర్మన్ గా చేసినట్లు మాకు తెలియనే తెలియదు, ఎవరూ తెలియజేయలేదు, మమ్మల్ని సస్పెండ్ చేస్తున్నారని వ్యవసాయ అధికారులు అంటున్నారు అని ప్రధాన ప్రతిపక్ష ఉపనేత కింజరాపు అచ్చెన్నాయుడు గారు అన్నారు)

(అధికార, విపక్షాల నడుమ వాదోపవాదాలు చోటుచేసుకున్నాయి)

ఒక్క సమావేశానికి హాజరు కాలేదు. వ్యవసాయ సలహా మండలి పెట్టి సంవత్సరమైంది. అందులో ఏ రోజైనా ఒక సలహా చెప్పారా? కడుపు మంటతో రగిలిపోవడం తప్ప ఒక సలహా కూడా ఇవ్వలేదు. ఈ ప్రభుత్వం చేస్తున్న పనుల్లో అడ్డుపడాలని, ప్రభుత్వాన్ని అవఖ్యాతిపాలు చేయాలనే ఆలోచన తప్ప వేరే ఆలోచన లేదు. మంత్రిగారు చెప్పినట్లుగా వ్యవస్థలను వాడుకోవడం, కోర్టులకు వెళ్లడం ఇవే వారి కార్యక్రమాలు.

(అధికార, విపక్షాల వాదోపవాదాలు కొనసాగింపు)

సభలో ఎవరు ఏమి మాట్లాడాలో చంద్రబాబు నాయుడు గారు బయట ట్యూషన్స్ చెబుతారు, ఇక్కడకు వచ్చి వారు అదే మాట్లాడతారు. ప్రతిపక్షానికి కనీస బాధ్యత లేదు, ఒక మార్కెట్ కమిటీ చైర్మన్ గా ప్రభుత్వానికి సలహా ఇవ్వడం గానీ, వ్యవసాయ సలహా మండలికి శాసనసభ్యునిగా వెళ్లాలనే బాధ్యత గానీ, రైతాంగం కోసం ఏనాడూ పట్టించుకోలేదు. ఇదిగో ఇక్కడ ఈ సమస్య ఉందని ప్రభుత్వం దృష్టికి తీసుకురాలేదు. వ్యవసాయ సలహా మండలి ఏమిటని దేశం మొత్తం చూస్తోంది, ఆ వ్యవస్థను ఎలా నిర్మాణం చేస్తున్నారు, అందులో ప్రజల, రైతుల భాగస్వామ్యం ఎలా ఉందో చూస్తుంది. పరిపాలన అనేది పైనుంచి కిందకి కాదు, కింద నుంచి పైకి. అంటే ప్రజల ఆకాంక్షల మేరకే పరిపాలన జరుగుతుందని మా ముఖ్యమంత్రి గారు పదే పదే చెబుతుంటారు.

ఎవరైనా ఒక సమస్య చెబితే దానిపై తక్షణమే స్పందించే వ్యవస్థలు కావాలన్నది అధికారంలోకి వచ్చిన వెంటనే ముఖ్యమంత్రి జగన్మోహన్ రెడ్డి గారు తీసుకున్న నిర్ణయం. దానికి ఉదాహరణ “స్పందన” కార్యక్రమం, అది ఎలా నడుస్తోందో మనందరికీ తెలుసు. దీనికి సంబంధించి District Resource Centres and Integrated Call Centres ను ఏర్పాటుచేసి 15525 టోల్ ఫ్రీ నంబర్ ఇచ్చాం. దీనిని మే నెల 2020లో ప్రారంభించాం. అప్పటి నుంచి ఇప్పటివరకు 3,50,000 కాల్స్ కు ఈ ప్రభుత్వం బాధ్యతగా రైతులకు అవసరమైన సమాచారం, సలహాలు ఇచ్చింది. దీని కోసం శాస్త్రవేత్తల బృందాల్ని, విశ్వవిద్యాలయాల్లో ఉన్న నిష్ణాతుల్ని తీసుకొచ్చాం. రైతు భరోసా కేంద్రాలకు రైతు వచ్చి అవసరమైన శాస్త్రవేత్తలతో మాట్లాడేవిధంగా interface system తీసుకొస్తున్నాం. తన పంటకి పురుగో, తెగులో ఉంటే ఒక ఫోటో తీసి వాట్సప్ లో అప్ లోడ్ చేస్తే దానికి స్పందించే విధంగా ఒక సిస్టంను రాష్ట్ర ప్రభుత్వం తీసుకొచ్చిందన్న విషయాన్ని ఈ సందర్భంగా తెలియజేస్తున్నాను. రైతు భరోసా కేంద్రాలకు సంబంధించి ఆర్ బీ కే ఛానల్ ను ఏర్పాటుచేశాం. ఈ ఛానల్, రైతులకు అవసరమైన అధునాతన పద్ధతుల గురించి,

మార్కెట్ వివరాల గురించి సమాచారం అందించే కార్యక్రమాలను చేస్తుందన్న విషయాన్ని తెలియజేస్తున్నాను.

ఏ రంగమైనా ఏ విధంగా పనిచేస్తుందో చెప్పాలంటే దానికి బడ్జెట్ కేటాయింపులు ఏవిధంగా ఉన్నాయో చూడాల్సి ఉంటుంది. 2014-15 నుంచి 2021-22 వరకు బడ్జెట్ కేటాయింపులు ఏ విధంగా ఉన్నాయో సభ దృష్టికి తీసుకొస్తున్నాను. 2014-15లో చంద్రబాబు నాయుడుగారు అధికారంలోకి వచ్చిన సంవత్సరంలో రూ.13,846 కోట్లు వ్యవసాయ రంగానికి పెట్టారు. 2021-22 మా ముఖ్యమంత్రి జగన్మోహన్ రెడ్డి గారు రూ.31,256 కోట్లు వ్యవసాయ రంగానికి కేటాయించారు.

(సభ్యులు బల్లలు చరిచారు)

అంటే వంద శాతం కంటే ఎక్కువ కేటాయింపులు జరిగాయన్న విషయాన్ని మీకు తెలియజేస్తున్నాను. 2018-19 వరకు కేటాయింపులను ఒకసారి చూస్తే 2014-15లో రూ.13,846 కోట్లు, 2015-16లో రూ.14,181కోట్లు, 2016-17లో రూ.16,251కోట్లు, 2017-18లో రూ.18,214కోట్లు, 2018-19లో రూ.19,070 కోట్లు, 2019-20లో రూ.28,886కోట్లు ఉన్నాయి. 2018-19లో తెలుగుదేశం పార్టీ అధికారంలో ఉన్నంత వరకు కూడా రూ.19,000కోట్లకు మించి కేటాయించలేదు. మా ప్రభుత్వం అధికారంలోకి వచ్చిన తరువాత రూ.2019-20లో రూ.28,866కోట్లు, రూ.2020-21లో రూ.29,159కోట్లు, 2021-22లో రూ.31,256కోట్లు వ్యవసాయ రంగానికి కేటాయించిన ఘనత మా ముఖ్యమంత్రి జగన్మోహన్ రెడ్డి గారిదని ఈ సందర్భంగా తెలియజేస్తున్నాను.

ఉ.10.20

ఇంతకు ముందే చెప్పాను. లబ్ధిదారులు పెరగడం ఎక్కడైనా చూశామా? కానీ లబ్ధిదారులు ఇంకా ఎక్కడైనా మిగిలి ఉంటే ఐడెంటిఫై చేసి వారికి సహాయం చేయమని సిఎంగారు చెప్పారు.

పాత బకాయిల గురించి ఇందాక చెప్పాను. ధాన్యం కొనుగోలు బకాయిలు రూ.960కోట్లు, విద్యుత్ బకాయిలు రూ.9000కోట్లు, విత్తన బకాయిలు రూ.384కోట్లు, రైతాంగానికి సంబంధించిన ఇన్పుట్ సబ్సిడీ రూ.2000కోట్ల పైచిలుకు, ఇవన్నీ చంద్రబాబు నాయుడుగారి పాలన కాలంలో పెండింగ్ పెట్టి చెల్లింపులు చేయకుండా వెళ్లిపోయారు. దాని వలన ఆ భారాన్ని రైతు మోయకూడదనే ఉద్దేశంతో, ఈ ప్రభుత్వం వారికి అవసరమైన సహాయాన్ని అందించిన విషయాన్ని మీకు తెలియజేస్తున్నాను.

ఇదే కాదు. ఈ ప్రభుత్వం అధికారంలోకి వచ్చేనాటికి పామ్ ఆయిల్ రైతులకు టన్నుకు రూ.7,000లు వచ్చేది. మనకు, పక్కనే ఉన్న అశ్వారావుపేటలోని తెలంగాణా ఆయిల్ ఫ్యాక్టరీకి Oil Extraction Rate (ఓఈఆర్)లో 2శాతం తేడా ఉండేది. దానివల్ల దాదాపు రూ.1500ల నుంచి రూ.2000లు రేటు తేడా ఉండేది. కానీ మన ముఖ్యమంత్రిగారు అధికారంలోకి వచ్చిన మొదటి

సంవత్సరమే తెలంగాణాతో సమానంగా ఓఈఆర్ ఇస్తాననే హామీ నిలబెట్టుకోవడం కోసం నేరుగా రైతులకు రూ.80కోట్లు సహాయం చేసిన విషయాన్ని ఈ సందర్భంగా గుర్తు చేస్తున్నాను. దాంతో పాటు ఒక కమిటీని నియమించి, పెద్ద ఎత్తున అధ్యయనం చేసి, ఆ కమిటీ ద్వారా నిర్ణయం తీసుకొని తెలంగాణాతో సమానంగా ఓఈఆర్ ఇవ్వాలని ప్రభుత్వం నిర్ణయించి ఉత్తర్వులు ఇచ్చింది. దాని మీద కొంతమంది కోర్టుకు వెళ్లారు. కోర్టులో కూడా రైతాంగానికి, ప్రభుత్వానికి అనుకూలంగా తీర్పు వచ్చిన విషయాన్ని తెలియజేస్తున్నాను. ఈ ప్రభుత్వం అధికారంలోకి వచ్చిన తరువాత, జగన్మోహన్ రెడ్డిగారు ముఖ్యమంత్రి అయ్యే నాటికి టన్నుకి రూ.7,000లు వచ్చేందుకు చాలా కష్టమైన పరిస్థితి నుంచి టన్నుకు రూ.19,300లు వస్తున్న పరిస్థితి ఉంది. బహుశా చరిత్రలో ఎప్పుడూ లేని విధంగా ఆయిల్ పామ్ రేటు పెరగడం, రైతులకు ప్రభుత్వం దన్నుగా నిలబడినందుకు వారంతా చాలా ఆనందంగా ఉన్నారు. దాంతో పాటు పెద్ద ఎత్తున తోటల విస్తరణ జరుగుతోంది. ఇవాళ ఆయిల్ పామ్ కు సంబంధించి మొక్కలు కూడా అందని పరిస్థితి ఉంది.

అధ్యక్షా, చెరకు రైతులు అంటేనే చంద్రబాబునాయుడు గారు గుర్తిస్తారు. ఈ రాష్ట్రంలో సహకార చక్కెర కర్మాగారాల్ని ప్రైవేటు పరం చేసి, మూసేసి, ఆస్తులన్నీ అమ్మేసి, ఎందుకూ కొరగాని వాటిగా తయారు చేసి, ప్రైవేటు వారికి తక్కువ రేటుకి ధారాదత్తం చేసిన ఘనత గతంలో తెలుగుదేశం ప్రభుత్వం అధికారంలో ఉన్నప్పుడు జరిగింది. ఇప్పుడు ఈ ఫ్యాక్టరీని రివైవ్ చేయడం కోసం ఒక కేబినెట్ సబ్ కమిటీని వేసి ఎప్పటికప్పుడు నిర్ణయాలు తీసుకుంటూ ముందుకు వెళుతున్నాం. ఎక్కడైతే చెరకు సరిపడా లేదో, ప్రొడక్షన్ తగ్గిపోయిందో, ఆ ప్రాంతంలో ఆ ఫ్యాక్టరీలను మాడిఫై చేసి, అవసరమైతే ఫుడ్ ప్రాసెసింగ్ ఇండస్ట్రీలుగా మార్చి, లేదా వాటిని మరొక పరిశ్రమగా మార్పు చేయాలని ఒక ప్లాన్ తయారు చేస్తున్నాం.

చోడవరం నియోజకవర్గ శాసనసభ్యులు కరణం ధర్మశ్రీ గారు ఇక్కడే ఉన్నారు. చోడవరం షుగర్ ఫ్యాక్టరీకి బకాయిలన్నీ కూడా ..

(ఆముదాలవలస షుగర్ ఫ్యాక్టరీ తెరిపిస్తామని అన్నారు, తెరిపించారా అని ప్రతిపక్ష సభ్యులు
డా. నిమ్మల రామానాయుడు గారు అన్నారు)

(అధికార, ప్రతిపక్ష పార్టీ సభ్యులు పరస్పర విమర్శలు చేసుకున్నారు)

రామానాయుడుగారికి కావలసినవన్నీ చెబుతాను. పప్పు, బెల్లం అమ్మినట్టుగా, చక్కెర కర్మాగారాలను అమ్మేసిన చరిత్ర పెట్టుకొని వారు మాట్లాడుతున్నారు. ఆముదాలవలస ఎమ్మెల్యే ఎవరు? గౌరవ సభాపతిగారు. ఆముదాలవలస షుగర్ ఫ్యాక్టరీని ఎవరు మూసేశారో గౌరవ సభాపతికి తెలుసు. దానిని ఎవరు ఏ స్థాయికి తెచ్చారో గౌరవ సభాపతికి తెలుసు. ఆయన్ని అడగండి చెబుతారు. మాట్లాడటానికి

సిగ్గు ఉండాలి. స్పీకర్ గారు మిమ్మల్ని పిలిపించి మాట్లాడతారు. స్పీకర్ గారూ, వారికి చరిత్ర చెప్పండి, తెలుస్తుంది.

(ఆముదాలవలస షుగర్ ఫ్యాక్టరీ తెరిపించారా లేదా అని అడుగుతున్నాను అని ప్రతిపక్షసభ్యులు
డా. నిమ్మల రామానాయుడుగారు అడిగారు)

ప్రతీ చక్కెర కర్మాగారాన్ని, ప్రతీ చెరకు రైతును కాపాడుతాం. దాదాపుగా నూటయాభై కోట్ల రూపాయల చెరకు రైతుల బకాయిలు మా ముఖ్యమంత్రిగారు తీర్చారు. వాళ్లు అధికారం ముగించుకొని వెళ్లిపోయే సమయానికి సుమారుగా రూ.60,70కోట్లు ఉద్యోగులకు జీతాలు ఇవ్వకుండా బాకీ పెట్టారు. నిజమే కాదా వారిని చెప్పమనండి. ఆ బాకీలు కూడా మా ముఖ్యమంత్రిగారే చెల్లించారు.

పొగాకు రైతులకు సంబంధించి ధైర్యమైన ఆలోచన చేసే దమ్ము కూడా తెలుగుదేశం పార్టీకి లేదు. పొగాకు ధర పడిపోతుంటే, మా ముఖ్యమంత్రి జగన్మోహన్ రెడ్డి గారు ఐటీసీ లాంటి పెద్ద పెద్ద కంపెనీల ప్రతినిధులున్న సమావేశంలో ఒక్కటే చెప్పారు. రేపటి నుంచి పొగాకును ప్రభుత్వమే కొనుగోలు చేస్తుంది. నష్టమైనా, కష్టమైనా మేమే భరిస్తాం. మీరు మమ్మల్ని బ్లాక్ మెయిల్ చేయవద్దని చెప్పారు. చెప్పిన 48 గంటల్లో మార్ఫెడ్ ద్వారా కొనుగోళ్లు ప్రారంభించి రూ.136కోట్ల విలువ గల పొగాకు కొన్నాం. ఇది చరిత్రలోనే మొదటి సారి. చరిత్ర చెరిపేస్తే చెరిగిపోదు. రూ.136కోట్ల పొగాకు కొని మార్కెట్ స్టెబిలైజేషన్ చేశాం. ఐటీసీ లాంటి కంపెనీలు వచ్చి మా రైతాంగాన్ని సకాలంలో ఆదుకోవాల్సింది పోయి, ధరలను తగ్గిస్తుంటే, మేమే చేసుకోగలుగుతామని మా ముఖ్యమంత్రిగారు పొగాకు కొనుగోలు చేయించిన విషయం నిజం కాదా? వారు ఎప్పుడైనా అలాంటి ఆలోచన చేయగలిగారా అని చంద్రబాబునాయుడుగారిని అడుగుతున్నాను. 14ఏళ్లు ముఖ్యమంత్రిగా ఉన్నప్పుడు, పొగాకు రైతులను ఆదుకునే ఆలోచన ఏనాడైనా చేశారా? ఆయిల్ పామ్ రైతులకు ఓఈఆర్ డిఫరెన్స్ తెలంగాణాతో సమానంగా ఇవ్వాలని ఏనాడైనా అనుకున్నారా?

ఈ ప్రభుత్వం అధికారంలో వచ్చే నాటికి శనగ రైతులు దెబ్బతిన్నారని మార్కెట్ ఇంటర్వెన్షన్ కింద క్వంటాలిటీకి రూ.1500లు చొప్పున ప్రతీ ఎకరానికి, ఆరు క్వంటాలిటీకి రూ.9000లు చొప్పున మా ముఖ్యమంత్రి జగన్మోహన్ రెడ్డి గారు రూ.300కోట్లు మంజూరు చేశారు. వారికి ఎప్పుడైనా ఆ ఆలోచన వచ్చిందా, ఏనాడైనా ఇచ్చారా? ఇవ్వలేదు. ఎందుకు ఇవ్వలేకపోయారు? వారికి మనసు లేదు. రైతాంగాన్ని ఆదుకోవాలనే తపన లేదు. వారి ప్రయారిటీలే వేరు. ఆయిల్ పామ్ రైతులు నాకు వచ్చి చెప్పారు. రైతులు వెళ్లి ఎప్పుడైనా వారితో మాట్లాడితే వారికి ఫ్యాక్టరీల ప్రయోజనమే ముఖ్యమన్నట్లు గత ప్రభుత్వంలో మాట్లాడేవారని, ఇవాళ రైతులు అడగక ముందే మన ప్రభుత్వం నిర్ణయాలు తీసుకుంటుందని నాకు చెప్పారు. ఆయిల్ పామ్, షుగర్ కేన్, పొగాకు, బెంగాల్ గ్రామ్ కు సంబంధించి ఏ రైతు అయినా సరే నష్టపోకుండా వారిని చేయిపట్టి నడిపించే కార్యక్రమం ఈ ప్రభుత్వం, మా ముఖ్యమంత్రి గారు చేస్తున్నారనే విషయాన్ని మీకు తెలియజేస్తున్నాను.

ఈ రోజు సీడ్ పాలసీని తీసుకువచ్చాం. ఇంతకుముందే సీడ్ గురించి ప్రస్తావించారు. ఈ రాష్ట్రంలో వచ్చే ఐదేళ్లలో ఏ పంట ఎంత పండిస్తున్నారు, మార్కెట్ ఇంటెలిజెన్స్ ఏమి చెబుతోంది. ఏ క్వాలిటీ సీడ్ అందించాలి, దానికి ప్రణాళిక ఏమిటి, రైతుల రిజిస్ట్రేషన్ ఏమిటి, ఇవన్నీ చేసి సీడ్ పాలసీని తీసుకువచ్చాం. ఈ సీడ్ పాలసీని అమలు చేసే విషయంలో కూడా సిఎంగారు ఒక్కటే చెప్పారు. అవసరమైతే విత్తనాలను ప్రభుత్వానికి ఇచ్చే రైతులకు కేజీకి పది రూపాయల కన్నా ఎక్కువైనా ఇవ్వండి. వాళ్లు తమ సీడ్ తామే పండించుకునే పద్ధతుల్ని మనం తీసుకురావాలి తప్ప, ఎక్కడా వారిని నిరుత్సాహపడనివ్వకూడదని చెప్పారు. ఆ ప్రకారం సీడ్ పాలసీని తీసుకొచ్చాం.

ఇవాళ ఫుడ్ ప్రాసెసింగ్ పాలసీని తీసుకువచ్చాం. తరువాత వివరంగా చెబుతాను. సిఎంగారి ఆలోచన ఏమంటే, ఒక పంట ఉన్నది ఉన్నట్టు అమ్మితే పది రూపాయలు వస్తే, రైతు దాని విలువ add చేసి ప్రాసెసింగ్ చేసి అమ్మితే, పది రూపాయలు వచ్చే ఆదాయం రూ.50లు వస్తుందని చెప్పారు.

ఉ.10.30

కాబట్టి ఈరోజు దీనిపై కచ్చితంగా విలువ జోడింపు (value addition) జరగాలి. ఆహార తయారీ(food processing) పెద్ద ఎత్తున జరగాలి అనే ఒక లక్ష్యంతో పనిచేస్తున్నాం. దానికోసం ఆహార తయారీ పద్ధతిని (food processing policy) తీసుకువచ్చాం. మార్కెట్ డ్రివెన్ ఫోర్సెస్ (market driven forces) అన్నింటినీ ఈ రోజు ప్రభుత్వంతోపాటు భాగస్వామ్యంలోకి తీసుకు వస్తున్నాం. కార్పొరేట్ కంపెనీలు ఏవైతే మార్కెట్ను డ్రైవ్ చేస్తాయో వాళ్లందరూ కనిష్ట మద్దతు ధరకు మా ఉత్పత్తులను కొనాలని ఆహార తయారీ పద్ధతిని తయారుచేసిన విషయాన్ని మీకు తెలియజేస్తున్నాను. ఈ రోజు ప్రపంచం అంతా ఆరోగ్యం గురించి చాలా ఆందోళన చెందుతోంది. ఎరువులు, పురుగు మందుల వినియోగం తగ్గాలి, సేంద్రీయ వ్యవసాయ ఉత్పత్తులు రావాలని పెద్ద ఎత్తున చర్చ జరుగుతోంది. దానికోసం ఈ రాష్ట్రంలో ఒక సేంద్రీయ పద్ధతిని తీసుకువస్తున్నాం. ఎక్కడైనా సరే రైతులు ఎరువులు, పురుగుమందుల వినియోగం లేని సేంద్రీయ పద్ధతిలో వ్యవసాయం చేసి పంటలు పండిస్తే దానికి అధికంగా ప్రోత్సాహకం ఏ విధంగా ఇవ్వాలనే దానిపై ఒక పద్ధతిని తీసుకువస్తున్నాం. కొంత కాలంగా ఏ రైతు అయితే ఎక్కువ ఎరువులు, పురుగుమందులు వాడతారో ఆయనే చాలా గొప్ప రైతుగా మన మార్కెటింగ్ మాయాజాలంతో కంపెనీలు తయారు చేశాయి. దానివల్ల ఇటు రైతు నష్టపోతున్నాడు, అటు ఆదాయం తగ్గిపోతోంది. అందుకోసం సాంప్రదాయ పద్ధతిలో ఏ జిల్లాలో పురుగుమందులు, ఎరువుల వినియోగం ఎక్కువ ఉందో పరిశీలించి వాటిని తగ్గించే కార్యక్రమం చేస్తున్నాం. దానికోసం లక్ష్యాలు పెట్టి ఒక సమగ్రమైన సేంద్రీయ పద్ధతిని తీసుకొస్తున్నాం. ప్రపంచానికి పాఠాలు నేర్పామని చెప్పుకునే గత ప్రభుత్వంలోని నాయకులు ఈ రాష్ట్రంలో రాష్ట్ర విభజన తరువాత అధికారం చేపట్టి వ్యవస్థలను కనీసం సక్రమ పద్ధతిలో ఉంచుదాం, లేదంటే కొత్త వ్యవస్థలను నెలకొల్పుదాం అనే ఆలోచన చెయ్యలేకపోవడం దురదృష్టం. ఆ ఆలోచన చంద్రబాబునాయుడిగారికి రాలేదు. మన రాష్ట్రంలో ఆర్గానిక్ సర్టిఫికేషన్ ఏజెన్సీ (Organic Certification Agency) లేదు. ఈ రాష్ట్రంలో ఎవరైనా రైతు ఆర్గానిక్

పంట పండిస్తే దానిని సర్దిపై చేసే ఏజెన్సీ ప్రభుత్వంలో కానీ, ప్రైవేటులో కానీ లేదు. ఈ రోజు ముఖ్యమంత్రి జగన్మోహన్ రెడ్డి గారి ఆదేశాల ప్రకారం రాష్ట్రంలో ప్రభుత్వ రంగంలోకి ఆర్గానిక్ సర్టిఫికేషన్ ఏజెన్సీని తీసుకువచ్చామనే విషయాన్ని తెలియజేస్తున్నాను. అధ్యక్షా, చంద్రబాబునాయుడు గారు అధికారంలో ఉన్నప్పుడు జెడ్ బిఎన్ఎఫ్ (Zero Based Natural Farming) నిర్వహించిన కొన్ని ఇంటర్నేషనల్ సెమినార్స్ కు వెళ్ళాచారు. ఇప్పుడు దానిని APCMNF (Andhra Pradesh Community Managed Natural Farming) అని పిలుస్తున్నారు. ఈ ఆర్గానిక్ పాలసీలో భాగంగా గతంలో చంద్రబాబునాయుడు గారు చేసిన దాంట్లో ఎక్కడైతే లోపాలు ఉన్నాయో వాటిని సరిదిద్ది ఆ విధానాన్ని ముందుకు తీసుకువెళ్తున్నాం. ఈ రోజు ఏపీఎంఎన్ఎఫ్లో భాగంగా ప్రతి రైతుకు శిక్షణ ఇవ్వాలనేది ముఖ్యమంత్రిగారి ఆదేశం. ఆ ప్రకారం ఐదు వేల కమ్యూనిటీ హైరింగ్ సెంటర్లు తీసుకొస్తున్నాం. ఈ కమ్యూనిటీ హైరింగ్ సెంటర్లు ప్రతి ఆర్ బి కె దగ్గర, ఎక్కడైతే ఎక్కువ విస్తీర్ణం ఆర్గానిక్ వైపు మళ్లుతుందో అక్కడ నెలకొల్పుతున్నాం. కమ్యూనిటీ హైరింగ్ సెంటర్లను రైతులకు రెండు దశలలో ట్రైనింగ్ ఇవ్వడం కోసం ఏర్పాటు చేస్తున్న విషయాన్ని తెలియజేస్తున్నాను.

33 సీడ్ ప్రాసెసింగ్ యూనిట్లు నిర్మాణంలో ఉన్నాయి. రైతుల నుంచి విత్తనాలను సేకరించి ప్రాసెసింగ్ చెయ్యడం ఈ ప్రభుత్వం తీసుకున్న విధాన నిర్ణయం. 33 సీడ్ ప్రాసెసింగ్ యూనిట్ల నిర్మాణం వచ్చే రెండు, మూడు నెలల్లో పూర్తి చేస్తాం. ఇవే కాకుండా మరొక 25 సీడ్ ప్రాసెసింగ్ యూనిట్లు తీసుకురావాలని ప్రభుత్వం ఒక లక్ష్యంగా పెట్టుకున్న విషయాన్ని మీ దృష్టికి తీసుకొస్తున్నాను. ఈ రోజు వరి పండించడంపై పొరుగు రాష్ట్రాలలో నెలకొన్న చర్చను చూస్తున్నాం. ఈ రాష్ట్రంలో ఏ రైతు ఏ పంట పండించాలో నిర్దేశించి అదే పండించాలని ఒత్తిడి చేసే కార్యక్రమం ఈ ప్రభుత్వం చెయ్యదు. రైతులకు ఏ పంట మంచిదో, ఏ పంట వేస్తే అధిక ఆదాయం వస్తుందో, ఏమి చేస్తే భూసారాన్ని కాపాడుకోవచ్చో చెబుతాం.

మిల్లెట్ ప్రమోషన్ పాలసీని కూడా తీసుకొస్తున్నాం. ఈ చిరుధాన్యాలను ప్రమోట్ చేసి రైతులు తక్కువ పెట్టుబడితో ఎక్కువ ఆదాయాన్ని సంపాదించే అవకాశాలను తీసుకొస్తున్నాం. ఎక్కడైతే నీటి ఎద్దడి ఉంటుందో అక్కడ బోర్ల కింద వరి పండించడం వల్ల రెండు రకాల నష్టాలు జరుగుతాయి. ఒకటి బోర్లు కింద వరి పండించడం వల్ల అక్కడ నీటిని సక్రమంగా వినియోగించుకోలేకపోవడం, రెండవది దానికన్నా అధిక ఆదాయం వచ్చే పంటలను వెయ్యలేకపోవడం జరుగుతోంది. దానికోసం ఈ అడ్వైజరీ బోర్డుల సహకారంతో బోర్ల కింద వరి వ్యవసాయాన్ని మళ్లించమని రైతులను కార్యోన్ముఖులను చేస్తున్నాం. ఒత్తిడి చెయ్యడం లేదు. ఈ రాష్ట్రంలో ప్రతీది పారదర్శకంగా జరగాలనేది ముఖ్యమంత్రి జగన్మోహన్ రెడ్డి గారి ఆలోచన. ఎందుకంటే ఆయన ముఖ్యమంత్రిగా వచ్చిన తరువాత మొదటిరోజు తీసుకున్న నిర్ణయం ఏమిటంటే ఈ రాష్ట్రంలో కులం, మతం, పార్టీ, ఏ కండువా వేసుకున్నారో చూడము అనే నినాదాన్ని తీసుకుని ప్రతి ఒక్కరు ప్రతి పథకంలోను లబ్ధిదారులుగా ఉండాలి. గ్రామాలలో శాసనసభ్యులు, వైఎస్సార్ పార్టీ నాయకులు, రాజకీయ కారణాల వల్ల ఒక కుటుంబానికి నష్టం జరిగినా ఒప్పుకోను అని గౌరవ ముఖ్యమంత్రి అన్నారు. అందుకే ఒక ట్రాన్స్పరెంట్ సిస్టం తీసుకొస్తున్నాం.

అర్హత ఉన్న ప్రతి ఒక్కరికీ పథకాలు అందాలని నిర్ణయం తీసుకున్నారు. ఆ నిర్ణయం ప్రకారం ఒక గొప్ప వాలంటీర్ వ్యవస్థను, గ్రామ సచివాలయ వ్యవస్థను ఆయన తీసుకొచ్చారు. ఏ జన్మభూమి కమిటీ సభ్యుల దగ్గరకో వెళ్లి చేతులు చాపాల్సిన, చేతులు తడపాల్సిన అవసరం లేకుండా చేశారు. ప్రతి పథకాన్ని అమలు చేస్తూ ఈ రోజు లబ్ధిదారుల పేర్లు రైతు భరోసా కేంద్రాలలోను, గ్రామ సచివాలయాలలో ప్రదర్శిస్తున్నాం. ప్రతి పథకానికి రాష్ట్రంలో సోషల్ ఆడిట్ జరుగుతోంది. ఇది ఒక పారదర్శక వ్యవస్థ అని మీకు తెలియజేస్తున్నాను. ఎక్కడో అమెరికాలో ఉద్యోగం చేసుకుంటున్న భూయజమానులు ఇక్కడ నాకు భూమి ఉంది కాబట్టి నాకే డబ్బులు రావాలని భావించినా కౌలురైతుల అకౌంట్లో వేసిన డబ్బులు తీసుకోలేరు. ఎక్కడో పాపం చిన్న రైతు అవగాహన లేక, అస్త్రే చేసుకోలేక, నాయకులెవరినీ ప్రసన్నం చేసుకోలేక వారికి రావలసిన ప్రయోజనం పొందకుండా పోకూడదు. ఈ రెండింటినీ దృష్టిలో పెట్టుకుని సోషల్ ఆడిట్ విధానాన్ని తీసుకువచ్చాం అనే విషయాన్ని తెలియజేస్తున్నాను.

అధ్యక్షా, ఈ రాష్ట్రంలో రైతుకు అందే ప్రతీ ఇన్పుట్ కూడా పూర్తి నాణ్యతతో ఉండాలి. ఎక్కడా అవాస్తవం, కల్తీ (spurious) ఉండకూడదనేది ముఖ్యమంత్రిగారు మాకు ఇచ్చిన ఆదేశం. దాని కోసమే ఈ రోజు అగ్రి ల్యాబ్స్ తీసుకువస్తున్నాం.¹⁴⁷ నియోజకవర్గాలలో వైఎస్సార్ ఇంటిగ్రేటెడ్ ల్యాబ్స్, అదే విధంగా 13 జిల్లాల్లో జిల్లా స్థాయి ల్యాబ్స్, 4 రీజనల్ కోడింగ్ సెంటర్లను తీసుకొస్తున్నాం. 60 ల్యాబ్స్ను రికార్డ్ టైంలో పూర్తి చేసి వైఎస్సార్ జన్మదినం సందర్భంగా జూలై 8న రైతు దినోత్సవం పేరున వాటిని జగన్మోహన్రెడ్డిగారి చేతుల మీదుగా ప్రారంభించాము. ఈ రోజు రైతుకు అందే ప్రతి సరకు, అంటే విత్తనం, ఎరువులు, పురుగు మందులు పరీక్షించిన తరువాత అప్రూవ్డ్ అని సర్టిఫికేట్ వచ్చిన తరువాత మాత్రమే గ్రామాలలోకి వెళతాయి. ఎక్కడైనా ఒక కంపెనీ వల్ల నష్టం జరిగితే ఆ కంపెనీ బాధ్యత వహించే విధంగా కొత్తగా కొన్ని విధానాలను తీసుకురాబోతున్నామని ఈ సందర్భంగా తెలియజేస్తున్నాను. వ్యవసాయానికి సంబంధించి వైఎస్సార్ ఒక బ్రాండ్. అంతకు ముందు పాలకులు వ్యవసాయం దండగ అనే టైంలో నేను పండగ చేస్తానని ఒక బ్రాండ్ లాగా వైఎస్సార్ దానిని తీసుకొచ్చారు. ఆ బ్రాండ్ని ఇంటర్నేషనల్ బ్రాండ్గా మార్చిన ఘనత మా ముఖ్యమంత్రి జగన్మోహన్రెడ్డిగారిది.

(అధికారపక్ష సభ్యులు బల్లలు చరిచారు)

ఇంతకు ముందు వైఎస్సార్ అంటే రైతు బాంధవుడు అని రాష్ట్రమంతటా తెలుసు. ఈ రోజు జగన్మోహన్రెడ్డిగారంటే రైతు బాంధవుడు అని దేశమంతా మాట్లాడుకుంటున్నారు. ఇంతకు ముందు దానికి చాలా ఉదాహరణలు చెప్పాను. ఎందుకు ఇది చెబుతున్నానంటే వ్యవసాయం అంటే కేవలం పంటలు పండించడం, దానికి విత్తనాలు, సబ్సిడీలు ఇవ్వడమే కాదు.

ఉ.10.40

వ్యవసాయం అంటే సమగ్రంగా వ్యవసాయం, వ్యవసాయ అనుబంధ రంగాలను కలిసికట్టుగా ముందుకు తీసుకువెళ్లడం, అన్ని రంగాలకి ఊతం ఇచ్చి నిలబడితేనే రైతు నిలబడతాడని ముఖ్యమంత్రి గారి ఫిలాసఫీ. దానిలో భాగంగానే డెయిరీ, యానిమల్ హబ్బెండరీ, ఫిషరీస్, ఫుడ్ ప్రాసెసింగ్ ఇలా ప్రతి

ఒక్కటి పెద్ద ఎత్తున అభివృద్ధి చేస్తున్నాము. పశు సంవర్ధక శాఖకు సంబంధించి ఈ రాష్ట్రంలో చాలా పెద్ద ఎత్తున అభివృద్ధి జరుగుతున్నది. హిస్టారికల్ గా పశువులకు వైద్యం చేయడం కోసం, సంచార వైద్యశాలలని, అంబులెన్స్ సర్వీసులని ముఖ్యమంత్రి జగన్మోహన్ రెడ్డి గారు దేశంలో మొట్ట మొదటిసారి ఆంధ్రప్రదేశ్ రాష్ట్రంలో ప్రవేశ పెట్టిన విషయాన్ని సభ దృష్టికి తీసుకువస్తున్నాను.

అధ్యక్షా, 2014-2019 సంవత్సరాల మధ్య ఒక మనిషికి ఆపద వస్తేనే 108 అంబులెన్స్ వచ్చేది. కానీ ఇవాళ పశువుకి ఆపద వస్తే కూడా అంబులెన్స్ ని ఇంటికి పంపిస్తానని చెప్పిన ముఖ్యమంత్రి జగన్మోహన్ రెడ్డి గారు తప్ప దేశంలో ఎవరైనా ఉన్నారా? ఎందుకంటే మూగజీవి మనకి పెద్దగా తెక్కలో ఉండకపోవచ్చు. కానీ దానిమీద ఆధారపడ్డ ఒక రైతు కుటుంబం ఏదైనా ప్రమాదం జరిగితే తల్లడిల్లిపోతుందనే ఉద్దేశంతో ఈ వ్యవస్థను తీసుకొస్తున్నారు. బహుశా నేను అనుకుంటున్నాను, ఆర్బికెలు ఏ విధంగా అయితే పేరు తెచ్చుకున్నాయో అదే విధంగా రాబోయే అంబులెన్స్ సర్వీసులు, సంచార వెటర్నరీ క్లినిక్స్ బ్రహ్మాండమైన పేరు తెచ్చుకుంటాయని భావిస్తున్నాను. 2022, ఫిబ్రవరి నాటికి రూ.448.80 కోట్ల ప్రాజెక్టు వ్యయంతో ఈ వెటర్నరీ అంబులెన్స్ క్లినిక్ లు ప్రారంభం కాబోతున్నాయన్న విషయాన్ని ఈ సందర్భంగా తెలియచేస్తున్నాను.

అధ్యక్షా, కొంత మంది గోసంరక్షణ కొరకు బ్రాండ్ వేసుకుంటారు. ఒక్కొక్కటి ఒక్కో బ్రాండ్ వస్తుంది. ఈ ప్రభుత్వం మాటల ప్రభుత్వం కాదు, చేతల ప్రభుత్వం. ఏవైతే గోవుల్లో స్థానిక (native) వెరైటీలుంటాయో వాటిని ప్రాటెక్ట్ చేయాలనే ఉద్దేశంతో మన రాష్ట్ర ప్రభుత్వం ఒక ప్రాజెక్టుని చేపడుతున్న విషయాన్ని కూడా మీకు తెలియచేస్తున్నాను. పుంగనూరు, ఒంగోలు జాతి గోవులు కనుమరుగైపోకుండా వాటిని కాపాడవలసిన బాధ్యత ప్రభుత్వానిదని భావించి ముఖ్యమంత్రి గారు ఈ స్థానిక జాతి గోవునరుత్పత్తి కేంద్రాలను తీసుకొస్తున్నారు. దీనికోసం మొదటి దశలో రూ.18 కోట్లతో 58 క్షేత్రాలను అభివృద్ధి చేయబోతున్నారు. వెటర్నరీ హాస్పిటల్స్ కి తలుపులు, కిటికీలుండవు. పెచ్చులూడిపోయి ఉంటాయి. వాటిని కూడా “నాడు- నేడు” పద్ధతిలో అభివృద్ధి చేయమని మన ముఖ్యమంత్రి గారు ఆదేశాలు ఇచ్చారు. వాటిని టేకప్ చేయడంతోబాటు 53 నూతన వెటర్నరీ ఆసుపత్రులను ఈ రెండు సంవత్సరాల కాలంలో ప్రభుత్వం నిర్మాణం చేసిందని మీకు తెలియచేస్తున్నాను.

అధ్యక్షా, ముఖ్యమంత్రి గారు గుర్తుకు వస్తే నవరత్నాలు గుర్తుకు వస్తాయి. నవరత్నాలు గుర్తుకు వస్తే మేనిఫెస్టో గుర్తుకు వస్తుంది. మేనిఫెస్టో గుర్తుకు వస్తే చంద్రబాబు నాయుడు గారు గుర్తుకు వస్తారు. ఒకదానికి ఒక దానికి లింకు ఉంది. వారు 600 హామీలు ఇచ్చి వాటిలో అర డజన్ హామీలు కూడా అమలు చేయకుండా మేము నెట్ లో వెతికితే కూడా మేనిఫెస్టోలు దొరకకుండా తీసేసి లోపల దాచేసిన పార్టీ తెలుగుదేశం పార్టీ. మేము అధికారంలోకి వచ్చిన వెంటనే మంత్రులకు, శాసనసభ్యులకు ముఖ్యమంత్రి గారిచ్చిన సందేశాల్లో మొదటి అంశం మేనిఫెస్టోని తీసుకుని మీ ఇంట్లో, ఆఫీసులో గోడ

మీద తగిలించండి అని చెప్పారు. మేనిఫెస్టో అనేది ఒక పవిత్ర గ్రంథం, మాట ఇస్తే నిలబెట్టుకోవాలనేది మనకు ఉండాలి. అందువలన నా కార్యాలయంలో ఎలాగైతే పెట్టుకుంటున్నానో మీరు కూడా ప్రతి మంత్రిల కార్యాలయాల్లో, శాసనసభ్యుల కార్యాలయాల్లో మేనిఫెస్టోని మీ గోడల మీద పెట్టుకోండి, మీ దగ్గరకు ఎవరైనా సందర్శకులు వస్తే ఇది చూసి ఇంకా ఇది అవ్వలేదా అనుకునే పరిస్థితి రాకూడదని మాకు చెప్పారు. మేనిఫెస్టోలోని చిన్న చిన్న విషయాలను కూడా ఆయన విస్మరించలేదు.

వై.ఎస్.ఆర్.పశు నష్ట పరిహార పథకం కింద ఒక పాడి పశువు చనిపోతే రూ.30,000లు, ఒక గొర్రె లేదా మేక చనిపోతే రూ.6000లు ఆ రోజు నవరత్నాల్లో భాగంగా ఇస్తామని మాటిచ్చారు. అధికారంలోకి వచ్చిన వెంటనే ఆ పథకాన్ని అమలు చేసిన ముఖ్యమంత్రి మన ముఖ్యమంత్రి గారు. 43,988 మంది రైతులకు ఈ పశు నష్ట పరిహారం కొరకు రూ.169.52 కోట్లు ఇప్పటి వరకూ మంజూరు చేసిన విషయాన్ని సభ దృష్టికి తీసుకొస్తున్నాను. **Foot and mouth disease (FMD)** - గాలి కుంటు వ్యాధి అంటాము. పశువులకు గాలి కుంటు వ్యాధి వలన ఉత్పత్తి తగ్గిపోవడం, చనిపోవడం వంటి రకరకాల సమస్యలు వస్తాయి. కానీ దానిని తొలగించాలని గత రెండేళ్లలో చేసిన ప్రయత్నానికి ఎఫ్ఎమ్డి రహిత రాష్ట్రంగా ఆంధ్రప్రదేశ్ రాష్ట్రం అవతరిస్తోందని చెప్పేందుకు సంతోషిస్తున్నాను. దీనికోసం వ్యాధి నిర్ధారణ సౌకర్యాలతో ల్యాబ్స్ని వై.ఎస్.ఆర్.ల్యాబ్స్లో ఏకీకృతం చేసి 154 నియోజక వర్గాల్లో పశువ్యాధి నిర్ధారణ కేంద్రాలను మంజూరు చేశామని ఈ సందర్భంగా మనవి చేస్తున్నాను.

అధ్యక్షా, కొన్ని పాలసీలను ఈ ప్రభుత్వం ఏ విధంగా తీసుకొచ్చిందో ఇంతకు ముందే చెప్పాను. దానిలో భాగంగా పశుగ్రాస భద్రత విధానం 2021-2026 కి తీసుకొచ్చాము. పశుగ్రాస ఉత్పత్తిలో స్వయం సమృద్ధి సాధించాలి, పశుగ్రాస భద్రత ఉండాలి, దీనికోసం శాశ్వతంగా పశుగ్రాస అభివృద్ధి క్షేత్రాలు ఉండాలి, రైతులకి నాణ్యమైన పశు ఉత్పత్తి, పశు పెంపకం జరగాలంటే ఈ విధంగా ప్రభుత్వం మంజూరు చేయాలనే ఉద్దేశంతో ఈ పశుగ్రాస భద్రతా విధానాన్ని తీసుకొచ్చాము. ఇదే కాదు, మనుషులు తినే పదార్థాల్లో కల్తీ ఉంటే పట్టుకుంటాము. కానీ పశువులకు పెట్టే దాణాలో కల్తీ ఉంటే అవి చెప్పలేవు. అవి అనారోగ్యం పాలవుతాయి. నష్టం జరుగుతుంది. అందుకే “2020 ఆంధ్రప్రదేశ్ పశుదాణ తయారీ నాణ్యత, నియంత్రణ, విక్రయ పంపిణీ క్రమబద్ధీకరణ” చట్టాన్ని ఈ ప్రభుత్వం తీసుకొచ్చింది. రాష్ట్రంలో పశుదాణా విక్రయాలను, కల్తీని నిరోధించడానికి ఒక పటిష్టమైన చట్టాన్ని ఈ ప్రభుత్వం తీసుకొచ్చింది.

2021 ఆంధ్రప్రదేశ్ పశు పెంపకం చట్టం తీసుకొచ్చాము. ఈ రాష్ట్రానికి నాణ్యమైన పశు సంపద కావాలి. 62 శాతం వ్యవసాయ ఆధారంగా జనం ఉన్నప్పుడు వ్యవసాయంతోబాటు అనుబంధ రంగాలను అభివృద్ధి చేయడంలో నిర్లక్ష్యం చేస్తే నష్టం జరుగుతుందనే ఉద్దేశంతో నాణ్యమైన పశుగణాభివృద్ధి జరగడం కోసం ప్రత్యేకంగా ఒక చట్టాన్ని తీసుకొచ్చాము. అధ్యక్షా, ఇంతకు ముందే మనం ఆర్బికెల గురించి చాలా క్లియర్గా చెప్పకున్నాము. ఆర్బికెలు కేవలం వ్యవసాయ పంటలకే కాదు, అనుబంధ రంగాల సేవలకు కూడా నిలయాలు. అక్కడే పశుసంవర్ధక సేవలు అందుతాయి.

ఎక్కడైతే ఆక్వా ఉందో ఆక్వా ఏరియాలో కూడా సేవలు అందిస్తారు. ఈ విధంగా పెద్ద ఎత్తున మనం ఆర్బికె కేంద్రంగా ఈ పశుగణ సేవలు కూడా అందిస్తున్న విషయాన్ని తెలియచేస్తున్నాను.

అధ్యక్షా, జగనన్న పల్లె వెలుగు, జగనన్న జీవక్రాంతి కార్యక్రమాల కింద 1,47,053 పాడి పశువులను, సుమారు లక్ష గొర్రెలు, మేకలను ప్రభుత్వం పంపిణీ చేసిన విషయాన్ని తెలియచేస్తున్నాను. ముద్రా గేదెల బ్రీడింగ్ సెంటర్‌ను ఈ రాష్ట్రంలో ఏర్పాటు చేశాం. శ్రేష్టమైన embryo transfer, ఇన్ విట్రో ఫలదీకరణ టెక్నాలజీని తీసుకుని రావడం కోసం, ముద్రా సంతతిని అభివృద్ధి చేయడం కోసం ఒక బ్రీడింగ్ సెంటర్‌ను ఏర్పాటు చేశాం. దీనిని దాదాపు రూ.40.86 కోట్ల వ్యయంతో పులివెందులలో ఏర్పాటు చేసిన విషయాన్ని ఈ సందర్భంగా తెలియచేస్తున్నాను. మిషన్ పుంగనూరు గురించి ఇంతకు ముందే మాట్లాడుకున్నాం. పుంగనూరు జాతి మన ఆంధ్రప్రదేశ్ రాష్ట్ర సొంత జాతి. ఆ పశు సంపదను కాపాడుకోవడం కోసం మిషన్ పుంగనూరు పేరుతో ఒక కార్యక్రమాన్ని టేకప్ చేస్తున్నాం. కడప జిల్లాలో కోళ్ల పెంపకం కోసం, కడక్‌నాథ్ కోళ్ల జాతి పెంపకం కోసం ఒక ప్రాజెక్టు తీసుకుని వచ్చాం. పశుగణాభివృద్ధి అంటే దానికనుబంధంగా మనం డెయిరీ గురించి మాట్లాడాలి. మనం డెయిరీ అన్న వెంటనే హెరిటేజ్, సంగం డెయిరీలు గుర్తుకు వస్తాయి. అదిగో మా గురించే మాట్లాడుతున్నారని మరలా గొడవ చేస్తారు. ఏ పాలకుడు అయినా ప్రభుత్వం బాగుండాలి, ప్రభుత్వం ద్వారా ప్రజలకు సేవలందాలని చూస్తాడు గానీ మేము బాగుండాలి, మా వ్యాపారం బాగుండాలి, మా సంస్థలు బాగుండాలని ఎవరు చూస్తారు?

ఉ.10.50

దురదృష్టవేషమంటే ఈ రాష్ట్రంలో ప్రైవేటు డెయిరీల నిమిత్తం సహకార డెయిరీలన్నింటినీ చంపేశారు. సహకార డెయిరీ వ్యవస్థను నిలుపునా పాతేశారు. దానిని సరి చేయాలని వై.ఎస్.జగన్మోహన్‌రెడ్డిగారు ప్రయత్నం చేస్తుంటే అదిగో, ఇదంతా మా మీద కోపంతో, మా హెరిటేజ్ మీద కోపంతో చేశారని, మా సంఘం డెయిరీని దెబ్బ తీయడానికి చేశారని మాట్లాడతారు. అంతేగానీ డెయిరీ వ్యవస్థను సక్రమంగా ముందుకు తీసుకువెళ్లడమనేది ప్రభుత్వ బాధ్యతని వారు అనుకోవడం లేదు. దీని గురించి అచ్చెన్నాయుడుగారు చాలా మాట్లాడారు. ఇప్పుడు వారు సభలో లేరు. ఉత్తరాంధ్రలో పాడి పరిశ్రమ మీద చిన్న కుటుంబాలన్నీ ఆధారపడి జీవించడం వలన, ఆ రైతాంగం బాగున్నదని చాలా స్టడీస్ చెబుతున్నాయి. చిత్తూరు నుంచి మొదలుపెట్టి గోదావరి జిల్లాల వరకు, ఇటు వచ్చేకొద్దీ డెయిరీ వ్యవస్థ మొత్తాన్ని నాశనం చేశారు. అయిదేళ్లు కాదు, 14 ఏళ్లలో ఒక్క రోజైనా - డెయిరీ నిలబెడితే రైతులు, చిన్న రైతులు, చిన్న కుటుంబాలు నిలబడతాయనే ఆలోచన వారు చేయలేదు. చిత్తూరు గురించి, డెయిరీ గురించి మాట్లాడుతుంటే ఈమధ్య కాలంలో చాలా పాత విషయాల గురించి మన పెద్దలందరూ చెబుతున్నారు. వాటి జోలికి నేను వెళ్లడం లేదు. డెయిరి అభివృద్ధి కోసం ఈ ప్రపంచంలోనే సహకార రంగంలో కోట్లాది మంది రైతుల భాగస్వామ్యంతో కోట్ల రూపాయల టర్నోవర్తో వందలాది ప్రొడక్ట్స్‌ని ఉత్పత్తి చేస్తున్న అమూల్ వంటి ఒక సహకార దిగ్గజంతో, అంటే ఒక

బ్రాండ్ క్రింద దానిని తీర్చిదిద్ది గుజరాత్ లో ఒక చిన్న గ్రామంలో పుట్టిన ఒక సంస్థ, ప్రపంచంలో పేరున్న ఒక సంస్థతో ఈ రాష్ట్రంలో డెయిరీ అభివృద్ధి కోసం భాగస్వాములమయ్యామనే విషయాన్ని ఈ సందర్భంగా తమరికి గుర్తు చేస్తున్నాను. దాని ద్వారా డెయిరీని అభివృద్ధి చేయడం కోసం దాదాపు 9,989 పాల ఉత్పత్తిదారుల మహిళా సంఘాలను ఏర్పాటు చేశాము. ఒక్కొక్క జిల్లా చేసుకుంటూ వస్తున్నాము. కొంత మంది చేసిన పాపాలను కడగాలంటే సమయం సరిపోదు. లోతుకు వెళుతూ ఉంటే తెలుస్తున్నాయి. ఆ డెయిరీ మొత్తంలో ఉన్న కథలు, కన్నీళ్లు, బాధలు, బాధ్యతలు. సహకార వ్యవస్థలో ప్రారంభమైన డెయిరీలు మోడల్ యాక్ట్ లో నుంచి కంపెనీ యాక్ట్ లోకి, కంపెనీ యాక్ట్ లోనుంచి సొంత ఆస్తుల్లోకి మారిపోయాయి. ఎలా మారిపోతాయి అధ్యక్ష? సహకార వ్యవస్థ అంటే ఏమిటి? రైతుల భాగస్వామ్యంతో ఏర్పడిన సంస్థలను కంపెనీ యాక్టులోకి మార్చుకొని, వారి సొంత సంస్థలుగా వారు దానిని భోంచేస్తుంటే అప్పుడు కూడా ప్రభుత్వాలు మాట్లాడకూడదు. మాట్లాడితే వారి మీద కక్ష సాధిస్తున్నట్లుగా భావిస్తారు.

ఇంతకు ముందు కూడా ఒక సందర్భంలో చెప్పాను, మళ్ళీ చెబుతున్నాను. నా మీద, గౌరవ సభ్యులు అంబటి రాంబాబుగారి మీద హెరిటేజ్ సంస్థ పరువు నష్టం కేసు వేసింది. మేమిద్దరం నెలకొకసారి వాయిదాలకు తిరుగుతున్నాము. జరిగిందేమంటే, 2017లో అదేమంటే గేదలను కొనుక్కోవడానికి వారు రుణాలిస్తే, ఆ రుణాలను తీసుకున్న రైతులందరూ హెరిటేజ్ కి పాలు అమ్మాలని ఒక బ్యాంక్ ఆర్డర్ ఇచ్చింది.. ఆ నేపథ్యంలో నేను, అంబటి రాంబాబు గారు అమాయకంగా ప్రెస్ మీట్ పెట్టి, “మీరు రుణమిస్తే వసూలు చేసుకోవాలి, వసూలు చేసుకోలేకపోతే మీకున్న రూల్స్ ప్రకారం వాళ్ళ మీద చర్యలు తీసుకోవాలి. కానీ, మీరు లోన్ ఇచ్చారు కాబట్టి ఫలానా డెయిరీకే పాలు అమ్మాలనడం ఏ విధంగా న్యాయం? మీరొక అపార్ట్ మెంటుకు లోన్ ఇస్తారు, ఆ అపార్ట్ మెంటును ఎవరికి అద్దెకు ఇవ్వాలనేది కూడా మీరే చెబుతారా, లోన్ కట్టకపోతే మీరు తాళం వేసుకొని వెళతారు కదా! అక్కడొక న్యాయం ఇక్కడొక న్యాయం ఎలా అవుతుందని” ప్రెస్ మీట్ పెట్టి చెప్పాము. అందుకు మామీద పరువునష్టం దావా వేశారు. నాలుగేళ్ల నుంచి నేను, అంబటి రాంబాబు గారు వాయిదాలకు తిరుగుతున్నాము. టైమ్ కి వెళ్లేదని మొన్ననే అరెస్ట్ వారెంటు కూడా ఇచ్చారు. ఇది ఎందుకు చెబుతున్నానంటే...

డా. డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY) : (మైక్ లేకుండా) అది కోర్టులో తేల్చుకోండి సార్ ఇక్కడెందుకు?

(అంతరాయం)

శ్రీ కురసాల కన్నబాబు (SRI KURASALA KANNABABU): నేను చెప్పిన దాంట్లో అవాస్తవం, సత్యదూరం, అన్-పార్లమెంటరీ పదాలను వాడి ఉంటే నన్ను తప్పు పట్టండి. నేను జరిగిన వాస్తవం చెబుతున్నాను. రైతు పక్షాన నిలబడడం వారికి పరువు నష్టమైతే, రైతుల కోసం పెట్టిన

డెయిరీలను ప్రైవేటువారికి ధారాదత్తం చేస్తే రైతులకు పరువునష్టం కాదా? ఇవార్టికి కూడా గోదావరి డెయిరీలో కోటి రూపాయలు బాకీ ఉంది. ఇప్పటిది కాదు, పదేళ్లది. అప్పుడేమి పరువు నష్టం కాదా? అంటే మేము మాట్లాడితే పరువు నష్టం, వారి ఒక్కరికే పరువు ఉంటుంది. ఈ రాష్ట్రానికి, రాష్ట్ర రైతాంగానికి పరువుండదు. వాళ్లకొక్కళ్లకే పరువు ఉంటుంది మాకు పరువు లేదు.

శ్రీ నారా చంద్రబాబు నాయుడు (SRI NARA CHANDRABABU NAIDU) : (మైక్ లేకుండా) అమూల్ కి ఎందుకు పాలు పోయాలండి? ఆంధ్రా కంపెనీలు మీకు అక్కరలేదా, గుజరాత్ కంపెనీలు మీకు కావాలా చెప్పండి. రాజకీయాల గురించి మాట్లాడండి, కానీ హెరిటేజ్ గురించి ఎందుకు మాట్లాడతారండి.

(అంతరాయం)

డా.సీదిరి అప్పల రాజు (DR. SEEDIRI APPALA RAJU): అధ్యక్షా, గౌరవ ప్రతిపక్ష నాయకుడు చాలా ఆవేశంతో, కోపంతో ఒక మాట అన్నారు. మీకు ఆంధ్రా కంపెనీలు అక్కరలేదా, గుజరాత్ కంపెనీలు కావాలా అని ఆయన ఒక స్టేట్మెంట్ ఇచ్చారు. ఎస్, ఆయన చెప్పింది నిజమే హెరిటేజ్ అనేది ఒక కంపెనీ, అమూల్ అనేది ఒక సంస్థ. అమూల్ కంపెనీ కాదన్న విషయాన్ని గౌరవ ప్రతిపక్ష నాయకుడు తెలుసుకోవాలి.

(అంతరాయం)

చంద్రబాబు నాయుడు గారిని చూస్తే భగవద్గీతలోని ఒక మాట నాకు జ్ఞాపకం వస్తుంది. ఆ శ్లోకం నేను చెప్పలేను గానీ దాని భావాన్ని చెబుతాను. కోపం వల్ల అవివేకం, అవివేకం వల్ల మతిమరుపు, ఆ మతిమరుపుతో బుద్ధి నాశనం, ఆ బుద్ధి నాశనంతో మనిషే నాశనం. ఇది చంద్రబాబు నాయుడు గారి రాజకీయ జీవితానికి ఒక చక్కనైన ఉదాహరణ.

శ్రీ నారా చంద్రబాబు నాయుడు (SRI NARA CHANDRABABU NAIDU) : (మైక్ లేకుండా) నువ్వు మొదటిసారి ఎమ్మెల్యేవు. ఆ విధంగా మాట్లాడటం కరెక్టు కాదు.

డా.సీదిరి అప్పల రాజు (DR. SEEDIRI APPALA RAJU): అధ్యక్షా, చంద్రబాబు నాయుడు గారు ఎందుకనో చాలా ఫ్రస్ట్రేషన్ కి గురవుతున్నారు. నా మీద వ్యక్తిగతంగా చాలా మాట్లాడుతున్నారు. మొదటిసారి ఎమ్మెల్యేవయ్యావని నన్ను కించపరుస్తూ మాట్లాడుతున్నారు. 1978లో ఆయన కూడా మొదటిసారి ఎమ్మెల్యే అయ్యారు. ఆయన మొదటిసారి పోటీ చేసినప్పుడు అది కూడా మొదటిసారి. అచ్చెన్నాయుడు గారు ఇందాక రెండు మాటలు మాట్లాడారు. నేను పూర్తిగా ఆ మాటలతో ఏకీభవిస్తున్నాను. మా వాళ్లు మాట్లాడిన మాటలతో నేను విభేదిస్తున్నాను. ఎందుకంటే ఇందాక మా నానిగారు, చంద్రబాబు నాయుడు గారు అవి చేశారు, ఇవి చేశారంటే, అవన్నీ చారిత్రక అవసరం.

ఉ.11.00

1978లో కాంగ్రెస్‌పార్టీ తరపున చంద్రబాబు గారు పోటీ చేశారు. అది ఒక చారిత్రక అవసరం. 1983లో చంద్రబాబునాయుడు గారు కాంగ్రెస్‌పార్టీ తరపున పోటీచేసి తెలుగుదేశం పార్టీ అభ్యర్థి చేతిలో ఓడిపోయారు. అది కూడా ఒక చారిత్రక అవసరం. ఆనాడు ఓడిపోయిన వారం రోజుల్లో ఎన్టీ ఆర్ గారి పంచన చేరారు. అది చారిత్రక అవసరం కాదు, అది ఒక చారిత్రక ఘట్టం. 1995లో మామను వంగోబెట్టారు. నిజంగా అది మళ్ళీ ఒక చారిత్రక అవసరం.

శ్రీ వేగుళ్ల జోగేశ్వర రావు (SRI VEGULLA JOGESWARA RAO)(మండపేట): (మైకు లేకుండా) అప్పుడు స్పీకర్ గారు ఎక్కడ ఉన్నారు?

డా.సీదిరి అప్పల రాజు (DR. SEEDIRI APPALA RAJU): అధ్యక్షా, 1999లో బీజేపీతో పాత్తు కూడా చారిత్రక అవసరం. 2004లో మళ్ళీ బీజేపీతో పాత్తు. అది కూడా ఒక చారిత్రక అవసరం.

మిస్టర్ స్పీకర్ (MR.SPEAKER): నేను ఈ వేదిక మీద నుండే I have expressed my repentness as to the mistakes and some of the instances in the past history. నేను ఓపెన్ గా చెప్పాను.

శ్రీ నారా చంద్రబాబు నాయుడు (SRI NARA CHANDRABABU NAIDU) : (లేచి నిలబడి) మీకు మేము రాజకీయ జీవితం ఇచ్చాము.

మిస్టర్ స్పీకర్ (MR.SPEAKER): మీరు కూర్చోండి. మంత్రిగారు మాట్లాడుతున్నారు. మీకు అవకాశం ఇచ్చినప్పుడు మాట్లాడండి.

డా.సీదిరి అప్పల రాజు (DR. SEEDIRI APPALA RAJU): అధ్యక్షా, మతతత్వపార్టీ బీజేపీతో పాత్తు మా కొంప ముంచిందని భవిష్యత్తులో ఆ పార్టీతో మేము పాత్తు పెట్టుకోమని చెప్పి, 2014లో మళ్ళీ అదే బీజేపీతో పాత్తు పెట్టుకున్నారు. అంతేగాక, 2019లో కాంగ్రెస్ తో కులికారు. అంతటితో ఆగకుండా 2019 తర్వాత రాజ్యసభకు కొంతమంది పార్లమెంటు సభ్యులను పంపించారు. ఇటీవల జరిగిన బద్వేలు ఉపఎన్నికల్లో బీజేపీ తరపున ఎన్నికల ఏజెంట్లను పెట్టారు. ఈ విధంగా చెప్పుకుంటూపోతే ఉదయం కాంగ్రెస్ తో, మధ్యాహ్నం జనసేనతో, రాత్రికి బీజేపీతో సహజీవనం చేయడాన్ని ఆయన ఒక విజన్ అని అనుకుంటున్నాడు. అది ఒక విస్తరాకుల కట్ట అని మేము అనుకుంటున్నాము. ఈ విధంగా చేసినా ఆయనకు ఒక బలమైన మీడియా సపోర్ట్ ఉంది.

అధ్యక్షా, ఆయన ముఖ్యమంత్రి అయిన తర్వాత ఈ రాష్ట్రంలో ఉన్న డెయిరీలన్నింటినీ ఒక పద్ధతి ప్రకారం నిర్వీర్యం చేసి కొన్ని డెయిరీలను ప్రయివేటు లిమిటెడ్ కంపెనీలుగా మార్చారు. విశాఖ డెయిరీ, కృష్ణా డెయిరీ, సంగం డెయిరీ మొదలైనవన్నీ సహకార డెయిరీ సంస్థలు. అవి మన ప్రభుత్వ ఆస్తులు. ఆయన సొంత మనిషి రాజనరసింహం అనే వ్యక్తిని చైర్మన్ గా చేసి చిత్తూరు డెయిరీని నెమ్మదిగా నిర్వీర్యం చేశారు. చిత్తూరు డైరీకి రోజుకు 30లక్షల లీటర్ల పాలను ఉత్పత్తిచేసే కెపాసిటీ

ఉంది. చంద్రబాబు నాయుడు గారి ఆదాయం గురించి నేను చెబుతున్నాను. ఆ 30లక్షల లీటర్లలో 12.5లక్షల లీటర్లు హెరిటేజ్ డెయిరీ సంస్థ కలెక్ట్ చేస్తుంది.

(ప్రతిపక్షపార్టీ సభ్యులు^{***}, అంటూ, అధికారపార్టీ సభ్యులు 'పార్టీ లేదు -*** లేదు, పార్టీ లేదు - *** లేదు' అంటూ నినాదాలు చేయసాగారు.)

(సభలో తీవ్ర అంతరాయం)

మిస్టర్ స్పీకర్ (MR.SPEAKER): స్పీజ్ కూర్చోండి.

శ్రీ అంబటి రాంబాబు (SRI AMBATI RAMBABU)(సత్తెనపల్లి): అధ్యక్షా, మేము మాట్లాడిన తర్వాత వారు మాట్లాడడానికి అవకాశం ఇచ్చినా మాకు అభ్యంతరం లేదు. ఇప్పుడు సభ డిజార్డర్ లో ఉంది.

డా. డోలా శ్రీ బాల వీరాంజనేయస్వామి (DR. DOLA SREE BALA VEERANJANEYA SWAMY): (మైకు లేకుండా) నాకు గంట సమయం కావాలి.

శ్రీ అంబటి రాంబాబు (SRI AMBATI RAMBABU): అధ్యక్షా, నాకు గంట కాదు, మొత్తం సమయం కావాలి. చంద్రబాబు నాయుడు గారి బండారం, *** గారి సంగతి వంటి విషయాల గురించి మాట్లాడుకునే సమయం కాదిది. నాకు సమయం ఇవ్వాలి. డా.డోలా శ్రీ బాల వీరాంజనేయస్వామి వారికి గంట సమయం కావాలనే మాటను వ్యంగ్యంగా మాట్లాడారు. అటువంటి విషయాలను మనం చర్చించుకుందామంటే, చంద్రబాబు నాయుడు గారు అదే విషయాల గురించి మాట్లాడదామంటే తప్పకుండా చాలా విషయాలు ఇక్కడ బహిరంగంగా మాట్లాడుకుందాము. కానీ, ఈ సభ చాలా పవిత్రమైనది. అలాంటి విషయాల గురించి చర్చించడానికి వారు, వారి పార్టీ సిద్ధమా చెప్పాలని చంద్రబాబు నాయుడు గారిని సూటిగా అడుగుతున్నాను.

(ప్రతిపక్షపార్టీ సభ్యులు '***' అంటూ మరోసారి నినాదాలు చేయసాగారు.)

అధ్యక్షా, వారు సభలో ఉంటారా, బయటకు పోతారా అనేది తేలాలి. వారు బయటకు వెళ్లడానికి నిర్ణయించుకున్నట్లుగా అర్థమవుతోంది. ఒక్కరోజు సభను నిర్వహిద్దామని అనుకుంటే వారు పదిరోజులు కావాలని అడిగారు. సభా నాయకుడిగా ముఖ్యమంత్రి గారు వారం రోజులపాటు సభలో చర్చించడానికి అవకాశం ఇచ్చారు.

ఉ.11.10

సభను దుర్వినియోగం చేసే కార్యక్రమం చంద్రబాబునాయుడుగారి సమక్షంలో జరుగుతోంది. నేను మాట్లాడిన తరువాత చంద్రబాబునాయుడుగారికి కూడా అవకాశం ఇవ్వండి, తప్పు లేదు. మంత్రిగారు

*** Expunged as ordered by the Chair

మాట్లాడుతున్నప్పుడు ఈ విధంగా నిల్చుని అడ్డగోలుగా మాట్లాడే ప్రయత్నం చేయడం ధర్మం కాదు. మైకు లేకుండా ఏవేవో గంటలు అని, అరగంటలని మాట్లాడటం, మొదలుపెడితే చాలా అంశాలను మనం రచ్చ చేసుకునే అవసరం ఉంటుంది. ఇది పవిత్రమైన ఒక సభ. మైకు లేకుండా ఆయన మాట్లాడటం ధర్మం కాదు.. దయచేసి కూర్చోండి.

(ప్రతిపక్ష నాయకుడు శ్రీ నారా చంద్రబాబునాయుడు తన స్థానం వద్ద నిలబడి మైకు లేకుండా మాట్లాడుతూ “తమాషాగా ఉందా, *** లేకుండా ఏమి మాట్లాడుతున్నారు, ఒళ్లు దగ్గర పెట్టుకుని మాట్లాడండి” అన్నారు)

(బెల్స్.....) చంద్రబాబునాయుడుగారూ మీకు మైకు ఇవ్వలేదు, దయచేసి కూర్చోండి. మీకు మైకు ఇవ్వలేదు, మీరంతా కూర్చోండి.

(అధికార, ప్రతిపక్ష సభ్యుల వాగ్వాదం)

సభా సంప్రదాయాలను వారు పాటించడం లేదు. గౌరవ మాజీ ముఖ్యమంత్రిగారు సభా సంప్రదాయాలను పాటించడం లేదు. వారికి మైకు ఇవ్వలేదు, అయినా వారు నాతో నేరుగా మాట్లాడుతున్నారు. నేను కూడా వారితో నేరుగా మాట్లాడటం ధర్మం కాదు. వారు కూర్చోవలసిందిగా కోరుతున్నాను. ఒళ్లు దగ్గర పెట్టుకోవాలో, దూరంగా పెట్టుకోవాలో మీకన్నా ఎక్కువ మాకు బాగా తెలుసు. (బెల్స్.....)

(అధికార, ప్రతిపక్ష పార్టీ సభ్యుల మధ్య తీవ్ర వాగ్వాదం)

సాక్షాత్తు మాజీ ముఖ్యమంత్రిగారు చిన్నపిల్లాడు అయిపోయి ఒళ్లు దగ్గరపెట్టుకొని మాట్లాడమని మాకు చెబుతారేంటండీ ఆయన. ఆయనకు మైకు ఇవ్వకుండా లేస్తారేంటండీ, నాకు అర్థం కాదు.

(ప్రతిపక్ష సభ్యులంతా తమ తమ స్థానాల వద్ద నిలబడ్డారు. ప్రతిపక్ష నాయకుడు శ్రీ నారా

చంద్రబాబునాయుడు తన స్థానం వద్ద నిలబడి మైకు లేకుండా మాట్లాడుతూ *** ఉందా నీకు ఏమి మాట్లాడావ్ అన్నారు)

(బెల్స్...) నేను నేరుగా మీతో మాట్లాడుతున్నానా? ఏమి మాట్లాడుతున్నారు మీరు? మనిషి అన్న తరవాత బుద్ధి, జ్ఞానం ఉండాలి.. పిచ్చిపిచ్చిగా మీరు మాట్లాడుతున్నారు, మేము కాదు.

(అధికార, ప్రతిపక్ష పార్టీ సభ్యుల మధ్య తీవ్ర వాగ్వాదం)

ఎవరు, ఏమి తప్పు మాట్లాడారు. ఎవరు మాట్లాడారండీ? ఇదేనా సభా సంప్రదాయం? (బెల్స్.....) అధ్యక్షా, వాళ్లు సభను తప్పుదోవ పట్టించాలని, సభలో తగాదా పెట్టుకోవాలని, కుప్పం విషయాలన్నీ

*** Expunged as ordered by the Chair

బయటకు వస్తాయనే భయంతో చేస్తున్నారు తప్ప, అధ్యక్షా మీద్వారా అడుగుతున్నాను వాళ్లు ఆర్డర్లో ఉంటారో ఉండరో నాకు కావాలి. ముందు వాళ్లంతా కూర్చోవాలి. సభను కంట్రోల్ చేయండి అధ్యక్షా.

(వాగ్వాదం కొనసాగింపు)

మిస్టర్ స్పీకర్ (MR.SPEAKER): (బెల్స్...) అచ్చెన్నాయుడుగారూ కూర్చోండి మాట్లాడుదురుగాని. ఆర్డర్లో మైకు ఇస్తాను కూర్చోండి. దబాయిస్తారేంటి? దబాయిస్తే మైకు ఇస్తానా? ఆర్డర్లో మైకు ఇస్తాను.

శ్రీ అంబటి రాంబాబు (SRI AMBATI RAMBABU): అధ్యక్షా, మీరు నాకు మైకు ఇచ్చారు. వారు ఏం మాట్లాడుతున్నారు అధ్యక్షా. చైర్మను కూడా వారు దుర్భాషలాడారు.. వాళ్లు బయటకు వెళ్లదలచుకుంటే దయచేయమనండి. అభ్యంతరమేమీ లేదు, దయచేయొచ్చు. వాళ్లు శుభ్రంగా రాష్ట్రం నుంచే దయచేయొచ్చు. నేను ఏమంటున్నానంటే సభను కించపరచటమే కాదు, సభాధ్యక్షులైన మిమ్మల్ని కూడా.....

(వాగ్వాదం కొనసాగింపు)

(ప్రతిపక్ష సభ్యులు పోడియం వద్దకు వచ్చి “మా నాయకుడు మాట్లాడేందుకు మైకు ఇవ్వండి, ఫ్యామిలీల గురించి సభలో మాట్లాడటం ఏంటి సార్, ఇది పద్ధతి కాదు, వ్యక్తిగత విమర్శలు చేస్తున్నారు సార్, మేము ఎందుకు సభకు రావాలి సార్, వారితో తిట్టిస్తే మీరు ఎలా ఆనందపడుతున్నారు” అని గౌరవ సభాపతితో అన్నారు)

ఫ్యామిలీల గురించి మరి వారు మాట్లాడితే.. ముందు వారికి బుద్ధి ఉందా లేదా?

మిస్టర్ స్పీకర్ (MR.SPEAKER): అంబటి రాంబాబుగారు మాట్లాడుతున్నారు, ఆయన మాట్లాడితే అయిపోతుంది కదా, అనసవరంగా కెలుక్కుంటున్నారు. సబ్జెక్టును డైవర్ట్ చేస్తున్నారు. ఏంటి ఈ పద్ధతి? సబ్జెక్టును డైవర్ట్ చేయడమా?.. నేను అలా చేయను.. అనసవరంగా సబ్జెక్టును డైవర్ట్ చేస్తున్నారు. ముందు మీరు వెళ్లి మీ స్థానాల్లో కూర్చోండి. (బెల్స్...)

(పోడియం వద్దనున్న ప్రతిపక్ష సభ్యులు, కొంతమంది అధికార పార్టీ సభ్యులు కూడా వెల్లోకి వచ్చి “***” అని ముందు ఎవరన్నారని, ***అన్నది ఎవరని, హెరిటేజ్ అనగానే గొడవ ఎందుకు చేస్తున్నారంటూ ఇరుపక్షాల సభ్యులు మధ్య తీవ్ర వాగ్వాదం)

మధుసూధన్రెడ్డిగారు, చంద్రశేఖరరెడ్డిగారు, బాలినేని శ్రీనివాసరెడ్డిగారు, వెంకటేశ్వరరావుగారు దయచేసి నా మాట వినండి. (బెల్స్...) మీ స్థానాల్లోకి వెళ్లి మీరు కూర్చోండి... (పోడియం వద్దనున్న ప్రతిపక్ష సభ్యుల వద్దకు దూసుకొస్తొన్న అధికార పార్టీ సభ్యులనుద్దేశించి) వద్దు వద్దు, వద్దు వద్దు...

*** Expunged as ordered by the Chair

Don't cross the Floor, మీ స్థానాల వద్దకు వెళ్లి కూర్చోండి. దయచేసి ఇరుపక్షాల సభ్యులు ఎవరి స్థానంలోకి వాళ్లు వెళ్లి కూర్చోవాలి. సభను నడపాలి, అర్థం చేసుకోండి. దయచేసి కూర్చోండి. శ్రీకాంత్ రెడ్డిగారూ మాట్లాడండి.

(వాగ్వాదం కొనసాగింపు)

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): సార్, ఈ రోజు వ్యవసాయంపైన ఏదైతే వారు డిమాండ్ అడిగారో...

మిస్టర్ స్పీకర్ (MR.SPEAKER): (పోడియం వద్దనున్న ప్రతిపక్ష సభ్యులనుద్దేశించి) మీరు అనవసరంగా సబ్జెక్టును డైవర్ట్ చేయకండి. మీరు మాట్లాడటం తగ్గించాలి, మీవల్లే ఇదంతా వచ్చింది. సజావుగా జరుగుతున్న సభ. దయచేసి మీరు సబ్జెక్టును డైవర్ట్ చేయకండి. సభ్యులు సబ్జెక్టుకు కన్ఫైన్ అవ్వాలి. శ్రీకాంత్ రెడ్డిగారు స్పీచ్ మెంట్ ఇస్తున్నారు. తరవాత మీకు అవకాశం వచ్చినప్పుడు మీరు చెప్పాల్సింది మీరు చెప్పండి. వెళ్లి కూర్చోండి. మీకు అవకాశం ఇస్తానని అంటున్నాను కదా! మీరు కూర్చోవాలి.

(వాగ్వాదం కొనసాగింపు)

మీ కామెంట్స్ ఉన్నాయి, వారి కామెంట్స్ కూడా ఉన్నాయి. ఊరుకోండి, మీరు మీ స్థానాలకు వెళ్లండి. శ్రీకాంత్ రెడ్డి గారూ మాట్లాడండి.

(వాగ్వాదం కొనసాగింపు)

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): స్పీకర్ గారూ, వారు ఎంతసేపూ రాజకీయపరంగా... అచ్చెన్నాయుడుగారూ కాసేపు మీరు కూర్చోండి.

(పోడియం వద్దనున్న ప్రతిపక్ష సభ్యులు గౌరవ సభాపతితో మాట్లాడుతూ అధికార పార్టీ సభ్యులతో మమ్మల్ని తిట్టించి మీరు ఆనందపడితే మేము ఎలా కూర్చోవాలి, ఇలాగైతే సభకు మేము ఎందుకు రావాలి అన్నారు)

మిస్టర్ స్పీకర్ (MR.SPEAKER): నేను ఆనందపడటం ఏంటయ్యా, వెళ్లి కూర్చోండి. సత్యప్రసాద్ గారూ కూర్చోండి, మైకు ఇస్తాను కూర్చోండి. పోడియం నుంచి మాట్లాడతారా? మీ సీట్లలోకి వెళ్లి కూర్చోండి మాట్లాడుదురు. మీకు అవకాశం ఇస్తానని అంటున్నాను కదా! ఇచ్చినప్పుడు మీరు మాట్లాడండి. వెళ్లి కూర్చోండి.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): ఒక్క నిమిషం కూర్చోండి అచ్చెన్నాయుడుగారూ, వినండి.. స్పీకర్ గారూ, సభ చాలా సంప్రదాయపరంగా జరగాలన్న

ఉద్దేశంతో వ్యవసాయం పైన చర్చ మొదలైంది. ఎక్కడా డీనియేట్ కాకుండా మంత్రిగారు మాట్లాడుతున్నప్పుడు ఒక సభ్యుడు లేచి అనవసరమైన పేపర్‌ను చూపించినప్పుడు వెంటనే పెద్ద మనిషి అయిన చంద్రబాబునాయుడుగారు నువ్వు కూర్చోవయ్యా చర్చ జరుగుతోందని మాట్లాడుకుండా, నవ్వుతూ అతన్ని ఎంకరేజ్ చేసి ఇంకా చెయ్ అని రెచ్చగొట్టే ప్రయత్నం మొదట ఆయన చేశారు. అంటే సభలో ఏదో ఒక రకంగా సభ్యులను తప్పుదోవ పట్టించే ప్రయత్నం. ఈ రోజు వాళ్లు “***” అని ఏదో ఇష్టానుసారం వారు వ్యక్తిగత విషయాలు మాట్లాడుతున్నారు. నేను ఒక్కటే చెప్పాను. ఈ రోజు అది ఎంక్వయిరీలో ఉంది. ధైర్యం ఉంటే ఆ ఎంక్వయిరీని ఫోలో కండి. వారు ఏ రకంగా కుట్రలు చేస్తున్నారో అవన్నీ బయటకు వస్తాయి. చంద్రబాబునాయుడుగారు ఏదో ఒక మనిషి పేరు చెప్పారని మాట్లాడుతున్నారు కదా, చంద్రబాబునాయుడుగారు ఒక్కటి ఆలోచన చేయండి. *** గారు ఆత్మహత్య చేసుకుని చనిపోయినప్పుడు ఆ లేఖలో ఏమి రాశారో, ఈ లేఖను మీకు (గౌరవ సభాపతికి) పంపిస్తున్నాను. ఇది నిజమో.... (బెల్స్) ఎవరో ఒక మాట మాట్లాడితే దానిని పట్టుకుని ఒక ముఖ్యమంత్రిగారి పైన నింద వేసి మాటలు మాట్లాడుతున్నారు. వారిపైన ***గారు స్వయంగా ఏమి రాశారో చదువుకుంటారా? కావలసింది అనుభవం కాదు, విజ్ఞత, విధేయత ఉండాలి. సార్ మీకు లేఖను పంపిస్తున్నాను. ***గారు ఆత్మహత్య చేసుకుంటే చంద్రబాబునాయుడుగారు ఏవిధంగా..... (మైకు కట్ చేయబడింది)

మిస్టర్ స్పీకర్ (MR.SPEAKER): (పోడియం వద్దనున్న ప్రతిపక్ష సభ్యులనుద్దేశించి) దయచేసి కూర్చోండి. Don't divert the House please. అందరికీ చెబుతున్నాను. సభ సజావుగా జరుగుతుంటే, (పోడియం వద్దనున్న ప్రతిపక్ష సభ్యులనుద్దేశించి) మీరు అది చూపించడం వల్ల మొత్తం డైవర్ట్ అయింది. ఏంటిది? కరెక్ట్ కాదు ఇది. You are the cause of the entire episode as to what is happening here right now. బ్రహ్మాండంగా జరుగుతున్నదానిని మీరు డైవర్ట్ చేశారు. అచ్చెన్నాయుడుగారూ మీ స్థానాల్లోకి వెళ్లి కూర్చోండి. మైకు ఇస్తాను వెళ్లి కూర్చోండి. ఆయన మాట్లాడటం పూర్తి కానివ్వండి, తరవాత మీకు మైకు ఇస్తాను.

(పోడియం వద్దనున్న ప్రతిపక్ష సభ్యులు మాట్లాడుతూ “ఫ్యామిలీ మెంబర్స్ గురించి మాట్లాడినప్పుడు మీరు మైకు కట్ చేయకపోతే మేము ఎక్కడికెళ్లి చెప్పుకోవాలి సర్, ఇది ధర్మమా” అన్నారు)

(పౌరసరఫరాలు, వినియోగదారుల వ్యవహారాల శాఖ మంత్రి శ్రీ కొడాలి శ్రీ వెంకటేశ్వర రావు (నాని) మాట్లాడుతూ వాళ్ల ఫ్యామిలీలో ఎవరి పేరు ఎత్తామని అన్నారు)

ఇలా వింటారా, ధర్మం అనటం లేదు, నేను సమర్థించడం లేదు. దయచేసి మీరు కూర్చోండి. (బెల్స్) నానిగారూ దయచేసి కూర్చోండి. సభ్యులందరికీ విజ్ఞప్తి చేస్తున్నాను.

(వాగ్వాదం కొనసాగింపు)

ఉ .11.20

వ్యక్తిగత విమర్శలు, వ్యాఖ్యానాలు, దూషణలకు పోకుండా సబ్బైక్టును పూర్తి చేయండి. ఎజెండాలోని సబ్బైక్టుకు పరిమితం కావాలని ప్రతిపక్షం, అధికారపక్షానికి చెబుతున్నాను. ఎలాంటి ఇతరత్రా వ్యక్తిగత విమర్శలు లేకుండా సబ్బైక్టును పూర్తి చేయండి.

(పోడియంలోనున్న ప్రతిపక్ష సభ్యులచే సభకు తీవ్ర అంతరాయం)

దయచేసి సభ్యులు సంయమనం పాటించాలి.

(అంతరాయం కొనసాగింపు)

మీరు వెళ్లి మీమీ స్థానాల్లో కూర్చోండి, మీరు మాట్లాడడానికి అవకాశం ఇస్తాను. అందరం విజ్ఞత కలిగిన వాళ్ళమే.

(అంతరాయం కొనసాగింపు)

(వ్యక్తిగతంగా అటాక్ చేస్తే మీరు సహిస్తారా అధ్యక్షా, ఫ్యామిలీల గురించి మాట్లాడేటప్పుడు కనీసం మీరు మైక్ కట్ చేయకుంటే ఎలా సార్, మీరు ఖండించడం లేదు, ఇది ధర్మమా మీకు? అధ్యక్షా, మీ ఫ్యామిలీ గురించి మాట్లాడితే మీరు సహిస్తారా అధ్యక్షా, వాళ్లు ఎంత దారుణంగా మాట్లాడుతున్నారో, సభలో వ్యక్తిగతంగా మాట్లాడటం భావ్యం కాదు, సమంజసం కాదు, సంప్రదాయం కాదు, అధికారపక్ష సభ్యులు నోటికి వచ్చినట్లు మాట్లాడుతున్నారు, వాళ్లు అన్న మాట చిన్న మాట కాదు, వ్యక్తిగతంగా దూషించినపుడు మేము వివరణ ఇచ్చుకోవాలి, మేము దీనిని ఖండిస్తున్నాం, అభ్యంతరం తెలియజేస్తున్నాం, మైక్ ఇవ్వండి సార్ అని పోడియంలో ఉన్న ప్రతిపక్ష సభ్యులు అన్నారు)

మీరు కూర్చోండి, మాట్లాడడానికి అవకాశం ఇస్తాను.

(ప్రతిపక్ష సభ్యులచే సభకు తీవ్ర అంతరాయం)

శ్రీ బియ్యపు మధుసూదన్ రెడ్డి (SRI BIYYAPU MADHUSUDHAN REDDY)

(శ్రీకాళహస్తి): (మైక్ లేకుండా) మొదటగా ప్రతిపక్ష సభ్యులే వ్యక్తిగతంగా మాట్లాడారు.

శ్రీ అంబటి రాంబాబు (SRI AMBATI RAMBABU): (మైక్ లేకుండా) *** అని ముందుగా ప్రతిపక్ష సభ్యులే మాట్లాడారు.

(అధికార, విపక్ష సభ్యులు పరస్పర ఆరోపణలకు దిగడంతో సభలో తీవ్ర గందరగోళం నెలకొంది)

మిస్టర్ స్పీకర్ (MR.SPEAKER): మీ ఇష్టమొచ్చినట్లు కామెంట్స్ చేసుకుంటూ ఉండండి, నేను ఖండిస్తుంటాను. మీరు మీ మీ సీట్లలో కూర్చోండి, మాట్లాడడానికి మైక్ ఇస్తాను.

(అంతరాయం కొనసాగింపు)

Now, the House is adjourned for tea break.

(The House then adjourned at 11.25 AM)

మ.12.10

(స్వల్ప విరామానంతరం సభ తిరిగి మ.12.13ని.లకు ప్రారంభమైంది)

(గౌరవ సభాపతి అధ్యక్షస్థానంలో ఉన్నారు)

మిస్టర్ స్పీకర్ (MR.SPEAKER): మినిస్టర్ ఫర్ అగ్రికల్చర్.

శ్రీ కురసాల కన్నబాబు (SRI KURASALA KANNABABU) : అధ్యక్షా, హెరిటేజ్ అనేది ఒక డెయిరీ కార్యకలాపాల్లో ఉంది. మనం మాట్లాడిన మాటలు అమూల్ అనేది రైతు భాగస్వామ్యంతో ఉన్న ఒక కో-ఆపరేటివ్ యూనియన్ ను తీసుకువచ్చి ఇక్కడున్న పాడి పరిశ్రమను అభివృద్ధి చేయడం కోసం, మహిళలకు ఆర్థిక చేయూతను, ఊతాన్ని ఇచ్చేందుకు గౌరవ ముఖ్యమంత్రి జగన్మోహన్ రెడ్డిగారు ఒక కార్యక్రమాన్ని తీసుకున్నారు. దానిని గ్రామస్థాయిలో పటిష్టం చేస్తున్నాం. ఇప్పటికే కొన్ని జిల్లాల్లో అమలైంది. కొన్ని జిల్లాల్లో అమలు అవ్వబోతోంది. మనం మాట్లాడితే, అదిగో నా హెరిటేజ్ గురించి మాట్లాడతారా అని ప్రతిపక్షనాయకుడు అంటారు. ఇందాకే చెప్పినట్లుగా బ్యాంకులు రుణాలు ఇచ్చి పాలు హెరిటేజ్ కే విక్రయించమని ఆర్డర్లు ఇస్తే తప్పు లేదా అని అడుగుతున్నాను? ఆ మాట మేము అడిగితే మా మీద పరువు నష్టం దావా ఎందుకు వేశారని అడిగాను? దానికి ఆయనకు కోపం వచ్చింది. హెరిటేజ్ కే పరువు ఉంటుందా? రైతులకు పరువు లేదా ఈ రాష్ట్రంలో?

(తెలుగుదేశం పార్టీ సభ్యులు సభలోకి ప్రవేశించారు. ప్రతిపక్ష నాయకుల స్థానాల దగ్గర సభ్యులు నిలబడి మా నాయకుడుకి మైక్ ఇవ్వమని అడిగారు)

ఇదే విషయాన్ని మేము అడిగాం. వారిని అడిగితే దానిని వాళ్లు తప్పుపట్టి ఏదో జరిగిపోతోందనట్లుగా అల్లరి అల్లరి చేశారు. ఉదయం నుంచి ఈ రాష్ట్రంలో వ్యవసాయ రంగం, రైతు సంక్షేమం రెండింటిని

*** Expunged as ordered by the Chair

గౌరవ ముఖ్యమంత్రి జగన్మోహన్రెడ్డిగారు ఏ విధంగా ముందుకు తీసుకొని వెళుతున్నారు, ఒక చారిత్రాత్మక వ్యవస్థగా దీనిని ఏవిధంగా ముందుకు నడిపిస్తున్నారు, ఈనాటి పరిస్థితులను చక్కదిద్దడమేకాదు, రేపటి తరాలకు వ్యవసాయాన్ని అందించే బాధ్యతను ఏవిధంగా తీసుకున్నారనేది నేను మాట్లాడుతూ ఉంటే వారికి రుచించలేదు. మా హెరిటేజ్ గురించి మాట్లాడతారా అని చెప్పి డైవర్ట్ చేశారు. ఇలా మాట్లాడుతుంటే ఈ ప్రభుత్వం ఏవిధంగా పనిచేస్తోంది, ముఖ్యమంత్రి జగన్మోహన్రెడ్డిగారు రైతాంగాన్ని ఆదుకోవడానికి ఏవిధంగా చర్యలు తీసుకుంటున్నారో అది ప్రజల్లోకి వెళుతుంది.

(శ్రీ నారా చంద్రబాబునాయుడు ఇంపార్టెంట్ అనౌన్స్మెంట్ ఉంది అంటూ రెండు నిమిషాలు మైకు ఇవ్వమని గౌరవ సభాపతిని కోరారు)

దానిని అడ్డుకోవాలన్న ఒక బాధే తప్ప మరొకటి కాదు. రైతులకు ప్రభుత్వం ఇంత చేసిందని వారికి బాధ తప్ప ఇంకేమీ లేదు.

మిస్టర్ స్పీకర్ (MR.SPEAKER): మీకు మీరే స్టేట్మెంట్ ఇచ్చుకుంటే ఎట్లా? మైకు ఇస్తాను. దయచేసి కూర్చోండి. మీకు మైకు ఇవ్వను అని అనడం లేదు. దయచేసి కూర్చోండి.

శ్రీ కురసాల కన్నబాబు (SRI KURASALA KANNABABU) : డెయిరీకి సంబంధించి గత ప్రభుత్వం, ఈ ప్రభుత్వం, నాడు ఏమి జరిగింది. నేడు ఏమి జరుగుతోందని ...

మిస్టర్ స్పీకర్ (MR.SPEAKER): ఒక్కనిమిషం మినిస్టర్గారు. చంద్రబాబునాయుడుగారు చెప్పండి.

(గౌరవ ప్రతిపక్ష నాయకుడికి మైకు ఇవ్వగానే వారి సభ్యులు వారి వారి స్థానాల్లో కూర్చున్నారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఎనిమిదోసారి ఎమ్మెల్యేగా నేను ఈ సభలోకి అడుగుపెట్టాను.

(అంతరాయం)

మిస్టర్ స్పీకర్ (MR.SPEAKER): దయచేసి ప్రతిపక్ష నాయకుడిని మాట్లాడనివ్వండి.

(ఏమి నటన, ఏమి వినయం అని చీఫ్ విప్ శ్రీ గడికోట శ్రీకాంత్ రెడ్డి అన్నారు)

వారు ఏమి చెప్పదలుచుకున్నారో కంప్లీట్ చేయనివ్వండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఎనిమిదోసారి ఎమ్మెల్యేగా ఈ సభలోకి వచ్చాను. 1978నుంచి హేమాపేమీలతో, మహా, మహా

నాయకులతో ఈ సభలో పనిచేశాను. అదే మాదిరిగా జాతీయ స్థాయిలో కూడా అనేక మంది నాయకులతో పనిచేశాను. ఈ రోజు ఇవన్నీ చూస్తుంటే గడచిన రెండున్నర దశాబ్దాల నుంచి ఎన్నో సభల్లో విమర్శలు, ప్రతి విమర్శలు చేసుకున్నాం. ప్రజల కోసం పోరాడాలి, ఆ రోజుల్లో అన్ని విధాలా ముందుకు పోయాలి. అపోజిషన్‌లో కానీ, అదేమాదిరిగా రూలింగ్‌లో ఉన్నప్పుడు కానీ ఎప్పుడూ ఇలాంటి అనుభవాలు చూడలేదు. అదే మాదిరిగా ఇన్నేళ్లుగా జరగనటువంటి అవమానాలు అన్నీ భరించాలి. నిన్న కూడా కుప్పం మున్సిపల్ ఎన్నికల్లో ఓటమి తరువాత నేను శాసనసభకు రావాలి, చూడాలని ముఖ్యమంత్రి అంటే దానిని కూడా నేను వ్యక్తిగతంగా తీసుకోలేదు. ఈ సభలో పడరాని అవమానాలు పడ్డాను. బాధపడిన సందర్భాలు కూడా చాలా ఉన్నాయి. వ్యక్తిగతంగాను, పార్టీపరంగానూ అవమానించారు. మరి ఈ రోజు నా కుటుంబాన్ని ఏ పరువు కోసం అయితే నేను ఇన్ని సంవత్సరాలు పని చేశానో, ఇన్ని సంవత్సరాలుగా బ్రిటికానో కడాన నా కుటుంబం, నా భార్య విషయం కూడా తీసుకువచ్చారు. (మైకు కట్ చేయబడింది)

మిస్టర్ స్పీకర్ (MR.SPEAKER): ఒక్క నిమిషం.

(ప్రతిపక్ష, అధికారపక్ష సభ్యులచే అంతరాయం కొనసాగింపు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఈ రోజు ఉదయం గమనించినట్లైతే మంత్రిగారు మాట్లాడుతున్నారు, చర్చ సజావుగా జరుగుతోంది. అసలు గొడవ ఆయన ఎక్కడ నుంచి మొదలు పెట్టారు? ఆయన గౌరవసభ్యులను వ్యక్తిగతంగా కించపరచడం మొదలుపెడితే అది ఎక్కడికో పోయింది. అసలు గొడవ మొదలు పెట్టింది ఎవరు? ఎవరైతే గొడవను మొదలు పెట్టారో, ప్రతిపక్షనాయకులు తన అనుభవంతో వెంటనే అది ఆపేసుకుంటే. కానీ దానిని పెరగనిచ్చి తరువాత అవమానం అంటే అది అసలు సమంజసం కానే కాదు.

(అంతరాయం కొనసాగింపు)

శ్రీ నారా చంద్రబాబు నాయుడు (SRI NARA CHANDRABABU NAIDU): (మైకు లేకుండా) “నేను స్టేట్‌మెంట్ ఇవ్వాలనుకున్నా ఇవ్వనివ్వకుండా చేశారు. అయినా బాధ లేదు. మళ్ళీ చెబుతున్నాను. ముఖ్యమంత్రిగానే ఈ సభకు వస్తాను తప్ప, లేదంటే ఈ రాజకీయాలు నాకు అవసరం లేదు. ఇది కౌరవ సభ. గౌరవ సభ కాదు. ఇలాంటి కౌరవ సభలో నేను ఉండనని మరొక్కసారి విజ్ఞప్తి చేస్తూ మీకు నమస్కారం. ప్రజలకు కూడా విజ్ఞప్తి చేస్తున్నాను. నా అవమానం మీరందరూ అర్థం చేసుకున్నారు. నిండు మనసుతో ఆశీర్వాదించమని కోరుతూ అందరికీ నమస్కారం”.

(తెలుగుదేశం పార్టీ నాయకుడు వారి సభ్యులతో సభ నుంచి వెళుతూ “ఈ రోజు నుంచి మీ పతనం మొదలైంది”, అని శ్రీ గోరంట్ల బుచ్చయ్యచౌదరి, “మళ్ళీ ప్రభుత్వంలోకి వస్తాం అని శ్రీ కింజరాపు అచ్చెన్నాయుడు అన్నారు)

(బై బై బాబు అని అధికార పక్ష సభ్యులు అన్నారు)

మ.12.20

శ్రీ బుగ్గన రాజేంద్రనాథ్(SRI BUGGANA RAJENDRANATH): ఈ రోజు సభ సజావుగా జరుగుతోంది. సజావుగా జరుగుతున్న సభను వాళ్లు ఉద్దేశపూర్వకంగా ఆపారు. వ్యక్తిగతంగా కించపరిచారని అంటున్నారు. 2014 నుంచి 2019 వరకు మేము కూడా సభలో ఉన్నాము. 2014 నుంచి 2019 వరకు ఇప్పటి గౌరవముఖ్యమంత్రిగారిని ఏవిధంగా కించపరిచారో సభలో ఉన్న ప్రతి ఒక్కరికీ తెలుసు. ఇప్పుడు ఎనిమిదవ సారి ఆ రోజు ఏడవసారి పెద్దరికం ఉన్నవాళ్లు దానిని ఆ రోజు ఆపి ఉండవచ్చు కదా. (ఒకటిన్నర సంవత్సరం అసలు మేము అసెంబ్లీకే పోలేదు అని పంచాయితీరాజ్ మంత్రి శ్రీపెద్దిరెడ్డి రామచంద్రారెడ్డి అన్నారు.) అసలు ఈ రోజు ఈ పరిస్థితి రావడానికి మూల కారణం ఎవరు? ఒక రకంగా చెప్పాలంటే గతంలో వాళ్లు కిరాతకంగా ప్రవర్తించారు. దానివల్ల మేము అసెంబ్లీకి వెళ్లడమే మానుకోవలసి వచ్చింది. ఇటువంటివి ఎంటర్టైన్ చెయ్యకూడదు. ఏదైనా కానీ సిస్టమాటిక్గా, డిసిప్లిన్గా సభను జరపమని కోరుతున్నాం.

శ్రీ బొత్తా సత్యనారాయణ (SRI BOTCHA SATYANARAYANA): అధ్యక్షా, చంద్రబాబునాయుడు గారు మాట్లాడింది అందరం చూశాం. ఈ సభలో జరుగుతున్న ప్రొసీడింగ్స్ అన్నింటినీ ఉదయం నుండి చూస్తున్నాం. నేను కూడా సభలో గౌరవ వ్యవసాయ శాఖమంత్రి, మా సభ్యులు, ప్రతిపక్షనాయకులు మాట్లాడినపుడు చూశాం. కుటుంబ సభ్యుల విషయాలు తీసుకువచ్చారని చంద్రబాబునాయుడు గారు అంటున్నారు. మేమైతే ఎవరూ విసలేదు, కానీ కుటుంబ సభ్యుల విషయాలను ఆయన తీసుకువచ్చారు. *** గురించి, ***గురించి, ***గురించి, *** గురించి మాట్లాడుకుందామా అని ఎవరు తీసుకువచ్చారు? ప్రస్తుత సభలో ఇది అవసరమా? అధ్యక్షునికి ఒక నోటీసు ఇచ్చి సభాసాంప్రదాయాల ప్రకారం దాని గురించి మాట్లాడమనండి. తప్పు కాదు. ఏది మాట్లాడినా మాకు అభ్యంతరంలేదు. కానీ ఈ రోజు రాష్ట్రంలో ఉన్న పరిస్థితులు, రాజకీయ పరిస్థితులు చూస్తే ఈ రోజు ఆయన ప్రజాబలం పూర్తిగా కోల్పోయారు. నిన్న కాక మొన్న జరిగిన ఎన్నికల్లో స్వయాన ఆయన సొంత నియోజకవర్గం కుప్పంలో ఎనిమిదిసార్లు ఎన్నికయ్యానని అంటున్నారు. ఇలాంటి చంద్రబాబును ఎనిమిదిసార్లలో ఎప్పుడూ చూడలేదు. ఈ రోజు చూశారు. ఈ రోజు ఈ సభలో ఎంతమంది సభ్యులున్నారు? ఇక్కడ ఎవరి భార్యల గురించి ఎవరు మాట్లాడారు? ఎవరెత్తారు? రికార్డులు చూడండి. ఏదో ఆయన గురించి మాట్లాడినట్టు. ఆయనంతట ఆయనే ఊహించుకుని మాట్లాడారని చెబుతున్నారు. ఈ సభకు ఒక సాంప్రదాయం ఉంది. ఇక్కడ ఉన్న సభ్యులందరూ కూడా సాంప్రదాయ కుటుంబం నుంచి వచ్చినవారే. ఎవరూ కూడా ఆయనలాగా సొంత కుటుంబ సభ్యులను, బాబాయిలను, తండ్రులను వెన్నుపోటు పొడిచిన వ్యక్తులు లేరు. ఇవన్నీ వాస్తవాలు. ఈ రోజు ఆయన దేనికోసం బాయ్ కాట్ చేశారు? ఆ రోజు జగన్మోహన్ రెడ్డిగారు కూడా సభ నుంచి దేనికి వెళ్లారు? ఆ విషయం వారికీ తెలుసు. గతంలో సభలో రాష్ట్రానికి, ప్రజలకు సంబంధించిన సమస్యలపై మేము

*** Expunged as ordered by the Chair

మాట్లాడుతుంటే సభాపతి దానిపై సమయం ఇవ్వకపోతే అధికారపక్షం వైపు చూసి చంద్రబాబునాయుడు గారు సమయం ఇవ్వద్దంటే ఆ స్థానంలో ఉన్న సభాపతి సమయం ఇవ్వడం మానేస్తుంటే, ప్రజా సమస్యలపై మాట్లాడడానికి సమయం లేని ఈ సభకు ఎందుకు రావాలి? ప్రజా సమస్యలు పరిష్కారం కాని ఈ సభకు వచ్చే అవసరం ఏముంది? అందుకే ఈ సభకు రాను అని చెప్పి ఆయన ప్రజల వద్దకు వెళ్లి ప్రజలతో తేల్చుకుని మళ్ళీ వస్తానని చెప్పి వెళ్లి, నాయకుడిగా ఈ రోజు వచ్చారు. ఈయన అలా కాదే. ప్రజా సమస్యలపట్ల కానీ, ప్రజలకు కావలసిన అవసరాలపట్ల కానీ మాట్లాడడం లేదు. ఈ రోజు మా మంత్రి మాట్లాడుతున్నది వ్యవసాయం మీద. ఆయన వ్యవసాయం గురించి మాట్లాడారా? ఆ సమస్యపై వాళ్లు లేచి నేను ముఖ్యమంత్రిగా ఉన్నప్పుడు వ్యవసాయం మీద ఈ విధానాలు తీసుకున్నాం. ఈ రోజు మీరు ఏ విధానం తీసుకుంటున్నారు, దీనివల్ల ప్రజానీకానికి అవసరం ఎంతుంది ఆ విషయాలు మాట్లాడారా? అవేమీ మాట్లాడలేదు. వ్యక్తిగత సమస్యలు తీసుకువచ్చి ఎదుటి వాళ్లను కించపరుస్తూ, ఎదుటి వాళ్లను ఎత్తిపొడుస్తూ సభ జరగకుండా ఉండడానికి అలాంటి విషయాలు తీసుకొచ్చి మాట్లాడుతూ, తిరిగివచ్చి బాయ్ కాట్ చేస్తామంటే ప్రజలు విశ్వసిస్తారా? ఎట్టి పరిస్థితుల్లోనూ చంద్రబాబునాయుడు అనే వ్యక్తిని ఈ రాష్ట్ర ప్రజానీకం నమ్మే ప్రసక్తే లేదని చెబుతున్నాను. ఆయన ప్రతి అంశంలోనూ, ప్రతి అక్షరంలోనూ, వ్యవహార శైలిలోనూ వ్యక్తిగత స్వార్థం, రాజకీయ స్వప్రయోజనం, రాజకీయ స్వార్థం కనిపిస్తోంది తప్ప ప్రజలకు, రాష్ట్రానికి సంబంధించి కానీ లేదా సభా సాంప్రదయాల గౌరవానికి సంబంధించిన అంశం ఏదీ లేదనేది మన ప్రాసీడింగ్స్ చూస్తే తెలుస్తుంది. ఈ రాష్ట్ర ప్రజానీకాన్ని కోరుతున్నాం. ఉదయం నుంచి కూడా ప్రాసీడింగ్స్ చూస్తున్నాం. ఈ రోజు రాయలసీమలోని తిరుపతి, కడప ప్రాంతమంతా భారీ వర్షాలతో కొట్టుమిట్టాడుతూ ప్రజలందరూ ఇబ్బంది పడుతుంటే దానికోసం ఉదయం నుంచి ముఖ్యమంత్రిగారు వీడియో కాన్ఫరెన్స్ లో అధికారులందరికీ ఆదేశాలు ఇచ్చి దానికి సంబంధించి సీఎంవో ఆఫీసు వాళ్లని అలర్ట్ చేస్తుంటే కనీసం దీనిపై ఏం చర్య తీసుకుందాం అని సభ జరుగుతున్నప్పుడు అడగాల్సిన బాధ్యత చంద్రబాబునాయుడుగారికి ఉంది. ఆ విషయాన్ని ఆయన మెన్షన్ చేయలేదు. ముఖ్యమంత్రిగారి తల్లి గురించి, బాబాయి గురించి, కుటుంబ సభ్యుల గురించి అని మాట్లాడుతున్నారు. కుటుంబ సభ్యుల గురించి ఎవరు తీసుకువచ్చారు? సమస్య ఉంటే మాట్లాడండి. నోటీసు ఇవ్వండి. నోటీసు ఇచ్చిన తరువాత మాట్లాడండి. దానిపై చర్చించండి. మేము రెడీగా ఉన్నాం. దేని గురించి బెదిరిపోయే సమస్య లేదు. దయచేసి ఇలాంటి కుత్సిత, నేరో మైండెడ్ ఆలోచనతో ఆయన చేసిన, దానిని తీవ్రంగా ఆక్షేపణ చేస్తున్నాం. చంద్రబాబునాయుడు అనే వ్యక్తికి కానీ, తెలుగుదేశం పార్టీకి కానీ ఈ రాష్ట్ర ప్రజల ప్రయోజనాల పట్ల, రైతాంగం పట్ల ఏవిధమైన చిత్తశుద్ధి లేదనడానికి తార్కాణమే ఈ రోజు బాయ్ కాట్ చేసి బయటికి వెళ్లడం అని తమ ద్వారా రాష్ట్ర ప్రజానీకానికి తెలియజేస్తున్నాం.

శ్రీ అంబటి రాంబాబు(SRI AMBATI RAMBABU): అధ్యక్షా, ఈ రోజు ప్రధాన ప్రతిపక్షనాయకులు “నేను ఈ సభకు ఇక రాను. వస్తే ముఖ్యమంత్రిగానే వస్తాను” అని ఒక మాట

మాట్లాడి వెళ్లారు. మొత్తంగా పరిశీలన చేస్తే ఏమనిపిస్తుందంటే ఈ మధ్య జరిగిన రాజకీయ పరిణామాలు, ముఖ్యంగా స్థానిక సంస్థల ఎన్నికలు. ఆ తరువాత ఆయన నియోజకవర్గం కుప్పంలో జరిగిన ఎన్నికలు చూసిన తరువాత బహుశా ఆయన రాజకీయ సన్యాసం చేయవలసిన అనివార్యమైన పరిస్థితిని ఆంధ్ర రాష్ట్ర ప్రజలు కల్పించారు అని నాకు అనిపించింది. మాకు అనిపించడమే కాదు. ఆయనకు కూడా గోచరమైనట్టు నాకు అర్థమవుతోంది. వాస్తవంగా నిన్న వారు సభకు రాకుండా బయట ఉండి ముఖం చాటేసే ప్రయత్నం చేశారు. ఈ రోజు సభకు వచ్చారు. వ్యవసాయ శాఖ మంత్రిగారు వ్యవసాయం గురించి మాట్లాడుతున్నప్పుడు ఆయన అనేక సందర్భాలలో కలుగజేసుకుని రెచ్చగొట్టే ప్రయత్నం చేశారు. మధ్యలో సాక్షాత్తు చంద్రబాబునాయుడు గారే ***, ***ఇవన్నీ చర్చిద్దామని మాట్లాడారు. మొదటిగా సాక్షాత్తు ఈ రోజు నిష్క్రమించింది చంద్రబాబునాయుడు గారు. ఈ రోజు సభ నుంచి నిష్క్రమించారు అని అనుకుంటున్నారేమో కానీ ప్రజలు ఎదురు చూస్తున్నారు, వారు రాజకీయంగానే నిష్క్రమించబోతున్నారనేది చాలా స్పష్టంగా అర్థమవుతున్న అంశం. ఈ రోజు చంద్రబాబునాయుడు గారు మొగుడ్ని కొట్టి మొగసాలకి ఎక్కినట్టుగా ముందు జగన్మోహన్ రెడ్డిగారిని, ఆయన కుటుంబాన్ని విమర్శించే ప్రయత్నం చేసి, మధ్యలో మాట్లాడడానికి అవకాశం ఇవ్వడం లేదని అధ్యక్షులను కూడా మాట్లాడారు. తమరికి రాజకీయ భిక్ష పెట్టామనే మాట మాట్లాడారు. సభలో అధ్యక్షునిగా ఉన్న తమరిని కూడా రెచ్చగొట్టే కార్యక్రమం చేశారు. సాక్షాత్తు చంద్రబాబునాయుడు గారే అలాంటి మాటలు మాట్లాడారు. అప్పుడు నన్ను కూడా రెచ్చగొట్టే కొన్ని మాటలు మాట్లాడినప్పుడు నేను ఏమన్నానంటే వారు ***లేదా *** వంటివి చర్చించాలనుకుంటే *** గురించి, ***గురించి, వెన్నుపోటు పొడిచిన *** గురించి మాట్లాడాలి అనే ధోరణిలో *** అని అనగానే ఎందుకో వారు చాలా ఆవేశం పాలయ్యారు. నాకు అర్థం కాలేదు. నేను స్పష్టంగా చెబుతున్నాను. నేను అన్నది ఏమిటంటే *** గావించబడ్డారు. దానిలో ఈయన హస్తం కూడా ఉన్నదనే ఒక పుకారుందని వాటి గురించి మాట్లాడుదామని అంటే ఆవేశపడిపోయి తమరిని కాదని నాతో నేరుగా మాట్లాడే ప్రయత్నం చేశారు. ఇది చాలా దురదృష్టకరమైన పరిణామం. అటు, ఇటు అన్ని రకాలుగా ఆలోచిస్తే ప్రజలకు కూడా మీ ద్వారా మనవి చేస్తున్నాను. చంద్రబాబునాయుడు గారు 1978లో రాజకీయాలలోకి వచ్చానని చెప్పారు. ఆ తరువాత ఆయన జీవిత చరిత్రంతా మనం పరిశీలించినట్లైతే ఎవరినో ఒకరిని పట్టుకుని ముఖ్యమంత్రి అయిన సందర్భమే తప్ప సొంతంగా ముఖ్యమంత్రి అయిన సందర్భాలు ఎప్పుడూ లేవు. బీజేపీనో లేకపోతే మరొకరినో, మరొకరినో ఎవరో ఒకరిని పట్టుకుని ముఖ్యమంత్రి అయ్యారు. వారు సొంతంగా స్వయం ప్రకాశితుడు కాదు. చంద్ర బాబు స్వయం ప్రకాశితుడు కాదు.

మ.12.30

అధ్యక్షా, ఇవాళ రాష్ట్రంలో జగన్మోహన్ రెడ్డి గారు అధికారంలోకి వచ్చిన తరువాత అనేక సంక్షేమ కార్యక్రమాలు జరుగుతున్నాయి. ఒకప్పుడు బీసీలు చంద్రబాబు నాయుడు గారి పక్షాన, ఎన్టీ రామారావు గారి పక్షాన ఉన్నారు. ఇవాళ బీసీలు పూర్తిగా జగన్మోహన్ రెడ్డి గారి పక్షానికి వచ్చారు. బీసీలు, ఎస్సీలు, మైనార్టీలు అన్ని కులాల వారు సంక్షేమ కార్యక్రమాల వలన జగన్మోహన్ రెడ్డి గారి పక్షాన, వై.ఎస్.ఆర్. కాంగ్రెస్ పార్టీ పక్షాన ఉన్నారు. వారిని భుజాన వేసుకుని మోస్తున్న సందర్భం ఇప్పుడు మనం చూస్తున్నాం. గతంలో నేను కాంగ్రెస్ పార్టీలో ఉన్నాను. కుప్పంలో ఈ పరిస్థితి ఎప్పుడూ లేదు. ఇవాళ కుప్పంలో కూడా మొత్తం అన్ని మండలాలు, మునిసిపాలిటీలు జగన్మోహన్ రెడ్డి గారి నాయకత్వంలో ఉన్న వై.ఎస్.ఆర్.కాంగ్రెస్ పార్టీ గెలిచిన తరువాత తన సొంత నియోజకవర్గంలోనే తిరిగి పోటీ చేసి గెలిచే పరిస్థితి లేదన్న తరువాత రాజకీయ నిష్క్రమణ తప్ప మరొకటి లేదనేది చంద్రబాబునాయుడుకు అర్థమైపోయి ఆలోచించుకున్నారు.

అధ్యక్షా, నిన్న ఒక్క రోజే సభను నిర్వహించాలని మొదట నిర్ణయించారు. అచ్చెన్నాయుడు గారు కాదండీ మాకు ఇంకా కావాలని అడిగితే, వారం రోజులు పెడదామని ముఖ్యమంత్రి గారు చెప్పిన విషయం మీ అందరికీ తెలిసిందే. ఇదంతా ఎందుకు? రోజూ సభలో గొడవ చేయడం కోసమా? కాదే. ఒక సక్రమమైన పద్ధతిలో అడిగినప్పుడు వారికి అవకాశం ఇవ్వాలి, వారు మాట్లాడాలి అని నిర్ణయించారు. ఇవాళ ఏదో లేనిపోని తెచ్చుకున్న ఆవేశాన్ని ప్రదర్శించి “ఈ సభకు నేను రాను, మరలా ముఖ్యమంత్రి గానే ఈ సభకు వస్తాను” అన్నారు. ఇక వారు ఈ సభకు వచ్చే ప్రశ్నే లేదు అనే విషయాన్ని ప్రజలు గమనిస్తున్నారు, చూస్తున్నారు. కాబట్టి మీ ద్వారా సభలో ఉన్న అందరికీ, ప్రజలకు మనవి చేస్తున్నాను. ఆయన ఫ్రస్ట్రేషన్లో ఉండి ఇలాంటి నిర్ణయాలు తీసుకుని, మా భుజాల మీద వేసే పరిస్థితి, ప్రధాన రాజకీయ పక్షమైన వై.ఎస్.ఆర్.కాంగ్రెస్ పార్టీ మీద బురద జల్లే ప్రయత్నం చేశారు. ఇందాక చూశాను. ప్రారంభం నుంచి సానుభూతి పొందడానికి కావలసిన నటనని ఆయన వ్యక్తం చేసే ప్రయత్నం చేశారు. నాకు నిజంగా ఎన్టీ రామారావు గారు అన్న మాట గుర్తుకు వస్తుంది. ఏమిటంటే “నేను నటుడిని అనుకుంటున్నాను. మా చంద్రబాబు నాకన్నా అమోఘమైన నటుడు” అని చెప్పిన మాట ఆయన మాట్లాడినప్పుడు నాకు గుర్తుకు వచ్చింది. దాదాపుగా ఏడవడానికి సిద్ధంగా మొహం పెట్టి, దణ్ణం పెట్టి ఇవన్నీ కూడా ఒక అద్భుతమైన నటనా చాతుర్యం ప్రదర్శిస్తున్న చంద్రబాబు నాయుడు గారికి రాజకీయంగా ఈ రోజుతో నూకలు చెల్లాయని అదీ వై.ఎస్.ఆర్.కాంగ్రెస్ పార్టీ అధ్యక్షుడు జగన్మోహన్ రెడ్డి గారి చేతుల్లో మరలా ఆయనకు భవిష్యత్తు లేదనే విషయాన్ని గమనించి, ఆ సింపతీ అవతారంలో ఏదైనా కొంత లబ్ధి పొందాలని ఆయన చేసే ప్రయత్నాన్ని ఆంధ్ర రాష్ట్ర ప్రజలు నమ్మరని ఈ సందర్భంగా మీద్వారా, సభకి, రాష్ట్ర ప్రజలకి సవినయంగా మనవి చేసుకుంటూ సెలవు తీసుకుంటున్నాను. థాంక్యూ.

డా.సీదిరి అప్పల రాజు (DR. SEEDIRI APPALA RAJU): ధన్యవాదాలు అధ్యక్ష. చంద్రబాబు నాయుడు గారు ఇందాక మాట్లాడిన మాటలు నేను కూడా పక్కనే ఉన్నాను కాబట్టి

విన్నాను. రాంబాబు గారు చాలా చక్కగా ఆయన చెప్పాల్సిన అంశం గురించి చెబుతూ *** అన్న విషయం మీద వాళ్లు గట్టిగా నినాదాలు చేస్తున్న సందర్భంలో ఎస్ చర్చిద్దాం, హత్యల గురించి చర్చించాల్సి వస్తే ***గురించి, *** గారి గురించి కూడా మాట్లాడాలని ఆయన చెప్పిన సందర్భం హత్యలకు సంబంధించిన సందర్భంలో మాట్లాడారే తప్ప.... మేమందరం వింటున్నాం. ఆయనకు ఎలాంటి వేరే ఉద్దేశం కూడా లేని సందర్భంలో వెంటనే చంద్రబాబు నాయుడు గారు లేచి కలుగజేసుకుని *** గురించి, ***గురించి ఆయన నోటి నుంచి నేను విన్న మాట భారతి గురించి మాట్లాడాలని కూడా ఆయన అన్నారు. ఈ మాట మీరందరూ విన్నారో లేదో గానీ ఇది చాలా తీవ్రమైన మాట. వాస్తవానికి ఆ సమయంలోనే నేను గట్టిగా గొడవ పెడితే చిన్న కుర్రాడు గట్టిగా గొడవ పెడుతున్నాడని అంటారేమోనని భయపడి నేను మాట్లాడలేదు. చాలా ఆవేదనకు గురయ్యాను. నాకు మాట్లాడే అవకాశం ఇచ్చారు కనుక అది కూడా మీద్వారా ప్రజల దృష్టిలో పెడుతున్నాను.

అధ్యక్షా, చంద్రబాబు నాయుడు గారు ఒక ఆలోచన చేసుకున్నారు. గతంలో జగన్మోహన్ రెడ్డి గారు కూడా ఇలాగే అసెంబ్లీలో ఛాలెంజ్ చేసి ప్రజల్లోకి వెళ్లి అధికారంలోకి వచ్చారు కాబట్టి నేను కూడా ఇలాంటిదేదో ఛాలెంజ్ చేసి తొడగొట్టేద్దామన్న లక్ష్యంతో ఆయన అన్నారు. జగన్మోహన్ రెడ్డి గారు అసెంబ్లీ నుంచి బయటకు వెళ్లిపోయిన సందర్భం వేరు. ఇదే అసెంబ్లీలో ఇందాక గౌరవ మంత్రివర్యులు చెబుతూ ప్రజా సమస్యలను ప్రస్తావించేందుకు అవకాశం ఇవ్వకపోవడమన్నది ఒకటైతే ఇదే అసెంబ్లీలో రాజ్యాంగాన్ని పూర్తిగా తుంగలో తొక్కిన సందర్భం మనమందరం చూశాం. 23 మంది ఎంఎల్ఏలు అటువైపు కూర్చోవలసిన వారిని ఇటువైపు తెచ్చుకుని పార్టీ మారకుండానే వారికి మంత్రి పదవులు ఇవ్వడం, ఈ రకమైన రాజ్యాంగ విరుద్ధమైన సంఘటనలకి (unconstitutional activities) ఇదే అసెంబ్లీ చరిత్రలో సాక్ష్యంగా నిలబడిన సందర్భంలో, రాజ్యాంగంలో అసెంబ్లీని ఒక దేవాలయంగా చెప్పుకుంటాము. ఇలాంటి దేవాలయంలోనే అప్రజాస్వామికమైన, రాజ్యాంగ విరుద్ధమైన సంఘటనలు జరుగుతున్నప్పటికీ స్పీకర్ చైర్లో ఉన్న అప్పటి స్పీకర్ గారు దానిని ఖండించకపోవడం, పైగా దానిని సమర్థించినట్లు చేసిన సందర్భాల్లో “ఈ అసెంబ్లీ ప్రజా సమస్యలకు నిలయం కాదు, ప్రజా సమస్యలనేవి ఇక్కడ ప్రస్తావనకు రావడం లేదు, ప్రజా సమస్యలను ప్రజలతోనే నేను నేరుగా తేల్చుకుంటాను, ప్రజల మధ్యనే ఉంటాను” అని ఆయన ఇక్కడి నుంచి ఛాలెంజ్ చేసి బయటకు వెళ్లిన సందర్భానికి, ఈ రోజు చంద్రబాబు నాయుడు గారు తొడగొట్టి బయటకి వెళ్లిన సందర్భానికి నక్కకి, నాగలోకానికి ఉన్నంత తేడా ఉంది. అయినా ఈ రోజు మీరు సాయంత్రం నుంచో, రేపటి నుంచో చూస్తే మీడియాలో “చంద్రబాబు శపథమని”, లేకపోతే “ముఖ్యమంత్రి హోదాలోనే వస్తానని శపథం చేసి వెళ్లిన చంద్రబాబు” అని విపరీతంగా బ్రహ్మాండం బద్దలైనట్లు వార్తలు వస్తాయి. కొన్ని వార్తా పత్రికలు చూస్తే కేంద్ర ప్రభుత్వం రద్దు చేసిన రైతు చట్టాల విషయాన్ని కూడా పక్కనబెట్టి “చంద్రబాబు నాయుడు గారి శపథం” గురించే ప్రధానంగా రాసే సందర్భాన్ని కూడా మనం రేపు చూడవచ్చు. ఏది ఏమైనా ప్రజల్లో పూర్తిగా విశ్వాసం

*** Expunged as ordered by the Chair

కోల్పోయి స్థానిక సంస్థల ఎన్నికల్లో తెలుగుదేశం పార్టీ పూర్తిగా కుదేలైన సందర్భంలో దానికి జవనత్వాలు పోయడానికి, ముఖ్యంగా స్థానిక సంస్థలకు సంబంధించి ప్రజల్లో చర్చ జరగకూడదని, ఆయన శపథం గురించి, ఆయన తొడగొట్టడం గురించి, ఆయన మీసం మెలివేయడం గురించే ప్రజల్లో చర్చ జరగాలన్న ఇదొక యాక్టింగ్. అంతే తప్ప దీనికి ప్రజల మద్దతు ఉండదని నేనే కాదు, అందరం బలంగా నమ్ముతూ మీద్యారా ప్రజలకి మేము ఒకటే చెప్పదలచుకున్నాం. చంద్రబాబు గారు మైకు లేకుండా మాట్లాడిన మాటలను కూడా అవసరమైతే మీరు రికార్డులోకి తీసుకుని వాటిని కూడా మీరు ప్రజల ముందు ఉంచవలసిన అవసరం ఈ సందర్భంలో ఉందని నేను భావిస్తూ సెలవు తీసుకుంటున్నాను.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): అధ్యక్షా, నిన్న కుప్పం ఫలితాలు వచ్చిన తరువాత పొద్దున్నే 9.00 గంటలకు ప్రతిపక్ష నాయకుడు చంద్రబాబు నాయుడు గారు అసెంబ్లీ హాలు బయటకు వచ్చారు గానీ సభ లోపలకి రాలేదు. నిన్న అంతా ఆయన ఛాంబర్‌లో కూర్చుని “బివిసి” సమావేశంలో ముఖ్యమంత్రి గారు తనను చూడాలనుకుంటున్నారు అన్న మాట తెలిసి దాని మీద నిన్న సాయంత్రం వరకూ చాలా చర్చలు జరిపారు. అసలు అసెంబ్లీ లోపలకి రావాలా, వెళ్లిపోవాలా ఆయన నిన్న తేల్చుకోలేక, నిన్న సభ లోపలకు రాకుండా రేపు చూద్దాంలే అని ఆయన నిన్న మధ్యాహ్నం వెళ్లిపోయారు. తరువాత నిన్న సాయంత్రం ఆయన ఇంటి దగ్గర పార్టీలో కొంత మంది పెద్దలను పిలిచి సమావేశం ఏర్పాటు చేసి ఈ విధంగా ఉంది, అసెంబ్లీని బాయ్‌కాట్ చేస్తే ఏ విధంగా ఉంటుంది, ఇంకొక సంవత్సరం ఆగి చేద్దామా, ఇప్పుడే చేద్దామా అని పూర్తిగా చర్చించుకున్నారు. ఆయనకు ఉన్నది 19 మంది ఎంఎల్ఏలు. అందులో 10 మంది ఎంఎల్ఏలు అసెంబ్లీకి వస్తున్నారు, మరో పది మంది రావడం లేదు. పోడియం వద్దకు వెళ్ళమన్నా ఐదారుగురు వెళ్ళడం లేదు, ఎవరూ మాట్లాడటం లేదు. అసెంబ్లీకి వెళ్లి 150 మంది శాసనసభ్యులున్న జగన్మోహన్ రెడ్డి గారిని ఏమీ పీకలేము కాబట్టి అక్కడకు వెళ్లి అవమానాలు పడటం అనవసరం, ఏదో ఒకటి ఇన్ఫూ చూసుకుని అసెంబ్లీ బాయ్‌కాట్ చేయాలి. ఎన్టీ రామారావు గారు శపథం చేసి అసెంబ్లీకి ముఖ్యమంత్రిగా వస్తానని చెప్పి వెళ్లిపోయారు ఆయన మరలా ముఖ్యమంత్రిగా వచ్చారు. పక్కన తమిళనాడు రాష్ట్రంలో జయలలిత గారు ముఖ్యమంత్రిగా వస్తానని శపథం చేసి వెళ్లి ఆవిడ తిరిగి ముఖ్యమంత్రిగా వచ్చారు. జగన్మోహన్ రెడ్డి గారు ముఖ్యమంత్రిగా వస్తానని శపథం చేసి ఆయన సభలో నుంచి వెళ్లిపోయారు. తిరిగి ముఖ్యమంత్రిగా వచ్చారు. కాబట్టి ఇప్పుడు నేను కూడా శపథం చేస్తే మళ్ళీ ముఖ్యమంత్రిగా వచ్చేయవచ్చు అని నిన్నంతా చంద్రబాబు నాయుడు గారు చాలాసేపు చర్చించారు. చంద్రబాబు నాయుడు గారు ఆయననో, లేదా ఆయన ***, లేకపోతే ఇంకొకళ్లనో ఒక మాట అంటే ఆవేశంలో వెంటనే చొక్కా చించుకుని నిర్ణయం తీసుకునే వ్యక్తి కాదు. దీనివలన లాభమేమిటి, నష్టమేమిటి, ఏమి చేయాలని ప్రతీది స్ట్రాటజీ ఉంటుంది. నిన్న సాయంత్రం అంతా చర్చించుకుని ఏదో ఒక కారణంతో సభ నుంచి వెళ్లిపోవాలని భావించారు. ఆయన రాజకీయ ***. రాజకీయం కోసం,

*** Expunged as ordered by the Chair

ముఖ్యమంత్రి పదవి కోసం పిల్లనిచ్చిన సొంత మామనే ***ఆయన్ని అల్లరి చేసి, లక్ష్మీ పార్వతిని అడ్డుపెట్టుకుని, రామారావు గారు తెలుగుదేశం పార్టీ అధ్యక్షుడిగా, ముఖ్యమంత్రిగా ఉంటే ఈ రాష్ట్రం నాశనమైపోతుందని, ఆయనకు *** దించేసిన మహానుభావుడు చంద్రబాబు నాయుడు గారు.

మ.12.40

ఆయన నిన్నంతా చర్చించుకొని, రాజకీయాల్లో రాజకీయ అవసరాల కోసం ఉచ్చం నీచం లేని వ్యక్తి. ఈ రోజు జరిగిన డిబేట్‌లో రాంబాబుకు అప్పజెప్పాడు. హత్యల గురించి ఆయనే మొదలు పెట్టాడు. లేచి *** గురించి మాట్లాడాలి, *** గురించి మాట్లాడాలి. *** గురించి, *** గురించి మాట్లాడాలని మొదలుపెట్టారు. వీళ్లు ఇట్లా మాట్లాడేది మొదటిసారి కాదు. దాదాపు జగన్‌మోహన్‌రెడ్డిగారు రాజకీయాల్లోకి వచ్చినప్పటి నుంచి, గత 10 సంవత్సరాలుగా ఆయన్ని, ఆయన కుటుంబ సభ్యుల గురించి, ఇదే దుర్మార్గుడు చంద్రబాబు నాయుడు ఎన్ని మాటలు మాట్లాడాడు అధ్యక్షా. ఆయనకు సంబంధించిన మీడియా కథలు కథలుగా ఆయనొక *** అని, *** అని ఇంట్లోవాళ్లను ఫోరహింస పెడతాడని, రకరకాలుగా మాట్లాడిన నీచాతినీచమైన వ్యక్తి చంద్రబాబు నాయుడు. హత్యల గురించి, కుటుంబ సభ్యుల గురించి ఆయన లేవనెత్తితే, రాంబాబుగారు హత్యల గురించి మాట్లాడాలంటే *** గురించి మాట్లాడాలి, నీవు *** గురించి మాట్లాడాలి. ఎందుకంటే ఆ *** రెండు కూడా ఆయనే చేయించాడని బయట మాట్లాడతారు. *** గారి గురించి ఈయన ఎట్లా మాట్లాడతాడో ఈయన గురించి కూడా రాష్ట్రంలో అట్లాగే మాట్లాడే పరిస్థితి ఉంది. అన్ని విషయాలను చర్చించుదామని చెబితే, ఆ ఫ్యామిలీ గురించి, ఆయన భార్య గురించి మాట్లాడారని సింపతి కోసం, నిన్న వేసుకున్న ప్లాన్‌ను అమలు చేయడానికి గ్లిజరిన్ కూడా రాసుకొచ్చినట్లున్నారు. కాకపోతే నీళ్లు రాలేదు సరిగ్గా రాసుకోవడం కుదిరినట్లు లేదు.(సభలో నవ్వులు) ఒక నటన, నటనా స్వరూపం ప్రదర్శించి మళ్ళీ ముఖ్యమంత్రిగా వచ్చేస్తానని, ప్రజల్లో సింపతి కోసం, రాజకీయాల కోసం ఆయన ***ఆయనే అల్లరి చేసుకునే పరిస్థితికి దిగజారిపోయాడంటే, చంద్రబాబు నాయుడు రాజకీయ అవసరాల కోసం తన మన లేదు, ఇల్లు లేదు బయట లేదు, ఎవరినైనా రోడ్డు మీదకు ఈడ్చేస్తాడు. కాబట్టి ఈ రాష్ట్ర ప్రజలందరూ గమనించాలని కోరుతున్నాను. చంద్రబాబు నాయుడు చేసిన మంగమ్మ శపథాలకు సంబంధించి ఒక విషయాన్ని స్పష్టంగా చెప్పగలను. జగన్‌మోహన్‌రెడ్డి గారు గతంలో మండలిలో గేలరీ ఎక్కించారు. 14 సంవత్సరాలు ముఖ్యమంత్రి, 15 సంవత్సరాలు ప్రతిపక్ష నాయకుడు, 40 సంవత్సరాలు ఇండస్ట్రీ, 8 సార్లు ఎమ్మెల్యేగా చేశానని చెబుతున్నాడు. ఇక్కడ అమరావతి బిల్లు కోసం వెళ్లి ప్రక్కన మండలిలో గేలరీ ఎక్కి కూర్చున్నాడు. కుప్పంలో పంచాయతీ ఎన్నికల్లో ఓడిపోయాడు. జిల్లా, మండల పరిషత్తు ఎన్నికల్లో ఓడిపోయాడు. మొన్న జరిగిన నగర పంచాయతీ ఎన్నికల్లో కూడా ఓడిపోయాడు. ఆయనకు నియోజకవర్గం ఉందా? కుప్పంలో పోటీ చేస్తే గెలిచే పరిస్థితి ఉందా? మొన్న మంగళగిరిలో కొడుకును ఓడగొట్టుకున్నాడు. అతీగతీ లేదు, ఆయనకున్న ఏకైక మార్గం సింపతి. చంద్రబాబు నాయుడుగారికి అన్యాయం జరిగిపోయింది. చంద్రబాబు నాయుడు గారి *** గురించి కూడా వీళ్లు మాట్లాడుతున్నారు.

చంద్రబాబు నాయుడు గారు కళ్ళమ్మటి నీళ్ళపెట్టుకొని ఏడుస్తున్నాడని జనమంతా ఏడ్చి ఈయనకు ఓట్లు వేసి ముఖ్యమంత్రిని చేసి సభలోకి పంపిస్తారనే ఒక చిన్న ఆశ తప్పితే ఆయనకు వేరే మార్గం లేదు. చాలా ప్రీప్లాన్డ్గా నిన్న సభకు వచ్చినప్పటికీ సభ లోపలకు రాకుండా ఏం చేయాలనేది సాయంత్రం నిర్ణయించుకుంటామని, నిన్న సాయంత్రం రెండు మూడు గంటలు పార్టీలో ఉన్నవాళ్ళందరితో చర్చించి, “అసెంబ్లీని బాయికాట్ చేయాలి, నేను ముఖ్యమంత్రిగా వస్తానని” చెప్పాలన్న నిర్ణయం ఆయన నిన్న సాయంత్రమే తీసుకున్నారు. ఆ విషయాన్ని ఒక గంట క్రితం బొత్త సత్యనారాయణగారుల నేను మాట్లాడుకునేటప్పుడు చంద్రబాబు నాయుడు గారు ఈ రోజు అనౌన్స్ చేసి వెళ్లిపోతున్నాడని నాతో చెప్పారు. మీకెట్లా తెలుసంటే మాకుండే సమాచారం మాకుందన్నాడు. ఆయన వెళ్లిపోతాడని నిన్న సాయంత్రమే నాకు కూడా తెలుసు. అసలు ఏమైనా కారణం ఉందా అధ్యక్షా. *** పేరు చెబితే ఆయన వెళ్లిపోవడం ఏమిటి? హత్యంటే *** గురించి మాట్లాడాలి. *** గురించి మాట్లాడాలి. మరి జగన్మోహన్రెడ్డిగారి *** గురించి మాట్లాడాలి అంటున్నావు, ఇవన్నీ కూడా వారి హయాంలోనే జరిగాయి. కాబట్టి కావాలంటే వీటన్నింటి మీద చర్చించుకుందాము. ఇప్పుడు వ్యవసాయశాఖ మీద చర్చ జరుగుతోంది కాబట్టి, దాని గురించి మాట్లాడండని ఆయన చెబుతుంటే, మా ఫ్యామిలీ మెంబర్ల గురించి మాట్లాడారు, నా *** అవమానించారు అనడంలో అసలు ఏమైనా సంబంధం ఉందా? బోడి గుండుకు మోకాలికి ముడి వేయడం తప్ప. ఆయన వెళ్లిపోవాలని నిన్ననే డిసైడ్ అయ్యాడు. చంద్రబాబు నాయుడు గారు అధికారం కోసం, రాజకీయ అవసరాల కోసం పచ్చి *** లాగా వ్యవహరిస్తాడు. ఆయనది అందితే జట్టు, అందకపోతే కాళ్ళ పట్టుకునే విధానం. ఆయన పదవి కోసం *** అయినా, కొడుకైనా, పిల్లలైనా, తల్లైనా, తండైనా, మామైనా అత్తైనా, ఎవ్వరినీ చూసే పరిస్థితి లేదు. ఆయనకు అడ్వాంటేజ్ ఉందంటే అందర్నీ బట్టలూడదీసి రోడ్డు మీద నిలబెట్టే ఘనుడు. ఇది రాష్ట్ర ప్రజలు గమనించాలని కోరుతున్నాను. ఇటువంటి దొంగ మాటలు చెప్పి, అబద్ధపు వాగ్ధానాలు చేసి, ఈ రాష్ట్ర ప్రజలను వంచించిన వ్యక్తి చంద్రబాబు నాయుడు. ఈ రోజు బాధపడ్డట్లు నటించాడు. ఆయన పరిపాలనలో ఇంతకన్నా ఎక్కువగా ఈ రాష్ట్ర ప్రజలు బాధపడ్డారు కాబట్టి, ఆయనకు ఈ గతి పట్టించని తెలియజేస్తూ సెలవు తీసుకుంటున్నాను.

శ్రీ కురసాల కన్నబాబు (SRI KURASALA KANNABABU): అధ్యక్షా, ఒక్కసారి ఇక్కడ జరిగింది మీరు గమనిస్తే మొదట చంద్రబాబునాయుడు గారు లేచి *** ఇవన్నీ మాట్లాడుతుంటే మిమ్మల్ని నేను రిక్వెస్ట్ చేశాను. ఒక ప్రతిపక్ష నాయకుడి హోదాలో ఉండి ఇట్లా మాట్లాడటం తగదు, మీరు రికార్డుల నుంచి తొలగించడని నేనే రిక్వెస్ట్ చేశాను. ఎవరు మాట్లాడారనే దానికి అదే పెద్ద సాక్ష్యం. మొదటి నుంచి రెచ్చగొట్టే ధోరణిలో అచ్చెన్నాయుడుగారు గానీ, ఆయన గానీ, ఆయన డైరెక్షన్లో మిగిలిన వాళ్ళు గానీ ఇప్పుడే మంత్రివర్యులు చెప్పినట్లు పూర్తిగా ఒక ప్లాన్ ప్రకారం వ్యవహరించారు. వ్యవసాయం-రైతు సంక్షేమం గురించి ముఖ్యమంత్రి వై.ఎస్.జగన్మోహన్రెడ్డి గారు

*** Expunged as ordered by the Chair

ఈ రంగాన్ని ఏ విధంగా బలోపేతం చేస్తున్నారు, ఏ విధంగా మనసులో పెట్టుకొని చూస్తున్నారని చెబుతుంటే, దాని గురించి ఎక్కడైనా ఒక సలహా కానీ, సూచన కానీ ఇవ్వకుండా, ఎక్కడైనా ఇన్వాలి అయి ఇదిగో మీరు సరిగ్గా చేయలేదనిగానీ, ఇంతకు ముందు మేము ఇలా చేశామనిగానీ చెప్పడం లేదు. అట్లా చేయకుండా *** పేరెత్తితే వారి కుటుంబాన్ని చర్చలోకి తీసుకొచ్చారు అంటారాయన. ఈ సందర్భంలో ఒకటి గుర్తిస్తుంది. ఇదే సభలో చంద్రబాబు నాయుడు గారు మాట్లాడుతూ 'మీ నాన్న వల్లే కాలేదు నీ వల్ల ఏమవుతుందని' జగన్మోహన్రెడ్డిగారిని ఉద్దేశించి అనేవారు. ఇవాళ ఏమైందో చూశారు కదా అధ్యక్షా, మూటాముల్లె సర్దుకొని శాసనసభ నుంచి వెళ్లిపోయారు. మళ్ళీ వస్తానని కూడా ధైర్యంగా చెప్పలేకపోతున్నారు. కుప్పంలో జనం కొట్టిన దెబ్బకు దిమ్మ తిరిగిపోయింది. కానీ బయటకెళ్లిన తర్వాత ఏమి జరుగుతుందంటే మళ్ళీ ముఖ్యమంత్రిగా తిరిగొస్తానంటున్నావు మరి నా పరిస్థితి ఏంటని లోకేష్ ప్రశ్నిస్తాడు. ఎందుకంటే లోకేష్ కూడా ముఖ్యమంత్రి అవుదామని కల కంటున్నాడు. ఇప్పుడు ఇంట్లోనే చిచ్చు, ఆయన మాటలతో ఆయనే చిచ్చుపెట్టుకునే పరిస్థితి వచ్చింది. మేము ఒకటే చెబుతున్నాము. ఇదంతా ఒక కుట్ర. ఏదో రోడ్డు మీదకెళ్లి సానుభూతి డ్రామా ఆడితే మళ్ళీ ఏదైనా కొంచెం గెయిన్ చేయగలుగుతామనే నమ్మకంతో వాళ్లున్నారు. దుర్మార్గమేమంటే, కుప్పం ఎలక్షన్ అదొక ఎలక్షన్ అని నిన్న అచ్చెన్నాయుడుగారు అన్నారు. వాళ్ల పార్టీ నాయకుడు కుప్పం ఎమ్మెల్యేగా ఉండి అక్కడ పంచాయితీ ఎన్నికల్లో ఓడిపోతే అదొక ఎన్నికా అంటున్నారు. అది లెక్కలో లేదంటున్నారు. ఫ్రస్ట్రేషన్తో ఏమి చేస్తున్నారో తెలియకుండా సంయమనం కోల్పోయి, ఎవరు కొడితే దిమ్మ తిరిగి మైండ్ బ్లాక్ అవుతుంది అంటారు కదా, సిఎం గారు కొట్టిన దెబ్బకి అలా అయిపోయింది.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY) : (మైక్ లేకుండా) నేను కొట్టలేదు ప్రజలు కొట్టారు.

శ్రీ కురసాల కన్నబాబు (SRI KURASALA KANNABABU): ప్రజలు ఎందుకు కొట్టారు? ముఖ్యమంత్రి గారి పని తీరును గుండెల్లో పెట్టుకొని, వారు చేసే అభివృద్ధి సంక్షేమ కార్యక్రమాలను గుండెల్లో పెట్టుకొని అక్కడి ప్రజలు ఆ విధంగా వ్యవహరించారు. మన సిఎం గారు ఎంత ఉదాత్తంగా ఉంటారంటే, ప్రజలు కొట్టిన దెబ్బగానీ నేను కొట్టలేదంటున్నారు. 2019 నుంచే చంద్రబాబు నాయుడి గారి పతనం ప్రారంభమయ్యింది. ఇప్పుడు కుప్పంలో ఓడిపోతే ఆయనకు ఏమి బాధ ఉంటుంది? అప్పుడు మంగళగిరిలో ఆయన కొడుకు ఓడిపోతే గుండెను రాయి చేసుకొని బ్రతికినోడు. ఆయనకు పదవి కావాలి. ఆ పదవి కోసం ఎంత దిగజారిపోయైనా బ్రతుకుతాడు. సగం మంది ఎమ్మెల్యేలు ఆయన్ని నమ్మి అసలు సభకే రాలేదు. ఆయన పట్ల ఆ పార్టీలో ఉన్న ఎమ్మెల్యేలకే నమ్మకం లేదు. నేను సబ్జెక్ట్లోకి వస్తాను. చంద్రబాబు నాయుడుగారు వెళ్లిపోవడం అన్నది ఒక ప్రీప్లాన్డ్ డ్రామా, ఇక ఫైనల్గా ఆయనకు ఒకే ఒక్క ఆప్షన్ ఉంది. అమరావతి జేపీసీకి అధ్యక్షుడిగా పని చేయడం. ఎందుకంటే ఈ రాష్ట్రంలో దానికొక్కటికే ప్రజల నుంచి ఆయనకు ఆమోదం లభిస్తుంది గానీ, మరొక పదవికి ఆమోదం లభించదు. నేను ఇంతకు ముందే చెప్పాను, ఆయన రైతు రుణ మాఫీ చేస్తే దాంట్లో కూడా అమరావతి

రైతులకు వన్ టైమ్ సెటిల్మెంట్ పేరుతో ప్రత్యేక ప్యాకేజీనిచ్చాడు. అమరావతిలో భూములు ఇచ్చిన రైతులు మాత్రమే త్యాగధనులు. కానీ పోలవరం ప్రాజెక్టుకో, పట్టిసీమ ప్రాజెక్టుకో భూములిచ్చిన వారిది అసలు త్యాగం కాదు. రైతులంటే వాళ్ళకి అమరావతి రైతులే రైతులు. ఇందాక బుచ్చయ్య చౌదరిగారు ఏమని మాట్లాడుతున్నారు? అమరావతి రైతుల గురించి మాట్లాడండి, దాని గురించి తీర్మానం చేయండి అంటున్నారు. రాష్ట్రంలోని రైతులు, రైతుల పరిస్థితులు, వారి సంక్షేమం గురించి, మనం మాట్లాడితే వాళ్ళకి మాత్రం అమరావతి రైతుల సంక్షేమం మాత్రమే కావాలి. వాళ్ళ ఎజెండా క్లియర్. వాళ్ళకు అధికారం ఉండాలి లేకపోతే ఆస్తులు ఉండాలి. ఇవి తప్ప ఇంకేమీ అక్కరలేదు. హెరిటేజ్ గురించి మాట్లాడితే ఆయనకి కోపం వచ్చింది. మళ్ళీ స్టోరీ అక్కడికే వచ్చింది. ఏమి మాట్లాడినా కోపం రాలేదు హెరిటేజ్ గురించి మాట్లాడితే కోపం వచ్చింది. హెరిటేజ్ గురించి మాట్లాడతారా? మీకు అలవాటైపోయిందని మాట్లాడుతున్నారు. అమూల్ ఒక పెద్ద కంపెనీనా అంటారు. హెరిటేజ్ ఏమో సహకార వ్యవస్థ, అమూల్ ఒక పెద్ద కంపెనీ అని మనల్ని నమ్మిస్తాడు. రైతు భాగస్వామ్యంతో ఒక సహకార వ్యవస్థగా ఏర్పడిన అమూల్ ఇవాళ దేశంలోనే కాదు ప్రపంచంలోనే పేరుగాంచితే, హెరిటేజ్ అనే ఒక డెయిరీ పెట్టుకొని ఈ రాష్ట్రంలో ఉన్న సహకార డెయిరీలను చంపేసి, వ్యాపారం చేసుకోవడం కోసం అన్ని రకాలుగా రైతులను మోసం చేసిన వ్యక్తి. స్కూల్స్ ని బాగు చేస్తే మా నారాయణ స్కూల్స్ ని పాడు చేయడానికే బాగు చేస్తున్నారంటారు.

మ.12.50

డెయిరీలను బాగుచేస్తుంటే వారి హెరిటేజ్ సంస్థను పాడుచేయడం కోసం డెయిరీలను బాగుచేస్తున్నామని చెబుతున్నారు. అప్పటికీ, ఇప్పటికీ ఉన్న తేడా ఏమిటంటే, ఆ రోజు పైవేటు డెయిరీల ఏజెంట్లపై ఆధారపడి పాడి రైతులు బ్రతకాలి. ఈ రోజు ప్రస్తుత ప్రభుత్వం 9,899 మహిళా డెయిరీ సహకార సంఘాలను ఏర్పాటుచేసి నేరుగా వారే పాలను విక్రయించుకుని వచ్చిన బోనస్ ను మళ్ళీ వారే తీసుకునే వ్యవస్థను గౌరవ ముఖ్యమంత్రి గారు తీసుకువచ్చారు. ఏజెంట్లు, మధ్యవర్తులు లేకుండా, సీజన్ ప్రకారం రేట్లు మార్చకుండా ఏ రోజు పాలను విక్రయిస్తే ఆ రోజు రికార్డు చేసిన స్లిప్ ను ఇచ్చి 10రోజుల్లో వారి ఖాతాల్లో డబ్బులు జమచేయడం జరుగుతోంది. ఈ విధంగా దశలవారీగా ఒక్కొక్క జిల్లా చేసు కుంటూ వస్తున్నాము.

అధ్యక్షా, జగనన్న పాలవెల్లువ పథకం ద్వారా రోజుకు రూ.5ల నుంచి రూ.7ల వరకూ రైతులకు అదనంగా ధర వస్తోంది. ఈ పోటీని తట్టుకోవడానికి హెరిటేజ్ మరియు సంగం డెయిరీలకు పాలు పోసే రైతులకు కూడా ధరను పెంచారు. ముఖ్యమంత్రి గారు తీసుకున్న ఈ చర్య వల్ల పరోక్షంగా అక్కడ కూడా రైతులు ప్రయోజనం పొందుతున్నారు. ప్రభుత్వం తన కర్తవ్యాన్ని పాటిస్తే మా కంపెనీలను దెబ్బ తీస్తున్నారని, మా వ్యాపారాలను పాడుచేస్తున్నారని వారు మాట్లాడుతున్నారు. ఈ కార్యక్రమం గత అక్టోబరు చివర్లో ప్రారంభమైంది. కేవలం ఆరు నెలలకు చూసుకుంటే 1.31కోట్ల లీటర్ల పాలను ఈ

మహిళా సంఘాల ద్వారా సేకరించారు. దీనివల్ల రూ.973లక్షలు గత ఆరు నెలల కాలంలో అదనపు ప్రయోజనం చేకూరింది. అంటే దాదాపు రూ.10కోట్లు ఈ రైతులకు అదనపు ప్రయోజనం చేకూరింది. అనుషంగిక భద్రత (collateral security) లేకుండా పాడి పశువులను కొనుగోలు చేయించి ఆ పాలను ఈ సంఘాల ద్వారా విక్రయించుకునే కార్యక్రమం చేశారు. ఇందాక ఆయనకు కోపం వచ్చింది. రుణాలిచ్చి హెరిటేజీకు పాలు పోయాలని చెప్పడం తప్పు కాదా? ఎందుకు మామీద పరువునష్టం వేస్తావని గొడవ అక్కడే ప్రారంభమైంది. నా మీద, అంబటి రాంబాబు గారిమీద ఎందుకు కేసు వేశారని అడిగితే మా హెరిటేజీను దెబ్బతీస్తే మేము ఎలా ఒప్పుకుంటామని ఆయన అంటున్నాడు. బ్యాంకులు రుణాలిచ్చి హెరిటేజీకు పాలు పోయాలి, ఆ విధంగా పోయకపోతే మేము రుణాలివ్వము అని అంటే, ఇదేమి పద్ధతి, ఎక్కడ ఎక్కువ ధర వస్తే అక్కడ అమ్ముకుంటారు, మీ అప్పు తీర్చకపోతే చర్యలు తీసుకోవాలి తప్ప ఏ విధంగా మీరు అడ్డుకుంటారని అని అడిగితే, అది వారికి పరువునష్టంగా ఉంది.

అధ్యక్షా, అమూల్ అనే ఒక సహకార సంస్థ ద్వారా చేస్తుంటే ఆయనకు బాధ వస్తోంది. నాడు-నేడు ద్వారా పాఠశాలలను బాగుపరిస్తే ఆయనకు బాధ వస్తోంది. ఎందుకంటే, నారాయణ మరియు చైతన్య వంటి పాఠశాలలన్నీ మూసివేసుకునే పరిస్థితి వస్తుందని ఆయనకు బాధగా ఉంది. ప్రభుత్వ వ్యవస్థను వారు ఎలా వదిలివేయడం జరిగిందో మమ్మల్ని కూడా అదే విధంగా గాలికి వదిలి వేయాలన్నట్లుగా ఉంది. మన ముఖ్యమంత్రి గారికి ఎందుకు ప్రజలు అంత తిరుగులేని ఆధిక్యాన్ని ఇవ్వడం జరిగిందో ఒకసారి వారు ఆలోచించుకోవాలి.

అధ్యక్షా, ప్రతిపక్షం వారికి నేడు గోరంతలను కొండంతలుగా చేసే మీడియా అండగా ఉంది. నేడు వ్యవసాయ రంగానికి ముఖ్యమంత్రి గారు చేస్తోన్న కార్యక్రమాలు, పథకాల్లో 10శాతం చంద్రబాబు నాయుడు గారు చేసివుంటే ప్రపంచానికి వ్యవసాయం ఈయనే నేర్పారని, స్వామినాథన్ ఈయన శిష్యుడే అని వ్రాసి ఉండేవారు. ఇప్పుడే మంత్రి అప్పలరాజు గారు చెప్పిన విధంగా రేపు ప్రధాన వార్తలు చూస్తే మనం అదిరిపోతాము. చారిత్రాత్మక అవసరమని ఒక రకంగా, ఆయన రోడ్డు మీదికి వచ్చాడు, భూమి బద్దలవుతుందని మరో రకంగా రేపు పేపర్లలో వ్రాస్తారు. వారు నిరాశలో ఉండి మాట్లాడుతున్నారు. వ్యవసాయం సంక్షోభంలో ఉందని వారు మాట్లాడుతున్నారు. వ్యవసాయం కాదు, తెలుగుదేశం పార్టీ మరియు చంద్రబాబు నాయుడుగారు సంక్షోభంలో ఉన్నారు.

అధ్యక్షా, గత రెండున్నర సంవత్సరాల్లో జరిగిన ఏ ఎన్నికల్లో అయినా అభ్యర్థులను నిలబెట్టలేక చేతులెత్తేసి ఓడిపోయిన తర్వాత బాయ్ కాట్ చేశామని వారు చెబుతారు. అంత దీనస్థితికి దిగజారిన వారు మళ్ళీ ప్రజల్లోకి ఏ ముఖం పెట్టుకుని వెళతారు? ఏదో ఒక రకంగా ఈ సభను వదిలేసి వెళ్లిపోవడానికి ఒక సాకుగా ఆయన చూపిస్తున్నారు.

అధ్యక్షా, వ్యవసాయం అంటే విత్తనం నుంచి విక్రయం వరకూ రైతాంగాన్ని చేతిని పట్టుకుని నడిపిస్తానని ముఖ్యమంత్రి జగన్మోహన్ రెడ్డి గారు ప్రతి సందర్భంలో చెబుతారు. కొనుగోలు

కార్యకలాపాలు తీసుకుంటే, అధికారంలోకి వచ్చిన వెంటనే రూ.3వేలకోట్లతో ధరల స్థిరీకరణ నిధిని ఏర్పాటు చేశాం. శనగ రైతులకు రూ.300కోట్లు, ఆయిల్ పామ్ రైతులకు రూ.80కోట్ల దగ్గర నుంచి మొదలుపెట్టి పొగాకును కూడా ప్రభుత్వమే కొనుగోలు చేయాలని ఏ విధంగా ఆయన చెప్పారో అన్నీ వివరంగా ఇంతకుముందే సభ దృష్టికి తీసుకొచ్చాం.

అధ్యక్షా, కేంద్ర ప్రభుత్వం ప్రకటించిన పంటలకు మద్దతు ధరను ఇవ్వడం దేశంలోనే చాలా కష్టతరం అవుతున్న పరిస్థితుల్లో మరో 7 పంటలకు మన రాష్ట్ర ప్రభుత్వం కనీస మద్దతు ధర ఇస్తుందని ప్రకటించిన ఏకైక ముఖ్యమంత్రి జగన్మోహన్ రెడ్డి గారని ఈ సందర్భంగా మీ ద్వారా తెలియజేస్తున్నాను.

అధ్యక్షా, మిరప, పసుపు, ఉల్లి, చిరుధాన్యాలు, అరటి, బత్తాయి మొదలైన పంటలన్నింటికీ కనీస ధరను మన రాష్ట్ర ప్రభుత్వం ప్రకటించింది. గతంలో ఎప్పుడూ ఎక్కువ కాలం నిల్వ ఉండని పంటలకు దేశంలో ఎక్కడా కనీస మద్దతు ధర ప్రకటించిన దాఖలాలు లేవు. కొవిడ్ సమయంలో ప్రతి రోజూ సమీక్షా సమావేశాలను నిర్వహించారు. ఎక్కడైనా ధర పడిపోయి కొనుగోలు చేయలేని పరిస్థితి ఉంటే తక్షణమే ప్రభుత్వం జోక్యం చేసుకుని ఎంత నష్టం వచ్చినా కొనుగోలు చేయమంటే చివరికి రైతులు పండించుకుని విక్రయించుకోలేని బూడిద గుమ్మడికాయలను కూడా మేము కొనుగోలు చేశాం. రైతుల కోసం అంత సూక్ష్మంగా ఈ ప్రభుత్వం పనిచేసిన విషయాన్ని ఈ సందర్భంగా మీ ద్వారా తెలియజేస్తున్నాను.

అధ్యక్షా, వరి, మొక్కజొన్న మరియు ఇతర పంటలను మార్కెట్లో ఎంత రేటు వస్తే అంత రేటుకు రైతులు అమ్మకూడదనేది ముఖ్యమంత్రి గారి లక్ష్యం. దానికోసమే రైతు భరోసా కేంద్రాలను కొనుగోలు కేంద్రాలుగా ప్రకటించి ఆ కేంద్రాల్లో కొనుగోళ్లు ఈ రాష్ట్రంలోనే జరుగుతున్న విషయాన్ని మీ ద్వారా సభ దృష్టికి తీసుకువస్తున్నాను. నేరుగా రైతు ఆ కేంద్రానికి వెళ్లి తన వద్ద ఉన్న పంటను ఇస్తే ఆ పంట విక్రయం కోసం ప్రభుత్వమే బాధ్యత తీసుకుంటుందని ఈ సందర్భంగా గుర్తు చేస్తున్నాను.

అధ్యక్షా, ఎప్పుడో సమాచారం వస్తే తప్ప ప్రభుత్వం స్పందించదనేది లేకుండా సిఎం యాప్ను తీసుకొచ్చి ఆ యాప్ ద్వారా ప్రతి రోజు ఎక్కడ ఏ పంటకు ధర నిలకడగా ఉందో తెలుసుకుని దాని ప్రకారం విక్రయించుకునే విధానాన్ని నేడు ఈ ప్రభుత్వం అమలుచేస్తోన్న విషయాన్ని కూడా తెలియజేస్తున్నాను.

అధ్యక్షా, గతంలో తెలుగుదేశం ప్రభుత్వం ఆ ఐదు సంవత్సరాలు ఏ విధంగా చేసిందో, ఈ రెండున్నర సంవత్సరాల్లో ఈ ప్రభుత్వం ఏ విధంగా చేసిందో వివరంగా ఇంతకుముందే చెప్పాను. పంట సేకరణ చూసినప్పుడు 2014-15 నుంచి 2018-19 వరకూ వరి మినహా 11,22,912 టన్నులు రూ.3912కోట్ల విలువైన పంటలను ఆనాటి రాష్ట్ర ప్రభుత్వం కొనుగోలు చేసింది.

2019నుంచి గత రెండు సంవత్సరాల్లో 19,29,623 టన్నుల పంటను రూ.6472కోట్లతో ఈ రాష్ట్ర ప్రభుత్వం కొనుగోలు చేసిన విషయాన్ని ఘనంగా ప్రకటిస్తున్నాను.

మ.1.00

ఐదు సంవత్సరాల్లో వారు చేసినదానికన్నా రెండున్నర సంవత్సరాలు పూర్తికాకముందే అంతకన్నా ఎక్కువ పంటల కొనుగోలు ఇవాళ మన రాష్ట్ర ప్రభుత్వం చేసిందనే విషయాన్ని మీకు తెలియజేస్తున్నాను.

అధ్యక్షా, పొగాకు కొనుగోలు గురించి ఇంతకుముందే చెప్పాను. అది ఒక సాహసం. గతంలో ఎప్పుడూ ఏ ముఖ్యమంత్రి తీసుకోని నిర్ణయాన్ని మన గౌరవ ముఖ్యమంత్రి జగన్మోహన్ రెడ్డిగారు తీసుకుని 48గంటల్లో కొనుగోళ్లు ప్రారంభం కావాలని అంటే, 48గంటల్లో కొనుగోళ్లు ప్రారంభించి రూ.136కోట్ల విలువైన పొగాకును ఐటీసీతో పోటీపడి మన ప్రభుత్వం కొన్నదని తెలియజేస్తున్నాను.

అధ్యక్షా, ఇదేకాదు, ఈ సీజన్ నుంచి ధాన్యం సేకరణలో కూడా కొత్త విధానం వచ్చింది. నేరుగా రైతు భరోసా కేంద్రానికి వెళ్లి పంటను నమోదు చేసుకుంటే అక్కడే ధాన్యం సేకరణ చేయడానికి అక్కడున్న టెక్నికల్ సిబ్బంది వెళ్లి శాంపిల్ తీసుకుని Food and Agriculture Organization (FAQ) పరిశీలన చేసి ఆ తరువాత మిల్లును అటాచ్ చేసి నేరుగా మిల్లుకి సప్లై చేస్తారు. అంటే మిల్లర్, మధ్యవర్తుల దయాదాక్షిణ్యాల మీద ఇవాళ రైతులు ఆధారపడాల్సిన అవసరం లేదనేది దీని ఉద్దేశం. ఈ రెండు సంవత్సరాల్లో సుమారు రూ.36,000కోట్లకు పైగా వెచ్చించి ధాన్యం కొనుగోలు చేసిన విషయాన్ని మీకు తెలియజేస్తున్నాను. ఇది రికార్డు. గతంలో ఎప్పుడూ ఈ స్థాయిలో ధాన్యం కొనుగోలు జరగలేదు.

ఇంతేకాదు, మార్కెట్ కమిటీలు మీకు తెలుసు. మార్కెట్ కమిటీల్లో ఎస్సీ, ఎస్టీ, బీసీ, మైనారిటీ మహిళలకు 50శాతం రిజర్వేషన్లు ఇచ్చి పాలకవర్గాల్లో గౌరవ చైర్మన్లుగా ఎమ్మెల్యేలను నియమించి పకడ్బందీగా తయారుచేశారు. ఇందాక ఇదే విషయం మాట్లాడితే మమ్మల్ని చైర్మన్లుగా వేసిన విషయం మాకే తెలియదని అచ్చెన్నాయుడుగారు అంటున్నారు. ఏమిచేయాలి అధ్యక్షా? కనీసం రాష్ట్రంలో ఈ ప్రభుత్వం ఏమి చేస్తుందో, ఎమ్మెల్యేలకు ఎలాంటి బాధ్యతలు అప్పగించిందో తెలియని పరిస్థితిలో, అంతటి దుస్థితిలో తెలుగుదేశం పార్టీ ఉంది. ఒక్క రోజు కూడా వాళ్లకు అప్పగించిన, గౌరవార్థం ఇచ్చిన పనులు కూడా చేయలేనివాళ్లు ఇవాళ వచ్చి ఈ రాష్ట్ర ప్రభుత్వాన్ని విమర్శిస్తున్నారు. మార్కెట్ యార్డుల ఆధునీకరణ కోసం నాడు-నేడు పద్ధతిలో మొదటి దశలో రూ.212కోట్ల ఖర్చుతో ఇవాళ ఏర్పాటుచేస్తున్నాము. పనులు జరుగుతూ ఉన్నాయి. మార్కెట్ యార్డులను ఆధునీకరించడంతోపాటు కొత్తగా ఏర్పాటైన మార్కెట్ యార్డులకు పూర్తిగా అన్ని వసతులను కల్పించే కార్యక్రమం కూడా చేస్తున్నాము.

అధ్యక్షా, ఈ రాష్ట్రంలో ఇంతకుముందు 110 రైతు బజార్లు ఉండేవి. వీటిని ఇంకా పెంచాల్సిన అవసరం ఉందని గమనించి జూలై 8వ తేదీన వైఎస్సార్ జన్మదినం సందర్భంగా, రైతు దినోత్సవం నాడు

ముఖ్యమంత్రి జగన్మోహన్రెడ్డిగారు 54 రైతు బజార్లకు శంకుస్థాపన చేశారు. ఇవి కాకుండా ఇంకా రాష్ట్రంలో ఎక్కడైతే రైతాంగానికి మార్కెట్ సౌకర్యాలు అవసరమో, అక్కడ అంతా వీటిని అభివృద్ధి చేయడానికి నిర్ణయం తీసుకున్నాము.

అధ్యక్షా, సెకండరీ ఫుడ్ ప్రాసెసింగ్. అంటే value addition చేస్తే గాని రైతాంగానికి మేలైన ధర రాదనే ఉద్దేశంతో కనీస మద్దతు ధర (MSP) ను అనుసంధానం చేసి, కార్పొరేట్ సంస్థలను భాగస్వామ్యం చేసే విధంగా ఒక విధానాన్ని రూపొందించి, ఆ విధానం ప్రకారం ఇవాళ ఫుడ్ ప్రాసెసింగ్ పాలసీని తయారుచేశాము. రాష్ట్రంలో 2025వరకూ ఉండే ఫుడ్ ప్రాసెసింగ్ పాలసీ ప్రకారం ప్రతి పార్లమెంట్ నియోజకవర్గంలో ఒక ఫుడ్ ప్రాసెసింగ్ పార్క్ లేదా క్లస్టర్ వస్తుంది. ఇది ముఖ్యమంత్రిగారి ఆలోచన. అక్కడున్న ప్రధాన పంటలను గుర్తించి ఎక్కడైతే మనం ఎక్కువ పంటను సేకరిస్తున్నామో ఆ ప్రాంతంలో ఆ రకమైన ఫుడ్ ప్రాసెసింగ్ యూనిట్ను పెట్టాలని నిర్ణయం తీసుకున్నారు. దానికి గాను రూ.2600కోట్లు వ్యయం కాగల ప్రణాళికను అమలుచేస్తున్నాము. ఈ యూనిట్లను నిర్మించేందుకు Expression of Interest కు పిలిచాము. దాదాపు 105 ప్రముఖ కంపెనీలు ఇవాళ వచ్చాయి. Plug & play system లో భాగస్వామ్యం చేస్తాము. ముఖ్యమంత్రిగారు చెప్పింది ఒక్కటే. ఎవరైనా రానివ్వండి, MSP కి కొనాలి, రైతుకు అత్యధిక ధర లభించే విధంగా ఉండాలి. అదే టార్గెట్గా ఈ ప్లాంట్స్ రావాలనే ఉద్దేశంతో ఆయన మాకు ఆదేశాలు ఇచ్చారు. ఆ ప్రకారం ఇవాళ దాదాపుగా చాలా పురోగతిని సాధించాము. 11డీపీఆర్లు తయారయ్యాయి. ఐదు డీపీఆర్లు ఆర్థిక శాఖ ఆమోదం కోసం వెళ్లాయి. వీటిలో పులివెందులలో అరటి ప్రాసెసింగ్ యూనిట్, ఏలూరులో కోకో ప్రాసెసింగ్ యూనిట్, నూజివీడులో మ్యాంగో ప్రాసెసింగ్ యూనిట్, అరకులో కాఫీ, తేనె ప్రాసెసింగ్ యూనిట్లను రూపొందించాము. ఈ రకంగా చూసుకుంటే ఎక్కడ ఏ పంట విస్తారంగా దొరుకుతుంది, దానిని ప్రాసెసింగ్ చేయడం ద్వారా రైతాంగానికి అదనంగా ఎక్కడ మనం value addition చేసి ఆదాయాన్ని పెంచొచ్చు అనేదాన్ని అనుసంధానం చేసి ఈ వ్యవస్థను రూపొందించాము. అన్ని విభాగాల గురించి ఇందాక చెప్పాను.

వ్యవసాయం అంటే కేవలం విత్తనాలు నాటడమే కాదు, దాని అనుబంధ రంగాలన్నీ కూడా అభివృద్ధి చేయాలనే ఆలోచనతోనే ఇవాళ ముందుకెళుతున్నాము. ఇంతకుముందు ఈ రాష్ట్రంలో అసలు ఎన్ని ఫుడ్ ప్రాసెసింగ్ యూనిట్లు ఉన్నాయనేది ఈ ప్రభుత్వం వచ్చిన తరువాత అడిగితే డేటా ఎక్కడా లేదు. అంటే దానిని బట్టి ఈ రంగాన్ని ఎంత నిర్లక్ష్యం చేశారో చూడండి. ఎన్ని యూనిట్లు ఉన్నాయి, ఎవరు ఈ రంగంలో ఉన్నారు, ఎవరు ఎక్కడ కొనుగోలు చేస్తున్నారో తెలియదు. ఎవరినైనా అడిగితే గల్లా ఫుడ్స్, శ్రీని ఫుడ్స్ అని రెండు, మూడు పేర్లు ఇవే చెబుతారు. ఇవి చిత్తూరులో ఉంటాయి. మంచి మార్కెట్ ధర ఉన్నప్పుడు కేజీ రూ.2లు, రూ.3ల చొప్పున కొంటామని చెబుతారు, దానికి ఆనాటి ప్రభుత్వం ఆ విధంగా సపోర్ట్ చేసింది. ఆ విధంగా నడిచింది. ఈ రోజు సూక్ష్మ స్థాయి నుంచి, అంటే మైక్రో నుంచి మాక్రో లెవల్ వరకు ఫుడ్ ప్రాసెసింగ్ యూనిట్ డేటా అంతా సిద్ధం చేసి ఆన్లైన్

చేస్తున్నాము. వీటిని అభివృద్ధి చేయడానికి కేంద్ర ప్రభుత్వ పథకాలను కూడా అనుసంధానం చేస్తూ రాష్ట్ర ప్రభుత్వం కూడా పూర్తిగా సపోర్ట్ చేసే విధానాన్ని తీసుకొచ్చాము. ఈ కార్యాచరణకు వచ్చే ఫిబ్రవరిలో వీటికి ముఖ్యమంత్రి జగన్మోహన్ రెడ్డిగారు మొదటి దశకు భూమి పూజ చేయబోతున్నారనే విషయాన్ని సగర్వంగా ప్రకటిస్తున్నాను.

ఎప్పుడూ గుజరాత్, హరియాణాలోనే ఎక్కువ ఫుడ్ ప్రాసెసింగ్ యూనిట్లు ఉంటాయని వినేవాళ్ళం. మొదటిసారి ఫుడ్ ప్రాసెసింగ్ లో ఇండియాలోనే ఆంధ్రప్రదేశ్ రాష్ట్రం అగ్రగామిగా నిలబడబోతుందని మీద్యారా ఈ సభ దృష్టికి తీసుకొస్తున్నాను.

ఆంధ్రప్రదేశ్ కు ఉన్న అపారమైన అవకాశాల్లో మత్స్య పరిశ్రమ ఒకటి. ఎందుకంటే రాష్ట్రం విడిపోయిన తరువాత కేవలం వ్యవసాయ అనుబంధ రంగాల్లో ప్రధాన వనరులుగా ఉన్నప్పుడు దానిని ఏవిధంగా అభివృద్ధి చేయాలని 2014-15లో ముఖ్యమంత్రిగా వచ్చిన చంద్రబాబునాయుడుగారు ఎప్పుడూ ఆలోచన చేయలేదు. ఈ స్టేట్ అంటే రియల్ ఎస్టేట్ గా చూశారు ఆయన. అమరావతిలో భూములకు ధరలు ఎలా పెరగాలి, లేకపోతే వారి సొంత మనుషులకు వ్యాపారాలు ఎలా జరగాలో అని ఆలోచించారే తప్ప, ఏ రంగానికి ఊతమిస్తే ఉపాధి అవకాశాలు వస్తాయి, ఏ రంగానికి ఊతమిస్తే చిన్నచిన్న కుటుంబాలు మెరుగవుతాయన్న ఆలోచన ఎప్పుడూ చేయలేదు. కానీ ముఖ్యమంత్రి జగన్మోహన్ రెడ్డిగారి ఆలోచన ప్రకారం చూసినప్పుడు ఇవాళ వైఎస్సార్ మత్స్యకార భరోసా దగ్గర్నుంచి రాష్ట్రంలో పెద్ద ఎత్తున ఉన్న ఆక్వాకు యూనిట్ విద్యుత్ ను రూ.1.50 పైసలకు ఇచ్చే కార్యక్రమం వరకు, వైఎస్సార్ మత్స్య సాగుబడి దగ్గర్నుంచి మొదలుపెట్టి నరసాపురంలో వైఎస్సార్ ఫిషరీస్ యూనివర్సిటీ వరకు రెండు సంవత్సరాల కాలంలో ఈ రంగానికి ఇంత మేలు చేయొచ్చా అనిపించేంత అద్భుతమైన ప్రగతిని ఈ రాష్ట్రంలో సాధించామని తెలియజేస్తున్నాను.

ఇదేకాకుండా ఫిషింగ్ హార్బర్ల నిర్మాణం. రూ.3,176 కోట్ల వ్యయంతో ఎనిమిది ఫిషింగ్ హార్బర్లను, నాలుగు ఫిష్ ల్యాండింగ్ సెంటర్ల నిర్మాణం కూడా రాష్ట్రప్రభుత్వం చేపట్టిందనే విషయాన్ని తెలియజేస్తున్నాను. తూర్పుగోదావరి జిల్లాలో ఉప్పాడ, గుంటూరు జిల్లాలో నిజాంపట్నం, కృష్ణా జిల్లాలో మచిలీపట్నం రెండో దశ, జువ్వల దిన్నె, మొత్తం నాలుగు ఫిషింగ్ హార్బర్ల నిర్మాణంలో ఉన్నాయి. ఇవి కాకుండా, శ్రీకాకుళం జిల్లాలో బుదగట్లపాలెం, విశాఖపట్నం జిల్లాలో పుడిమడక, పశ్చిమగోదావరి జిల్లాలో బియ్యపుతిప్ప, ప్రకాశం జిల్లాలో - కొత్తపట్నం హార్బర్లకు టెండర్లు ప్రాసెస్ లో ఉన్నాయి. అంటే ప్రతిదానికి ద్వీముఖవ్యాహం. ఒకటి, ఈ రోజు ఈ రంగాన్ని ఎలా బతికించాలి, రెండు, రేపటి రోజుకు ఈ రంగాన్ని ఎలా తీర్చిదిద్ది అందించాలనే వ్యూహంతో ముఖ్యమంత్రి జగన్మోహన్ రెడ్డిగారు ముందుకు వెళ్తున్న విషయాన్ని సభ దృష్టికి తీసుకొస్తున్నాను.

ఇదేకాకుండా కొవిడ్ కొన్ని పాఠాలు నేర్పింది. కొవిడ్ సమయంలో మార్కెటింగ్, ఫిష్ ఎక్స్ పోర్ట్ లేక ఆక్వా సమస్యలు వచ్చినప్పుడు డొమెస్టిక్ మార్కెట్ ను పెంచుకోవాలని ముఖ్యమంత్రిగారు మార్గనిర్దేశం

చేశారు. ఆ ప్రకారం ఇప్పుడు ఆక్వా హబ్స్ను తీసుకొస్తున్నారు. ఆంధ్రప్రదేశ్‌లో 46.23లక్షల మెట్రిక్ టన్నుల చేపల ఉత్పత్తితో దేశంలోనే మనం ప్రథమ స్థానంలో ఉన్నాము.

మ. 1.10

ఈ ఉత్పత్తిలో కనీసం పది, ఇరవై శాతం స్థానిక మార్కెట్‌ను పెంచుకోగలిగితే అన్ని జిల్లాల్లో అవసరమైన వసతులు, మార్కెటింగ్ సౌకర్యాలు కల్పించగలిగితే పెద్ద ఎత్తున అభివృద్ధి జరుగుతుందనే ఉద్దేశంతో ముఖ్యమంత్రి గారు ఒక ప్రాజెక్ట్‌ను టేకప్ చేశారు, ముఖ్యమంత్రి జగన్మోహన్ రెడ్డి గారు దీనిని త్వరలోనే ప్రారంభించబోతున్నారన్న విషయాన్ని కూడా తెలియజేస్తున్నాను.

దీనిని రాష్ట్రమంతా వర్తింపచేయడానికి 70 ఆక్వాహబ్స్, 14 రిటైల్ ఔట్‌లెట్స్‌తో జనవరి 26, 2022న తీసుకు రాబోతున్నారు. మార్కెటింగ్‌కు సంబంధించి Multi purpose facility centres దాదాపు రూ.16,400 కోట్ల వ్యయంతో ప్రతి గ్రామంలో రైతాంగానికి అవసరమైన మౌలిక వసతుల్ని ఏర్పాటు చేస్తున్నాం. Godowns, cold storages, drying platforms, yards, assaying equipment, processing కార్యకలాపాలకు అవసరమైన వసతుల్ని గ్రామాల్లోకి తీసుకొచ్చే కార్యక్రమాలు చురుకుగా జరుగుతున్నాయి, అందులో గోడౌన్ల నిర్మాణం ప్రారంభమైందన్న విషయాన్ని ఈ సందర్భంగా తెలియజేస్తున్నాను.

ఈ రెండున్నర సంవత్సరాల్లో ఎంత చేశామో చెప్పాలంటే చాలా సమయం పడుతుంది, దానిని వినే ఓపిక లేక, విని తట్టుకోలేకే చంద్రబాబు నాయుడు గారి నాయకత్వంలో వారు, వారి సభ్యులు సభ నుంచి పలాయనం చిత్తగించారు.

నేను రైతు పక్షపాతిని, మాది రైతు పక్షపాత ప్రభుత్వమని ముఖ్యమంత్రి గారు ఎప్పుడూ చెబుతుంటారు. మాటల్లో కాకుండా చేతల్లో చూపించారు. రైతులంటే అమరావతి రైతుల్ని ఒకలా, వేరే రైతుల్ని ఒకలా చూసే విధంగా చేయలేదు. కుప్పం నుంచి కురుపాం దాకా, మంగళగిరి నుంచి వెంకటగిరి దాకా ఎక్కడ నుంచి ఏ రైతైనా ఒకటే నౌక అని నిరూపించే విధంగా ఇవాళ మా ముఖ్యమంత్రి పనిచేస్తున్న విషయాన్ని, ఈ ప్రభుత్వాన్ని నడిపిస్తున్న విషయాన్ని సభ దృష్టికి తీసుకొస్తున్నాను. రైతు సంక్షేమానికి ఎంత చేసినా తక్కువే, చేయాల్సింది ఇంకా చాలా ఉందన్న ఉద్దేశంతో, లక్ష్యంతో ఈ ప్రభుత్వం ముందుకు వెళుతుందని తెలియజేస్తూ ఈ చర్చకు అనుమతించిన మీకు కృతజ్ఞతలు తెలియజేస్తూ సెలవు తీసుకుంటున్నాను.

(సభ్యులు బల్లలు చరిచారు)

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, ముందుగా మీకు, మా నాయకుడికి నమస్కారాలు తెలియజేస్తున్నాను.

‘జై జవాన్, జై కిసాన్’ అని ఆనాడు లాల్ బహదూర్ శాస్త్రి గారు నినాదం చేశారు. దేశాన్ని శత్రువుల నుంచి కాపాడడానికి, సమాజ రక్షణకు సైనికులు పనిచేస్తే, ఆ సమాజం ఆకలితో అలమటించకుండా పంటలతో రక్షణ కల్పించేది రైతులని ఆనాటి శాస్త్రి గారి స్ఫూర్తితో మన ప్రభుత్వం రైతులకు ఆర్థిక సహాయంతోపాటు సహకారం, అన్ని సహాయాలు అందిస్తూ తిరిగి ఫల సహాయాన్ని కొనుగోలు చేస్తూ రైతుల జీవితాల్లో నవ శకాన్ని లిఖిస్తున్న విషయం మనందరికీ తెలిసిందే.

“When tillage begins, other arts follow. The farmers, therefore, are the founders of human civilization”. సాగు ప్రారంభమైతే అన్ని కళలు దానిని అనుసరిస్తాయి, మానవ నాగరికతకు రైతులే స్థాపకులు. ఈ స్ఫూర్తిని మా ప్రభుత్వం తీసుకున్న విషయం మనందరికీ తెలిసిందే. If agriculture goes wrong, nothing else will have a chance to get right in the country. వ్యవసాయం తప్పుదోవ పట్టితే దేశంలో ఏ ఒక్కటి కూడా సక్రమంగా నడిచే అవకాశం లేదన్న స్వామినాథన్ మాటను కూడా మన ప్రభుత్వం ఆదర్శంగా తీసుకున్నది. “If the farmer is rich, then so is the nation” రైతు ధనవంతుడైతే ఆ దేశం కూడా ధనిక దేశమని మాజీ అమెరికా అధ్యక్షుడు థామస్ చెప్పిన మాటను కూడా ఈ ప్రభుత్వం స్ఫూర్తిగా తీసుకుంది.

గతంలో వ్యవసాయం చేయడానికి ప్రభుత్వ సిబ్బంది చుట్టూ రైతులు తిరిగేవారు. ఈ రోజు ధైర్యంగా చెబుతున్నాం, ప్రభుత్వ అధికారులను, వ్యవసాయ అధికారులను రైతుల చుట్టూ పరుగులు పెట్టిస్తోంది మన ప్రభుత్వం. రైతులకు సహాయం చేస్తాం, సహకారం అందిస్తాం, సూచనలు చేస్తాం. నాటికి, నేటికి ఏనాటికైనా ఏ ఇంటిలో అయితే ధాన్యం నిండుతుందో ఆ ఇంట్లో ధనలక్ష్మి, ధాన్యలక్ష్మి నిండుతుందని అంటారు. దశాబ్దానికి పైగా రైతులు నిర్లక్ష్యానికి గురైతే, పాలకులు నిర్లక్ష్యం చేస్తే ఇప్పుడు మన రాష్ట్ర పాలకుడు Agriculture is not a farming, it is a feeding అంటూ వ్యవసాయమంటే సాగు మాత్రమే కాదు, తిండి పెట్టడం అనే ఆలోచనతో, ఆకాంక్షతో పనిచేస్తున్నారు.

ఏడాదికి ప్రతి భూమిలో మూడు పంటలు పండాలని, మూడు పర్యాయాలు, మూడుమార్లు రైతులకు పెట్టుబడి సహాయం అందిస్తున్న ప్రభుత్వం మనదని మనం గర్వంగా చెప్పుకోవచ్చు. Agriculture is a fundamental source of the National prosperity. వ్యవసాయం అనేది జాతి లేక దేశ సంపదకు ప్రధాన వనరు అని, అలాంటి వనరు కుంటు పడకూడదని, పాలకులు చూస్తూ ఉంటే కుదరదని, దేశంలో డెబ్బై ఐదు శాతం జనాభా పల్లెల్లో ఉంటే అందులో తొంభై ఎనిమిది శాతం వ్యవసాయంపై ఆధారపడిన కుటుంబాలు ఉన్నాయని, వారిని ఆదుకుంటే దేశ సంపదను ఆదుకున్నట్లే అని భావించిన ఈనాటి ఈ రాష్ట్ర పాలకుడు రైతు భుజంపై కండువ వేసుకొని ధైర్యంగా పొలానికి వెళ్లేలా భరోసా ఇవ్వడానికి ‘రైతు భరోసా’ పథకాన్ని తీసుకొచ్చారు.

రైతే దేవుడిగా, రైతు భరోసా కేంద్రాలు దేవాలయాలుగా ఇ-క్రాప్ శ్రీరామరక్ష అంటూ సంకల్పించి రైతు సంక్షేమమే ధ్యేయంగా కనీవినీ ఎరుగని రీతిలో లక్ష్యాలను నిర్దేశించుకొని రాష్ట్రాధినేత పాలన చేస్తున్నారు.

ప్రభుత్వం అనేక పథకాలు ప్రవేశపెట్టింది, రాష్ట్రంలో అనేక కార్యక్రమాలు అమలవుతున్నాయి. అందులో ముఖ్యంగా తొమ్మిది గంటలు నిరాటంకంగా రైతులకు కరెంట్ ఇస్తున్న ప్రభుత్వం మనదే అని రైతుల దగ్గరకు వెళ్లి మేము గర్వంగా చెప్పుకోగలుగుతున్నాం. రైతులకు చెల్లించాల్సిన పంటల బీమా ప్రీమియంను రాష్ట్ర చరిత్రలో మొట్టమొదటిసారిగా మన ప్రభుత్వం, మన నాయకుడు చెల్లిస్తున్నాడని రైతుల దగ్గరకు వెళ్లి మేము ధైర్యంగా చెప్పుకోగలుగుతున్నాం.

రైతులందరికీ వివక్ష లేకుండా, పార్టీలని చూడకుండా పంట సహాయాన్ని సకాలంలో అందిస్తున్న ప్రభుత్వం కూడా మన ప్రభుత్వమేనని చెప్పుకోగలుగుతున్నాం. చిత్తూరు, కడప, నెల్లూరు, ప్రకాశం జిల్లాల్లో నిన్న వచ్చిన వరదలు, ఎక్కడైనా ప్రకృతి వైపరీత్యాలు సంభవిస్తే రెవిన్యూ అధికారుల ప్రమేయం లేకుండా, వారిచ్చిన లెక్కలు పట్టించుకోకుండా దానికి సంబంధించి నష్ట పరిహారాన్ని లెక్క కట్టి తక్షణమే సహాయం అందించే ప్రభుత్వం మా ప్రభుత్వమేనని ధైర్యంగా చెప్పుకోగలుగుతున్నాం.

ధాన్యం రంగు మారినా కూడా కొనుగోలు చేసిన ఏకైక ప్రభుత్వం మా ప్రభుత్వమేనని ధైర్యంగా చెప్పుకోగలుగుతున్నాం. వారి సొసైటీ గురించి ప్రతిపక్ష సభ్యులు చెబుతున్నారు, అమూల్ సొసైటీని తీసుకొచ్చిన తరువాత ఆ సొసైటీ రైతులకు, పాడి రైతులకు గిట్టుబాటు ధర ఇవ్వడమే కాదు, ప్రతి పాల సంస్థకు గిట్టుబాటు ధర ఇచ్చిన ప్రభుత్వం, గిట్టుబాటు ధర ఇచ్చేలా దారికితెచ్చిన ప్రభుత్వం మన ప్రభుత్వమేనని ధైర్యంగా చెప్పుకోగలుగుతాం.

రాష్ట్రంలో ధాన్యం సేకరణ సమయంలో దళారుల పాత్ర ఎక్కువగా కనిపిస్తుందని వరి, ఇతర దిగుబడులు వస్తున్నాయంటే దళారులు మిల్లర్లకు వంత పాడుతూ రైతులకు గిట్టుబాటు ధరకు ఇబ్బంది కలిగిస్తున్నారన్న ఆలోచనతో రైతులు పండించిన పంటను ఆర్బీకేలు కొనుగోలు చేసేలా, రైతులు నష్టపోకుండా గిట్టుబాటు ధర వచ్చేలా చేసిన ప్రభుత్వం మన ప్రభుత్వమని చెప్పుకోగలుగుతున్నాం. రైతులు ధాన్యం పండిస్తే ఆ ధాన్యం రవాణా చేయాలంటే రైతులపై అదనంగా భారం పడుతుందని ఆ రవాణా చార్జీలు కూడా భరిస్తున్న ప్రభుత్వం మన ప్రభుత్వమేనని ధైర్యంగా, గర్వంగా చెప్పుకోగలుగా.

దేవుడు వరమిచ్చినా పూజారి కరుణించనట్లు మిల్లర్ల కనుసైగల్లో ఉన్న హమాలీలు కూడా అన్లోడింగ్ విషయంలో రైతులకు ఇబ్బందులు పెడుతున్నారని తెలిసి హమాలీలను కూడా క్రమబద్ధీకరించి అన్లోడింగ్ విషయంలో మైక్రోలెవల్లో, మైన్యూట్ లెవల్లో రైతు గురించి ఆలోచించి ప్రతి చిన్న విషయంలో జాగ్రత్తలు తీసుకొని రైతులను ముందుకు నడిపిస్తున్న ప్రభుత్వం జగన్మోహన్ రెడ్డి గారి ప్రభుత్వమేనని ధైర్యంగా చెప్పుకోగలుగా.

మ.1.20

మొన్నటి వరకు రైతులు ఫెర్టిలైజర్స్ను, పెస్టిసైడ్స్ను కొనాలనుకున్నప్పుడు ...

(మైకు కట్ చేయబడింది)

మిస్టర్ స్పీకర్ (MR.SPEAKER): చెవిరెడ్డి భాస్కరరెడ్డిగారూ మీరు మూడు నిమిషాలలో పూర్తి చేయాలి. ఇంకా ఇద్దరు, ముగ్గురు సభ్యులు మాట్లాడే ఉన్నారు. తరువాత మ.1.30 గం.లకు ముఖ్యమంత్రి గారు మాట్లాడతారు.

డా.చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): సర్ ఐదు నిమిషాలలో ముగిస్తాను.

మిస్టర్ స్పీకర్ (MR.SPEAKER): మీరు మ.1.22 కల్లా పూర్తి చేయాలి.

డా.చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): స్పీజ్ సర్, మ.1.25 లకు పూర్తి చేస్తాను. ప్రతి రైతు నాణ్యమైన ఫెర్టిలైజర్స్ ను, పెస్టిసైడ్స్ ను తమ ఇంటి దగ్గర, తన గ్రామంలో ఉన్న రైతు భరోసా కేంద్రాల్లోనే కొనేలా చేసిన ప్రభుత్వం మనది అని చెప్పకోగలుగుతున్నాం. నెల్లూరు నుంచి శ్రీకాకుళం వరకు సాగునీటి కాలువల్లో గత ప్రభుత్వాలు పూడిక తీయక, మరమ్మతులు చేయకపోవడం వలన నీరు పుష్కలంగా ఉన్నా కూడా నీరు అందని పరిస్థితుల నుంచి ఈ రోజు వాటిని పునరుద్ధరిస్తూ సాగునీటి కాలువల ముందున్న భూములే కాదు, చిట్టచివర ఉన్న భూములకు కూడా నీళ్లు అందిస్తున్న ప్రభుత్వం మనదని ధైర్యంగా చెప్పకోగలుగుతున్నాం. రైతుకు మంచి రేటు ఇప్పించేలా రైతు భరోసా కేంద్రాల ద్వారా ధాన్యం సేకరణ చేస్తుంటే అక్కడక్కడ మిల్లర్లు, దళారులు, ఇతర రాష్ట్రాల నుంచి ధాన్యం కొనుగోలు చేసి రాష్ట్రానికి తెస్తారనే ఆలోచనతో చక్కటి విజిలెన్సును పెట్టి కఠిన చర్యలకు ఆదేశించి, ఏ రాష్ట్రంలో లేనంత గిట్టుబాటు ధరలు రైతులకు ఇప్పిస్తున్న ప్రభుత్వం మనదని మనం గర్వంగా చెప్పకోవచ్చు. వర్షపాతం, నీటి లభ్యత ఎక్కువగా ఉన్న ప్రాంతాలలో రైతు భరోసా కేంద్రాల (ఆర్బీకే) సిబ్బంది ద్వారా హార్టికల్చర్ యూనివర్సిటీ ద్వారా పంట మార్పిడిపై సరైన అవగాహన కల్పించి, రైతులకు ఏ సీజన్లో అయినా ఆదాయం వచ్చేలా చేసిన ప్రభుత్వం మనదని చెప్పకోవచ్చు. బాసుమతి కావచ్చు, సన్నాలు కావచ్చు, ఎండి ఏ రకాలు కావచ్చు, ఏ రకమైనా విదేశాలకు ఎగుమతి చేసుకునేలా రైతులకు ధైర్యాన్ని, భరోసాన్ని కల్పిస్తున్న ప్రభుత్వం మన ప్రభుత్వమని చెప్పకోవచ్చు. వివిధ జిల్లాల్లో వివిధ పంటల్లో వరిసాగు కోత సమయంలో ఒక్కోసారి రైతులకు గిట్టుబాటు ధర రావడం లేదని ఇ-పంట నమూనా ద్వారా ప్రతి సీజన్లో కూడా రైతుకు న్యాయం జరిగేలా గిట్టుబాటు ధర వచ్చేలా చేస్తున్న ప్రభుత్వం మనది అని చెప్పకోగలుగుతున్నాం. పెరుగుతున్న సేద్యం ఖర్చులను దృష్టిలో ఉంచుకొని ఎప్పటికప్పుడు మా అధినేత ఎస్ఎల్బీసీ మీటింగులు జరిపి పంట రుణాల విషయంలో రైతుల కొరకు తీసుకున్న చర్యలు మనందరికీ తెలుసు. అదే రకంగా కౌలు రైతుకి కూడా పంట రుణాలు ఇప్పిస్తున్న ప్రభుత్వం మనది అని చెప్పగలుగుతాం. PACS, DCCB ల ద్వారా సరళ పద్ధతిలో రైతులకు రుణాలు ఇస్తున్న ప్రభుత్వం మా ప్రభుత్వమని చెప్పకోగలుగుతున్నాం.

అధ్యక్షా, ఈ రోజు ఒక విషయాన్ని మీ దృష్టికి తీసుకొస్తున్నాను. పండించిన పంటలను సులభంగా రవాణా చేయుటకు వ్యవసాయ క్షేత్రానికి డొంక దారులు కూడా ఏర్పాటు చేయడానికి చర్యలు తీసుకున్న ప్రభుత్వం మాది అని చెప్పగలుగుతున్నాం. మార్ఫ్ఫెడ్, సివిల్ సప్లైస్ ద్వారా పండిన ప్రతి పంటను కూడా దిగుబడికి కొనుగోలు చేయాలని నిర్దేశించిన ప్రభుత్వం మాదని చెప్పుకోగలుగుతున్నాం. “సిఎం యాప్” (CM APP) తీసుకొచ్చి రైతుల నుంచి ధాన్యాన్ని కొనుగోలు చేస్తున్న ప్రభుత్వం మా ప్రభుత్వమని చెప్పుకోగలుగుతున్నాం. మైక్రో లెవల్లో రైతుకు ఏవిధంగా న్యాయం చేస్తే రైతు బాగుపడతాడు, రైతుకు ఏవిధంగా సహకారం, సహాయం అందిస్తే రైతు సంతృప్తిగా ఉంటాడు, ప్రతి ఒక్క సెకను కూడా ఆలోచిస్తూ, ముందుకు నడుస్తూ, ఆర్బీకే వంటి సెంటర్స్‌ని తీసుకువచ్చాం. ఆర్బీకే అంటే రంగుల భవనాలు కాదు. ఆర్బీకేలో అగ్రికల్చర్ అసిస్టెంట్లను, పశుసంవర్ధక శాఖ సిబ్బందిని, విత్తన పరీక్ష కేంద్రాలను, డిజిటల్ లైబ్రరీలను పెట్టారు. ఒక విజ్ఞాన కేంద్రంగా లైబ్రరీని తీసుకువచ్చారు. ఆర్బీకే రైతులకే కాదు, పశువులకు కూడా టీకాలు, ఉచిత మందులు, కృత్రిమ గర్భధారణ విషయంలో గానీ, పశువులకు ప్రథమ చికిత్స విషయంలో ఆర్బీకేల ద్వారా చేయిస్తున్న ప్రభుత్వం మాది అని ధైర్యంగా చెప్పుకోగలుగుతున్నాం. పొలాలకు కూడా వెళ్లి రైతులకు కావలసిన సూచనలు, సలహాలు సిబ్బంది ఇస్తూ రైతులు సకాలంలో పంటలు వేసుకునేలా, పంటను సకాలంలో అమ్ముకునేలా, విత్తు నుంచి విత్తనం వరకు, విక్రయం వరకు కూడా రైతులను నడిపిస్తున్న ప్రభుత్వం మాది అని ధైర్యంగా చెప్పగలుగుతున్నాం. సీఎం గారు మాట్లాడే సమయమైంది. కాబట్టి ఒక విషయం చెప్పి కన్క్లూడ్ చేయదలుచుకున్నాను. రాష్ట్రంలో ఏ ప్రాంతానికి ఏ జిల్లాకు వెళ్లినా, ఏ నియోజకవర్గంలో, ఏ మండలంలో అడుగుపెట్టినా, ఏ గ్రామ రైతుని కదిలించినా, ఏ పొలంలో రైతును పలకరించినా రైతు ప్రభుత్వం వచ్చింది, సేద్యం చేస్తాం, పొలానికి వెళుతున్నామని, రైతుగా బ్రతుకుదామని, జగనన్న బాటలో నడుస్తామని అంటున్నారు. వ్యవసాయంలో సాయం ఉంది. అగ్రికల్చర్‌లో కల్చర్ ఉంది. సాయం, కల్చర్ కలిస్తే రైతున్న అవుతాడు. సాయం, కల్చర్, రైతున్న కలిస్తే జగనన్న అవుతాడని తెలియజేస్తూ సెలవు తీసుకుంటున్నాను.

(అధికారపక్ష సభ్యులు హర్షం వ్యక్తం చేశారు)

శ్రీ బొల్లా బ్రహ్మనాయుడు (SRI BOLLA BRAHMA NAIDU)(వినుకొండ): అధ్యక్షా, నాకు మాట్లాడే అవకాశం కల్పించినందుకు ధన్యవాదాలు. ఈ రోజు వాస్తవంగా రైతులకు పాడి, పంట రెండూ రెండు కళ్ల లాంటివి. ఆనాడు కురియన్‌గారు పాడి పరిశ్రమ రంగాన్ని మన భారతదేశానికి తీసుకొచ్చినప్పుడు పాడి పరిశ్రమ మీద ఎక్కువగా ఆధారపడి రైతులు ఆనాడు బ్రతకడం జరిగింది. సంవత్సరానికి ఒక్కసారి రైతులు పొలాల్లో పెట్టుబడి పెట్టి ఆదాయం వస్తే, రోజు వారి ఖర్చులకు ఉపయోగపడే విధంగా పాడి పరిశ్రమ ఉండేది. ఆ తరువాత ప్రైవేటీకరణతో కొంతమంది ప్రైవేటు వాళ్లు డెయిరీ రంగంలోకి రావడం, ప్రభుత్వాలు అవకాశం కల్పించడం వంటివన్నీ జరిగాయి. కానీ కురియన్‌గారికి కూడా రాని ఆలోచన మన రాష్ట్ర ముఖ్యమంత్రి జగన్మోహన్‌రెడ్డిగారికి వచ్చింది. పాడి

పరిశ్రమ మహిళలకు మాత్రమే సంబంధించినదని అనుకోకుండా ఎవరైనా పెట్టుకోవచ్చన్నట్లుగా ఆలోచన చేశారు. ఈనాడు మహిళలకు ఒక అవకాశం కల్పించి మహిళలందరికీ ఉపాధి కల్పించారు. గతంలో రేట్లు ఏవిధంగా ఉన్నాయనే ఆలోచన చేస్తే, ఏపీలో అమూల్ డెయిరీ ఏర్పాటు చేస్తామని జగన్మోహన్రెడ్డి గారు అనకముందు లీటరు పాల ధర రూ.43 ఉంటే, ఆ తరువాత అమూల్ డెయిరీ వస్తుందనే అభిప్రాయంతో రూ.55 చేశారు. ఆ తరువాత అమూల్ రాగానే రూ.68 చేశారు. అమూల్ మార్కెట్లోకి రాగానే లీటర్ కి రూ.74.50లు ఈ రోజు రైతులకు రావడం జరుగుతోంది. నేను ఏ ఒక్క ప్రైవేటు డెయిరీని ఉద్దేశించో, లేకపోతే చంద్రబాబునాయుడుగారిని ఇబ్బంది పెట్టాలనో నా ఉద్దేశం కాదు. రైతుకి గిట్టుబాటు ధర రావడం లేదు. ఒక వాటర్ బాటిల్ ధర సుమారుగా రూ.50 నుంచి రూ.60లు ఉంటే మిల్క్ రేటు రూ.45లే ఉందని ఆయన ఆ రోజు చాలా స్పష్టంగా చెప్పారు. చంద్రబాబునాయుడు డెయిరీ మీద నాకేదో కక్ష అనే అభిప్రాయం కాదు. ఈ రోజు పాడిపరిశ్రమ చాలా ఇబ్బందుల్లో ఉంది. రైతులకు తగిన విధంగా గిట్టుబాటు ధర రాలేదని చెప్పడం వల్లనే అమూల్ కి అవకాశం కల్పించానని ముఖ్యమంత్రి గారు చెప్పారు. నిజంగా ఇప్పుడు పాడి రైతులు చాలా బాగున్నారు. పాడి పరిశ్రమ మూతపడే సమయంలో ముఖ్యమంత్రిగారు ఈ అవకాశం కల్పించి పాడి రైతులను ఆదుకున్నారు. రైతు కుటుంబాలను అన్ని విధాలా ఆదుకున్నారనే దాంట్లో ఎంతమాత్రం సందేహం లేదు. అన్ని సంవత్సరాలు చంద్రబాబునాయుడుగారు పాలన చేశారు. పాల పరిశ్రమపైన మంచి అవగాహన ఉంది, వారికి అవగాహన ఉన్నా ఆ అవగాహనను ఏ మాత్రం కూడా రైతులకు మంచి జరిగే విధంగా ప్రయత్నం చేయకపోవడం వలన రైతులకు పూర్తి స్థాయిలో ఆనాడు అన్యాయం జరిగిందని చెప్పుకోవచ్చు. ఎందుకంటే నేను కూడా డెయిరీ ఇండస్ట్రీలో ఉన్నాను కాబట్టి అందరితోపాటే నేను. అయితే చంద్రబాబునాయుడు గారు ఆ రోజు చేసిన అన్యాయం ఏమిటంటే సంగం డెయిరీని ఆయన కంట్రోల్ లోకి తీసుకున్నారు.

మ.1.30

చిత్తూరు డెయిరీ, కృష్ణా యూనియన్, విశాఖ డెయిరీలను ఆయన కంట్రోల్ లోకి తీసుకున్నారు. అన్ని డెయిరీల నుంచి ప్రభుత్వం పేరు చెప్పి వాటి ద్వారా పాలు తీసుకుని ఆయన లబ్ధి పొందారు. ప్రైవేటు డెయిరీలు లబ్ధి పొందలేదు. చంద్రబాబునాయుడు గారు మాత్రమే లబ్ధి పొందారు. ఇవన్నీ ఎందుకు చెబుతున్నానంటే చంద్రబాబునాయుడు గారిని అనాలనో, లేకపోతే ఇంకొక విధంగా కాదు. పాడి రైతులు, పాడి పరిశ్రమ పూర్తి స్థాయిలో మునిగిపోయే సమయంలో ఆంధ్రప్రదేశ్ అమూల్ డెయిరీని తీసుకువచ్చి పాడిపరిశ్రమను నిలబెట్టినందుకు ముఖ్యమంత్రిగారికి మనస్ఫూర్తిగా ధన్యవాదాలు తెలియజేస్తున్నాను. రైతు బాగుంటేనే రాష్ట్రం బాగుంటుంది, రాష్ట్రం బాగుంటేనే దేశం బాగుంటుంది. నేను ఒకటే మాట చెబుతాను. ఇందులో ఏ స్వార్థం లేదు. జగన్మోహన్రెడ్డి గారి ప్రభుత్వం వచ్చిన తరువాత ఆంధ్రప్రదేశ్ లో అమూల్ డెయిరీ మార్కెట్ లో ఒక పెద్ద కాంపిటీటర్ గా తయారయ్యేటప్పటికీ రైతులందరికీ మంచి గిట్టుబాటు ధర వచ్చింది. పాడి పరిశ్రమ బాగుంది. రైతు పక్షపాతిగా

ముఖ్యమంత్రిగారు ఉన్నందుకు మరొక్కసారి రైతుల తరపున ధన్యవాదాలు తెలియజేసుకుంటూ సెలవు తీసుకుంటున్నాను.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY)

(దెందులూరు): ధన్యవాదాలు అధ్యక్షా, నాయకత్వం అంటే ఒక వ్యక్తి యొక్క ఆశయాలను ఉన్నత స్థాయికి తీసుకువెళ్లడం. వారి పనితీరును, ప్రమాణాలను పెంచడం. ఏ హద్దు లేనంతగా వ్యక్తిత్వాన్ని నిర్మించడం. మన నాయకులు, ముఖ్యమంత్రి జగన్మోహన్ రెడ్డిగారు అదే సంకల్పంతో కట్టుబడి ఉన్నారు. Leadership is lifting a person's vision to high sides; raising of a person's performance to a higher standard. The building of a personality beyond its normal limitations. Our visionary leader Hon'ble Chief Minister is committed to this cause. ఈ రోజు ముఖ్యమంత్రివర్యుల నాయకత్వంలో ఎవరూ ఊహించని విధంగా ఆంధ్రప్రదేశ్ రాష్ట్రం అన్ని రంగాలలో అభివృద్ధి సాధిస్తోంది. ప్రజల సంక్షేమం కోసం పరితపించిన రాజన్నకు నిజమైన వారసులుగా, రాష్ట్ర ప్రజల సంతోషం కోసం ముఖ్యమంత్రిగారు అనునిత్యం శ్రమిస్తున్నారు. ఆయన నిరాడంబర పాలనా శైలికి ప్రజలు జేజేలు కొడుతున్నారు. తెలుగుదేశం వారి ఆడంబరాలను, ఆర్భాటాలను, అవినీతిని, దౌర్జన్యాలను, దుబారాను, గ్రాఫిక్స్ ను, మాయాజాలాన్ని చూసి విసిగిపోయిన ప్రజలు “నేనున్నాను, నేను విన్నాను” అని మన గౌరవ ముఖ్యమంత్రివర్యులు చెప్పిన ప్రతి మాటను కూడా ఈ రోజు నెరవేరుస్తున్నారు. గౌరవ ముఖ్యమంత్రివర్యుల పాదయాత్రపై ప్రజలందరూ కూడా ఆయనపైన నమ్మకంతో, ప్రేమతో, ఆప్యాయతతో ముఖ్యమంత్రిగారికి, మా అందరికీ కూడా అవకాశం ఇచ్చారు. ఈ రెండున్నర సంవత్సరాల పరిపాలనలో రాజన్న బిడ్డగా ముఖ్యమంత్రి జగన్మోహన్ రెడ్డి, రాజన్న ఒక్కడుగు వేస్తే నేను నాలుగు అడుగులు వేస్తానని చెప్పడమే కాకుండా ఈ రోజు చేతల్లో ప్రజలకు చేసి చూపిస్తున్నారు. నిజమైన నాయకత్వ లక్షణం అంటే ఎలా ఉండాలి? మేనిఫెస్టోనే భగవద్గీతగా, బైబిల్ గా, ఖురాన్ గా ఎలా భావించాలనే దానికి ఉదాహరణగా నిరూపించారు. భారతదేశంలో ఇచ్చిన మేనిఫెస్టోని ఇంత పవిత్రంగా భావించి అమలు చేసిన నాయకులను ఈ రోజు వరకు ఎక్కడా కూడా చూడలేదు. ఇంత పవిత్రంగా భావిస్తున్న గౌరవ ముఖ్యమంత్రివర్యులు రాబోయే ముప్పై సంవత్సరాలపాటు ఈ రాష్ట్రానికి ముఖ్యమంత్రిగా ఉండబోతున్నారు అని చెప్పి మీకు తెలియజేస్తున్నాను.

ప్రతిపక్షనాయకులు చంద్రబాబునాయుడు గారిని ఈ రోజు ఉదయం నుంచి కూడా మేము చూస్తున్నాం. ఈ రోజు ఆయన సభలోకి అడుగు పెట్టిన తీరు, ఇందాక మంత్రివర్యులు కూడా చెబుతున్నారు. నిన్న కూడా ఆయన అసెంబ్లీకి వచ్చి సభలోకి రాకుండా ఉన్న వ్యక్తి ఈ రోజు సభలోకి వచ్చినప్పటినుంచి కూడా వెళ్లిపోదాం పదండి అని అంటే వెనకాల ఉన్న అచ్చెన్నాయుడు గారు ఆయనను ఆపుతున్నారు. వచ్చిన నిమిషం నుంచి తమరిని మైకు ఇమ్మంటే తమరు మైకు ఇచ్చిన తరువాత కూడా వెళ్లిపోదామనే ఉద్దేశంతో వెళ్లిపోదాం పదండి అని అంటే అచ్చెన్నాయుడు గారు ఆపుతున్నారు. అంటే, ఒక ముందస్తు ప్రణాళికతో బాయ్ కాట్ చేస్తే సింపథీ వేవ్ వస్తుందనే ఆలోచన

విధానంలో ఈ రోజు చంద్రబాబునాయుడి గారి ప్రవర్తన ఉందని మీకు తెలియజేస్తున్నాను. నాయకత్వ వ్యాక్యామ్ అంటూ ఎక్కడా లేదు ఈ రోజు. ఈ ఆంధ్ర రాష్ట్రంలో ముప్పై సంవత్సరాలపాటు జగన్మోహన్రెడ్డి గారు ముఖ్యమంత్రిగా ఉండబోతున్నారు. కాబట్టి ఇక వారికి ఇక్కడ స్థానం లేదు. వారే కాదు వారి తనయుడికి కూడా స్థానం లేదు. ఇక ఆయన వెళ్లి మనవడితో ఆడుకుని అతనిని బ్రైన్ చేద్దాము. అతడైనా రాజకీయాలలోకి వస్తాడేమోనన్న ఆలోచనతో ఈ రోజు చంద్రబాబునాయుడు గారు సభ నుంచి వెళ్లారనిపిస్తోంది. భారతదేశంలో వెన్నుముకగా నిలిచిన రైతాంగం గురించి మాట్లాడాలి అంటే ఎప్పుడు మాట్లాడదామన్నా కూడా ఏదో ఒక విధంగా ఆయన అడ్డుకుంటున్నారు. ఆ రోజు ధాన్యం పండించే అన్నదాత “ఆకలో రామచంద్రా” అని బాబుగారి దగ్గరకు వెళితే “వ్యవసాయం దండగ” అంటూ లెక్కర్లు ఇచ్చారు. రైతులను ఈసడించుకున్నారు. తొమ్మిది గంటలపాటు వ్యవసాయానికి ఉచిత విద్యుత్ ఇస్తామంటే ఇదే బాబుగారు కరెంటు తీగల మీద బట్టలు ఆరేసుకోవాలని ఎగతాళి చేశారు. అదే విధంగా పథాలుగు సంవత్సరాలపాటు ముఖ్యమంత్రిగా పనిచేసిన చంద్రబాబునాయుడు గారు ఎప్పుడూ రైతులకు ఇది చేశాను అని చెప్పుకోవడానికి ఒక్కటి కూడా లేదు. ఇప్పటికి కూడా చెప్పుకోలేని పరిస్థితుల్లో ఆయన ఉన్నారు. ఆనాడు రాజశేఖరరెడ్డి గారు రైతాంగం చనిపోతే వారికి నష్టపరిహారం ఇవ్వాలంటే, అలా అయితే ఇంకా ఎక్కువ మంది రైతులు చనిపోతారని అవహేళనగా మాట్లాడిన వ్యక్తి చంద్రబాబునాయుడు గారు. ఈ రోజు ఒక ఉదాహరణ చెప్పాలి. గత ప్రభుత్వంలో 2014 నుంచి 2019 వరకు 1513 మంది రైతులు ఆత్మహత్య చేసుకుని చనిపోయారని, వారిలో 391 కుటుంబాలకు మాత్రమే ఆ రోజు నష్టపరిహారం చెల్లించారు. పాదయాత్ర చేస్తున్నప్పుడు పై విషయాన్ని తెలుసుకుని జగన్మోహన్రెడ్డి గారు మన ప్రభుత్వం అధికారంలోకి వచ్చాక ప్రత్యేకంగా సమావేశం ఏర్పాటు చేసి కలెక్టర్లతో సమావేశం పెట్టి ఆత్మహత్య చేసుకున్న ప్రతి ఒక్కరినీ గుర్తించి ఎమ్మెల్యేలతో పాటుగా వారి ఇంటికి వెళ్లి ఆ రైతన్న కుటుంబానికి రూ.7లక్షలు నష్టపరిహారం ఇవ్వాలని ఆదేశించారు. ఇటువంటి గొప్ప ముఖ్యమంత్రి ఈ రోజు ఆంధ్రప్రదేశ్ రాష్ట్రానికి ఉండడం మనందరి అదృష్టం. రైతాంగాన్ని ఆదుకోవాలని, ప్రతినిత్యం రైతులకు అండగా నిలబడాలని ఆలోచించే ముఖ్యమంత్రి గారు ఒక వైపు, రైతులను ఎంతసేపు మోసం చేద్దామనే ఆలోచనా దృక్పథంతో ఉన్న మాజీ ముఖ్యమంత్రులు ఒకవైపు అని మీకు తెలియజేస్తున్నాను. ఈ రెండున్నర సంవత్సరాలలో వచ్చిన ప్రతి ఎన్నికలలో కూడా ప్రజలు వైఎస్సార్ కాంగ్రెస్ పార్టీకి, ముఖ్యమంత్రిగారికి పట్టం కడుతున్నారు. ఇదంతా చూసి ప్రతిపక్షం ఓర్వలేకపోతోంది. నేను ఒకటే చెబుతున్నాను. Leadership is not surviving in power with false promises or cheating people. Leadership is a pledge for results for public welfare. ప్రజల సంక్షేమం ఎలా చెయ్యాలనే దానిపైన ఈ రోజు గౌరవ ముఖ్యమంత్రి జగన్మోహన్రెడ్డి గారు ఏదైతే మాట ఇచ్చారో he is living upto his words and he is setting up new standards in this country. ఏ విధంగా రాజకీయ నాయకులు ఉండాలి, ఇచ్చిన మాటకి ఏవిధంగా నాయకులు నిలబడాలి అనే దానికి ఆయన ఒక ఉదాహరణ. ఈ భారతదేశ చరిత్రలోనే he is setting up new standards అని ఈ రోజు మీకు తెలియజేస్తున్నాను. ఈ రోజు చెప్పిన ప్రతి పథకంలో ఒక

పారదర్శకతతో ముందుకు వెళ్తున్నాం. కల్లబొల్లి కబుర్లు చెప్పేది మాజీ ముఖ్యమంత్రిగారు అయితే రైతు పక్షపాతిగా రైతులందరినీ మహారాజులా చూడాలనుకొనే ముఖ్యమంత్రి గారు ఈ రోజు మన రాష్ట్రానికి ఉండడం చాలా అదృష్టం. ఈ రోజు రైతు భరోసా విషయంలో చెప్పిన దానికంటే ముందుగా, మాట ఇచ్చిన దానికన్నా మిన్నగా ఆర్థిక సహాయం చేస్తున్నారు. రైతు భరోసా కూడా రూ.12,500లను రూ.13,500లకు పెంచిన విషయాన్ని మనందరం గుర్తు పెట్టుకోవాలి. (బెల్) అన్నిటికంటే ముఖ్యంగా రైతు భరోసా కేంద్రాలు. ఇది ఒక చారిత్రాత్మకమైన నిర్ణయం. ఈ రోజు రైతు భరోసా కేంద్రం ఒక one stop shop గా రైతుకు అందుబాటులో ఉంటుంది. ప్రతి గ్రామంలో కూడా రైతు భరోసా కేంద్రాలు ఉండాలి. ఆ రైతు భరోసా కేంద్రానికి వెళితే ఏ పంటలు పండించాలి, ఎటువంటి విత్తనాలు అందించాలి, ఏ పంట వేస్తే లాభం వస్తుంది, ఆ పండించిన పంటను కూడా అక్కడే కొనుక్కునే సదుపాయాలు కల్పిస్తున్నారు. మారుతున్న డిజిటల్ ప్రపంచంలో రైతాంగానికి అగ్రికల్చర్ టెక్నాలజీని దగ్గర్లోకి తీసుకురావాలి, రైతును, టెక్నాలజీని అనుసంధానం చేస్తేనే రాబోయే రోజులలో రైతాంగం ఆనందంగా ఉంటుందనే ఒక ఆలోచన చేస్తున్నారు. ఈ రోజు అగ్రికల్చర్ టెక్నాలజీ విస్తరిస్తున్న పరిస్థితి. ఈ రోజు E.Y.Technology స్టడీ ప్రకారం భారతదేశంలో 2025వ సంవత్సరానికి 24 బిలియన్ల మార్కెట్ ఉండబోతోంది. మనం ఇప్పటికే కేవలం 1శాతం మాత్రమే చేరుకోగలిగాం. మన గౌరవముఖ్యమంత్రిగారు ముందు విజన్తో ఎంతోమంది విజన్ అని మాట్లాడుకుంటారు. కానీ, నిజమైన విజన్తో ముఖ్యమంత్రి రైతులను టెక్నాలజీకి దగ్గర్లోకి తీసుకురావాలి, సస్టై అంతా రైతు భరోసా కేంద్రాలకే తీసుకురావాలనే గొప్ప ఆలోచనతో artificial intelligence, machinery ఇటువంటి IOP devices అన్నీ కూడా ఆ రైతు భరోసా కేంద్రానికి తేవాలి. ఈ రోజు రెండు మేడలు కడితే కాదు. రైతుకి టెక్నాలజీని అనుసంధానం చేస్తేనే రాబోయే కాలంలో ప్రతి ఒక్కరైతు కూడా ఆనందంగా ఉంటాడనే ఒక గొప్ప ఆలోచనతో రైతు భరోసా కేంద్రాలను ఏర్పాటు చేశారు.

మ.1.40

Hon'ble Chief Minister is empowering the farmers. He is looking after the next generation technology, right now from the farmers' perspective అని నేను తెలియచేస్తున్నాను. ఎందుకంటే రైతుని మహారాజుగా చూడాలంటే వాళ్లకు వాల్యూ ఎడిషన్ ఉండాలి. రైతు భరోసా కేంద్రాన్ని పెట్టడమే కాకుండా ప్రతీచోటా ఒక ఫుడ్ ప్రాసెసింగ్ సెంటర్ ఉండాలనే ఒక గొప్ప ఆలోచనతో, రైతు పండించిన పంటకు కనీస మద్దతు ధరను డిక్లర్ చేసిన ఘనత మన ముఖ్యమంత్రి గారికి దక్కుతుంది. ప్రతి విషయంలోనూ రైతాంగానికి పెద్దపీట వేస్తూ, రైతు గురించి ఆలోచిస్తూ మన ముఖ్యమంత్రివర్యులు ఈ రోజు ముందుకు వెళుతున్నారు.

రైతులకు జలకళ పథకం పెట్టారు. ముఖ్యమంత్రి గారు పాదయాత్ర చేసినప్పుడు మా దెందులూరులోనే రైతు సదస్సు పెట్టారు. ఆ సదస్సులో ఎంతో మంది రైతులు “అన్నా మేము బోరు

కూడా వేయించుకునే పరిస్థితి లేదు అని చెబితే మేము అధికారంలోకి రాగానే వై.ఎస్.ఆర్.జలకళ కార్యక్రమం ద్వారా బోరు వేయిస్తామని" చెప్పడం, ఎక్కడైతే ముఖ్యమంత్రి గారు రైతు సదస్సు పెట్టారో అదే గ్రామంలో సుమారు వంద మంది రైతులకు బోర్లు వేయించి, మోటార్లు కూడా ఉచితంగా ఇచ్చాము. ఆ రైతుల దగ్గరకి వెళ్ళినప్పుడు వాళ్ళు చిరునవ్వుతో మేము పది, పదిహేను సంవత్సరాలుగా బోరు వేయించుకుందామని అనుకుంటున్నాం. చిన్న చిన్న రైతులమైన మేము రెండెకరాలు, మూడెకరాలు కూడా లేని మాకు ఆర్థిక స్తోమతు లేక బోరు కూడా వేయించుకోలేని పరిస్థితిలో ఉన్న మాకు ముఖ్యమంత్రి గారు దైవం లాగా ఆ రోజు పాదయాత్ర చేసి మాట ఇచ్చారు. ఆ మాటను నిలబెట్టుకుంటూ ఏ గ్రామంలో అయితే మాట ఇచ్చారో అదే గ్రామంలో వంద మంది రైతులందరికీ ఈ రోజు బోర్లు వేయించడమే కాకుండా మోటార్లు కూడా ఉచితంగా ఇచ్చారు. అంటే పాదయాత్రలో ప్రజల కష్టాలను దగ్గరి నుంచి చూసి, రైతుల కళ్ళల్లో ఆనందం చూడాలని ఈ రోజు పథకాలన్నీ అమలు పరిచే తీరు ఆ విధంగా ఉంది. మా పశ్చిమ గోదావరి జిల్లాలో ఆక్వా రైతులకు కూడా ముఖ్యమంత్రి గారు పెద్దపీట వేస్తున్నారు.

అధ్యక్షా, ముఖ్యమంత్రి గారు మాట్లాడాలి కాబట్టి ముగించే ముందు రెండు విషయాలు చెబుతాను. దెందులూరు నియోజక వర్గం కృష్ణాకి, గోదావరికి టెయిల్ఎండ్లో ఉంటుంది. ఎప్పుడూ రెండు పంటలు పండించుకునే అవకాశం ఉండేది కాదు. ముఖ్యమంత్రి గారి ఆశీర్వాదంతో కృష్ణా నుంచి నీళ్లు తీసుకుని వెళ్లి రెండో పంటను కూడా రైతాంగం పండించుకొంటున్నారు. ఏలూరులో, దెందులూరు నియోజకవర్గాల్లో రైతాంగం చాలా ఆనందంగా ఉన్నారు. ముఖ్యంగా టెయిల్ ఎండ్లో డ్రైయిన్స్ అన్నీ కొల్లెరు ప్రాంతం అప్ల్యాండ్, డెల్టా కొల్లెరు అన్నీ మాకు, ఏలూరుకు, ఉంగుటూరుకు ఉంటుంది. డ్రైయిన్స్ అన్నీ ముఖ్యమంత్రి గారి ఆశీర్వాదంతో సుమారు 84 కిలోమీటర్లు ఇప్పటికే మోడర్నైజేషన్ చేశారు. ముఖ్యమంత్రి గారిని ఒకటే కోరుతున్నాను. మేము ఎక్కువగా టెయిల్ఎండ్లో ఉండటం వలన మా గోదావరి కెనాల్, కృష్ణా కెనాల్ మోడర్నైజేషన్ చేయవలసిన అవశ్యకత ఉంది. కృష్ణా గోదావరి కెనాల్స్ను మోడర్నైజేషన్ మనం చేయగలిగితే రైతాంగానికి మరింతగా సేవ చేయగలుగుతామని తెలియచేస్తూ, చివరిగా కొల్లెరు ప్రాంతంలో అత్యధికంగా ఎస్సీ, ఎస్టీ, బీసీ, మైనార్టీ, సాసైటీలున్నాయి. ఆ సాసైటీల్లో ఎంతో మంది చేపల చెరువులో జీవనం సాగిస్తున్నారు. వాళ్ళందరికీ గతంలో అనేక సౌకర్యాలుండేవి. మనం రీసర్వే చేయించి వారికి కూడా తప్పకుండా న్యాయం చేసే విధంగా ముఖ్యమంత్రి గారు అడుగులు వేయాలని, ఈ రాష్ట్రమంతా ఎక్కడో రెండు భవనాలు కట్టడం కాదు, రైతు ఆనందంగా ఉంటే రాష్ట్రమంతా ఆనందంగా ఉంటుందని జై జవాన్, జైకిసాన్ అనే దానికి నిజమైన నిదర్శనం మన ముఖ్యమంత్రి గారి ఆలోచన విధానమని తెలియచేస్తూ ఈ అవకాశం ఇచ్చిన మీకు ప్రత్యేకమైన ధన్యవాదాలు తెలియచేస్తున్నాను.

MR.SPEAKER: I have an announcement to make.

ANNOUNCEMENT

“The remarks made by the Members about the personal matters of the Members during the discussion on “Agriculture Sector – Welfare of the Ryoths” are expunged from the records of the House today, the 19th November, 2021”.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, it is very unfortunate. రైతులకు సంబంధించిన చర్చ జరుగుతోంది. ఒకవైపున రైతాంగానికి సంబంధించిన చర్చ, మరొకవైపున వర్షం వలన రైతులు ఇబ్బందులు పడుతున్న పరిస్థితుల మధ్య ఇలాంటి సందర్భాలలో ఏదైనా చర్చ జరుగుతున్నప్పుడు ప్రతిపక్షం అంటే వచ్చి సూచనలు, సలహాలు ఇవ్వాలి. ఫలానా మాదిరిగా చేస్తే ఇంకా బెటర్ గా చేయవచ్చు, మీరు ఈ మాదిరిగా చేస్తున్నారు, ఇంకా గొప్పగా ఈ మాదిరిగా చేయవచ్చు అని సలహాలు, సూచనలు ఇవ్వాలి. కానీ అలాంటి పరిస్థితిని పూర్తిగా పక్కకుబెట్టేసి ప్రజలు ఎలా ఉన్నా నాకు అభ్యంతరం లేదు, ప్రజలు ఎలా పోయినా నాకు ఫరవాలేదు, నా ఎజెండా పాలిటికల్ ఎజెండానే, ప్రతీ అంశంలోనూ రాజకీయంగా లబ్ధి జరగాలి, లబ్ధి చేకూర్చుకునే విధంగా బిహేవ్ చేస్తాను అన్న పరిస్థితిలోకి ప్రతిపక్ష నాయకుడు వెళ్లిపోయి ఆయన మాట్లాడిన తీరు, చేసిన డ్రామా అన్నీ మన కళ్లెదుటనే కనబడ్డాయి. ఇది జరిగేటప్పుడు నేను సభలో లేను. I was reviewing flood situation. కలెక్టర్లతో వరదల పరిస్థితి గురించి సమీక్ష నిర్వహించిన తరువాత నేను ఈ సభలోకి వచ్చాను. నేను వచ్చేసరికే చంద్రబాబు నాయుడు గారు ఎమోషనల్ గా మాట్లాడటం జరుగుతోంది. తరువాత ఏమి జరిగిందనేది సభలో మా సభ్యులందరూ మాట్లాడటం, ఆ మాటల్లో ఏమి జరిగిందనేది నాకు కూడా అవగతమైంది. నేను కూడా తెలుసుకునే ప్రయత్నం చేశాను. నా దగ్గరకు ఫైనాన్స్ మినిస్టర్ వచ్చి కూర్చుని ఏమి జరిగిందనేది చెప్పారు.

అధ్యక్షా, చంద్రబాబు నాయుడు గారు ఫ్రస్ట్రేషన్ లో ఉన్నారన్న సంగతి నాకే కాదు, ఇక్కడ సభలో ఉన్న సభ్యులకే కాదు, రాష్ట్ర ప్రజలందరికీ తెలిసిన అంశమే. ప్రజలు చంద్రబాబు నాయుడు గారి మీద బాహటంగా వ్యతిరేకత చూపించడం, చివరికి కుప్పం నియోజకవర్గంలో కూడా బహుశా ఆయన ఊహించని విధంగా ప్రజల నుంచి వ్యతిరేకతను చూడటం, కౌన్సిల్ లో ఈ రోజు వాళ్ల పార్టీకున్న బలం పూర్తిగా మారిపోయి కాలం గడిచే కొద్దీ వై.ఎస్.ఆర్.పార్టీకి సంబంధించిన ఎంఎల్సీల బలం కూడా పెరగడం, అక్కడ కూడా ఈ రోజు కౌన్సిల్ చైర్మన్ గా వై.ఎస్.ఆర్.కాంగ్రెస్ పార్టీకి సంబంధించిన నా సోదరుడు, ఒక దళితుడు చైర్మన్ గా బాధ్యతలు తీసుకోబోతున్న పరిస్థితి. ఇవన్నీ ఆయన తట్టుకోలేక ఫ్రస్ట్రేషన్ లో ఏమి చేస్తున్నాడో, ఏమి మాట్లాడుతున్నాడో ఆయనకే అర్థం కాని పరిస్థితుల్లో ఆయన సభలో ప్రవర్తించిన తీరు కూడా చూశాం. అసలు సంబంధం లేని టాపిక్లు ఆయనే తీసుకొచ్చి మాట్లాడతాడు.

మాట్లాడిన దానిమీద ఎంతో కొంత మావైపు నుంచి కూడా స్పందన వస్తుంది. ఆయనంతట ఆయనే దానిని ఇన్స్టిగేట్ చేస్తుంటే సహజంగా మావైపు నుంచి కూడా స్పందన ఉంటుంది. ఏదైతే మావైపు నుంచి ఆ స్పందన వచ్చిందో చంద్రబాబు నాయుడు గారు సభలో నుంచి వెళ్ళేటప్పుడు చెప్పిన ఎటువంటి మాటలు కూడా మా శాసనసభ్యుల నోట్లోంచి రాలేదు, మాట్లాడలేదు. వాళ్ళు అన్నది కేవలం ఆయన ఆరోపణలు చేస్తున్నప్పుడు ప్రత్యారోపణగా హయాంలో జరిగిన *** గానీ, ***గానీ, *** తాను ఆత్మహత్య చేసుకుంటూ ఆయన రాసిన లేఖలో ఏమి రాశాడో ఆ వార్త, వీటి మీద చర్చ జరగాలని మా సభ్యులు అన్నారు.

మ.1.50

ఎందుకంటే అటువైపు నుంచి instigate చేస్తున్నాడు కాబట్టి, మా వాళ్ళు చెప్పేదాని ప్రకారం, కుటుంబ సభ్యుల గురించి ఆయన మాట్లాడారు. మా చిన్నాన్న గురించి, మా అమ్మ, మా చెల్లెలు, ఇంకొకరి గురించి మొదట ఆయనే ప్రస్తావించాడు గానీ ఇటువైపు నుంచి అటువంటి ప్రస్తావన ఎక్కడా జరగలేదనేది క్లియర్ కట్ గా మన సభా రికార్డులను చూసినా తెలుస్తుంది. మా వాళ్ళందరూ కూడా అదే చెప్పారు. అలాంటిది విపరీతంగా ఆయనే మాట్లాడారు, ఇటువైపు నుంచి మినిమమ్ స్పందన రానైతే వస్తుంది. ఆ మేరకు దానికి కూడా ఆయనే ఓవర్ గా రియాక్ట్ అయిపోయి, ప్రెస్టేషన్ లోకి వెళ్లిపోయి ఏమి మాట్లాడుతున్నాడో ఆయనకే అర్థం కాకుండా ఆయన సభ నుంచి వెళ్లిపోవడం, వెళ్లిపోతూ శపథాలు కూడా చేయడం అన్నీ మన కళ్ళ ఎదుటే కనిపించాయి. అల్టిమేట్లీ పైన దేవుడు చూస్తుంటాడు అధ్యక్షా, నేనైనా, ఇంకొకరు అయినా, ఎవరైనా అంతా నిమిత్తమాత్రులమే. దేవుడు ఎంత కాలమైతే మనల్ని ఆశీర్వదిస్తాడో అంతకాలం మనం పని చేయగలుగుతాము. దేవుడి ఆశీస్సులు, ప్రజల దీవెనలు ఈ రెండే most important things in Politics.

మనం మంచి చేసినంత కాలం దేవుడు ఆశీర్వదిస్తాడు. ఆ మంచి జరిగినంత కాలం ప్రజలు దీవిస్తారు. ఆ రెండు ఉన్నంతకాలం ఎవ్వరూ అడ్డుకోలేరు, ఇది వాస్తవం. “ఈనాడు” లాంటి పెద్ద సంస్థ నాకు తోడుగా ఉండకపోవచ్చు, చంద్రబాబునాయుడు గారికి అనుకూలమైన ఆంధ్రజ్యోతి, టీవీ-5 లాంటి న్యూస్ పేపర్లు, టీవీలు ఇంతమంది సంఖ్య నాకు ఉండకపోవచ్చు. వీళ్ళు అబద్ధాన్ని నిజం చేసేందుకు, ఒకే అబద్ధాన్ని చెప్పిందే చెప్పి, ఒకే అబద్ధాన్ని నిజం చేయడానికి ప్రయత్నం చేసే మేధావులు, గోబెల్స్ ప్రచారంలో వాళ్ళు దిట్టలు. కాబట్టి వాళ్ళు ఏ అబద్ధం చెప్పినా దానిని నిజం చేసే విధంగా వాళ్ళు రాతలు రాస్తారు, టీవీల్లో స్క్రోలింగులు చూపించగలుగుతారు. వాళ్ళ సంఖ్యాబలం ఎక్కువ కాబట్టి, వాళ్ళు ఏమైనా చేయగలుగుతారు. కానీ నిజాన్ని మాత్రం దాచలేరు. ప్రజలకు మంచి జరుగుతుందా లేదా అనేది మాత్రం దాచలేరు. ఈ ప్రజలకు మంచి జరిగినంత కాలం చంద్రబాబునాయుడుగారు ఎన్ని డ్రామాలు వేసినా, I will not be surprised. కళ్ళల్లో నీళ్ళు తిరక్కిపోయినా తిరిగినట్లు, తనంతట తానే

*** Expunged as ordered by the Chair

డామాలు చేయొచ్చు, దానిని ఈనాడు, ఆంధ్రజ్యోతి, టీవీ-5 నిజంగానే ఏదో జరిగిపోయినట్లు పెద్దగా చూపించొచ్చు. అసలు ఏమీ జరగకపోయినా జరిగినట్లుగా వాళ్లు చెప్పొచ్చు. ఆయనే డామా వేస్తాడు, ఆయనే మాట్లాడతాడు, మాట్లాడని మాటలను మాట్లాడినట్లుగా ఆయనే చూపించొచ్చు, అన్నీ చేయొచ్చు. అల్టిమేట్లీ పైన దేవుడు చూస్తున్నాడు. ప్రజలు గమనిస్తున్నారు. దేవుడి దయ, ప్రజల దీవెనలు ఉన్నంతకాలం ఇలాంటి ఈనాడు, ఆంధ్రజ్యోతులు, టీవీ-5 చంద్రబాబు నాయుడుగారిని ఎంత మోసినా అల్టిమేట్గా విజయం మంచికే జరుగుతుంది మంచే, గెలుస్తుందని ఖచ్చితంగా చెప్పగలను.

అధ్యక్షా ఆయన మాట్లాడిన మాటలు చాలా బాధనిపిస్తాయి. మా చిన్నాన్న గురించి ఆయన మాట్లాడతాడు. ఎవరధ్యక్షా ఆయన? ఆయన నాకు చిన్నాన్న, చంద్రబాబు నాయుడు గారికి కాదు. అంటే మా నాన్న సొంత తమ్ముడు. ఒక వైపు మా నాన్న తమ్ముడు. మరొకవైపు అవినాష్ రెడ్డి గురించి మాట్లాడుతున్నారు. ఆ పిల్లోడు ఎవరు అధ్యక్షా? నా మరో చిన్నాన్న కొడుకు. ఎందుకు చేస్తారు అధ్యక్షా? ఒక కన్ను ఇంకొక కన్నును ఎందుకు పొడుచుకుంటుంది? తన చేత్తో తన కంటిని ఎవరు పొడుచుకుంటారు? It is minimum thing. ఇవన్నీ ఆయన ముఖ్యమంత్రిగా ఉన్నప్పుడు జరిగాయి. మేమంతా అప్పుడు ప్రతిపక్షంలో ఉన్నాము. అవినాష్ రెడ్డి కూడా ప్రతిపక్షంలో ఉన్నాడు. పాపం మా చిన్నాన్న కూడా ప్రతిపక్షంలో ఉన్నాడు. కడప జిల్లాలో ఎంపీటీసీలు, జెడ్పీటీసీలను మేము ఎక్కువ గెలిపించుకున్నాము. మేము ఎక్కువ గెలిచినా కూడా, మా చిన్నాన్నను మా పార్టీ తరపున పోటీకి నిలబెడితే బలవంతంగా మా ఎంపీటీసీలకు, జెడ్పీటీసీలకు డబ్బిచ్చి, స్పెషల్ ఫ్లెట్లు పెట్టి ప్రలోభాలకు గురి చేసినా, ప్రజాస్వామ్యబద్ధంగా మేము ఎక్కువ ఎంపీటీసీలు, జెడ్పీటీసీలను గెలిపించుకున్నాము. మా చిన్నాన్నను మా తరపున మేము పోటీకి నిలబెడితే, మా చిన్నాన్నను ఓడించడం కోసం నానా రకాలుగా డబ్బులు ఖర్చుపెట్టి కుయుక్తులు పన్ని పోలీసులను ఉపయోగించి పాపం ఆయన్ని ఓడించారు. అంత దారుణంగా బిహేవ్ చేసి, చంద్రబాబునాయుడు గారి హయాంలోనే ఇదంతా జరిగితే, వాస్తవం చెప్పాలంటే అంతో ఇంతో మా చిన్నాన్నను ఏదైనా చేసుంటే వాళ్లే చేసుండాలి, అటువంటి దానిని వక్రీకరించి, ఏమేమో చేసి చివరికి దానిని మభ్యపెట్టే కార్యక్రమం చేస్తున్నారు. మా కుటుంబంలోనే చిచ్చుపెట్టే కార్యక్రమం చేస్తున్నారు. ఇటువంటి విషయాలను మాట్లాడాలంటేనే బాధనిపిస్తోంది. అటువంటి విషయాలను కూడా ఇక్కడ ట్వీస్ట్ చేసి రాజకీయంగా మాట్లాడతారు. It is very unfortunate. మన పైన దేవుడున్నాడు దేవుడే చూసుకుంటాడు.

అధ్యక్షా it is a very important topic. రైతుల గురించి మాట్లాడుతున్నాము. మన రాష్ట్రంలో ఈ రెండున్నర సంవత్సరాలుగా రైతులకు మంచి జరిగింది. ఎంత మంచి జరిగింది ఎలా చేయగలిగామన్నది మంత్రి కన్నబాబుగారు చాలా సుదీర్ఘంగా వివరించారు. ఈ ప్రభుత్వం గట్టిగా నమ్మేది ఒకటే, రైతు బాగుంటేనే రాష్ట్రం బాగుంటుందని మనసా, వాచా, కర్మణా నమ్ముతాము. రైతు పక్షపాతి ప్రభుత్వమని ఏ మాత్రం మొహమాటం లేకుండా చెప్పే ప్రభుత్వం కూడా మనదే. ఎందుకంటే

రైతు బాగుంటేనే గ్రామాలు బాగుంటాయి. వ్యవసాయం బాగుంటేనే రైతు బాగుంటాడు. రైతు బాగుంటేనే రైతు కూలీలు బాగుంటారు. వీళ్లందరికీ పని దొరికితేనే గ్రామీణ ఎకానమి నడుస్తుంది, బ్రతుకుతుంది. ఇది అందరికీ తెలిసిన విషయమే. ఈ విషయాన్ని గట్టిగా నమ్మాము కాబట్టి ఈ రంగంలో ఎప్పుడూ జరగని విధంగా, ఎప్పుడూ ఎవ్వరూ ఆలోచన చేయని విధంగా విప్లవాత్మకమైన మార్పులను తీసుకొచ్చాము. విప్లవాత్మకమైన మార్పులను తీసుకొచ్చాము కాబట్టి ఈ రోజు గర్వంగా చెప్పగలుగుతున్నాము. పాదయాత్ర చేసిన తర్వాత ఎన్నికల మేనిఫెస్టోలో రైతులకు ఏమి చేస్తాము, ఏమి చేస్తే రైతుల జీవితాలు బాగుపడతాయని కళ్లారా చూసిన తర్వాత మేనిఫెస్టోలో వారి సమస్యలను పొందుపరచి, రైతులను ఉద్దేశించి మేనిఫెస్టోలో చెప్పిన ప్రతి పాయింట్‌ను వందకు వంద శాతం రైతులకు ఇచ్చిన వాగ్దానాలన్నీ అమలు చేస్తున్నాము.

అటు అక్కచెల్లెమ్మలకు, ఇటు రైతులకు ఇచ్చిన వాగ్దానాలు ఏ విధంగా ఎగ్గొట్టాలనే ఆలోచనతోనే గత ప్రభుత్వం పని చేసింది. రైతులకు, అక్కచెల్లెమ్మలకు ఇచ్చిన వాగ్దానాల విషయంలో వారికి సీరియస్‌నెస్ లేదు. వీళ్ళిద్దరి విషయంలో ఇచ్చిన వాగ్దానాలను ఎలా ఎగ్గొట్టాలనే ఆలోచనతోనే గత ప్రభుత్వం పని చేసింది.

మ.2.00

మన ప్రభుత్వం మాత్రం ప్రతి ఒక్క వాగ్దానాన్ని కూడా ఎలా అమలుచేయాలనే చిత్తశుద్ధితో పనిచేయడం జరుగుతోంది. చంద్రబాబు నాయుడు గారు ముఖ్యమంత్రిగా ఉన్నప్పుడు రైతులకు సంబంధించి రూ.87612కోట్ల వ్యవసాయ రుణాలను ఒకేసారి మాఫీ చేస్తామని మాట ఇచ్చి, తర్వాత సున్నా వడ్డీ రుణాలను కూడా కట్టడం మానేశారు. కేవలం రూ.15వేలకోట్లు మాత్రమే ఆ ఐదు సంవత్సరాల చంద్రబాబు నాయుడు గారి పాలనలో రైతులకు కొంచెం కొంచెం ఇచ్చారు. గత రెండున్నర సంవత్సరాల కాలంలో చూస్తే వైఎస్సార్ రైతుభరోసా అనే ఒక్క పథకం ద్వారా రూ.18777కోట్లు ఇచ్చాం. దేశంలోనే ఎక్కడా లేని విధంగా రైతులతో పాటు అర్జులైన ఎస్సీ, ఎస్టీ, బీసీ, మైనారిటీ కౌలు రైతులకు, దేవదాయ భూములు, అటవీ భూముల్లో సాగు చేసుకుంటున్న రైతులకు కూడా ప్రతి సంవత్సరం రూ.13,500ల చొప్పున రైతుభరోసా డబ్బులు అందజేస్తున్నాం. ఎన్నికల మేనిఫెస్టోలో నాలుగు సంవత్సరాల పాటు రూ.12,500ల చొప్పున ప్రతి సంవత్సరం ఇస్తామని చెప్పినా రూ.1,000లు పెంచి దానికంటే ఎక్కువగా ఐదు సంవత్సరాల పాటు రూ.13,500ల చొప్పున మేము రైతులకు ఆర్థిక సహాయం అందిస్తున్నాము. మేము చెప్పింది రూ.50వేలైతే ఇస్తున్నది రూ.67,500లు. ప్రతి సందర్భంలో రైతులను ఏవిధంగా ఆదుకోవాలి. వ్యవసాయాన్ని గిట్టుబాటుగా ఎలా మార్చాలనే ఆలోచనలతో మేము అడుగులు ముందుకు వేస్తున్నాం.

అధ్యక్షా, గత ప్రభుత్వంలో సున్నా వడ్డీ పథకం పూర్తిగా ఎత్తివేసిన పరిస్థితి ఉండేది. గత ప్రభుత్వంలో వడ్డీలేని రుణాలకు సంబంధించిన బకాయిల మొత్తం రూ.1180కోట్లు. మన ప్రభుత్వం

అధికారంలోకి వచ్చిన తర్వాత వైఎస్సార్ సున్నా వడ్డీ పథకం ద్వారా రూ.1674కోట్లు ఇచ్చామని, ఈ సందర్భంగా తెలియజేస్తున్నాను. గత ప్రభుత్వంలో ఇవ్వవలసిన బకాయిలు రూ.1180కోట్లు కూడా మనమే చెల్లించామని ఈ సందర్భంగా తెలియజేస్తున్నాను.

అధ్యక్షా, రైతన్నలకు వడ్డీలేని రుణాలు ఇస్తే, బ్యాంకుల నుంచి రుణాలు తీసుకొని, సరైన సమయానికి బ్యాంకులకు తిరిగి కట్టే వారికే సున్నా వడ్డీ రుణాలు వస్తాయని, దానివల్ల రైతులకు ఎంతో మంచి జరుగుతుందని, వారు ఎవరిమీద ఆధారపడవలసిన అవసరం ఉండదని వైఎస్సార్ సున్నా వడ్డీ పథకాన్ని రూపకల్పన చేసి, పారదర్శకంగా వ్యవసాయం చేసే ప్రతి రైతుకు వారి గ్రామంలోనే e-క్రాఫ్లో నమోదుచేయించి సున్నా వడ్డీ పథకాన్ని అమలు చేస్తున్నాం.

అధ్యక్షా, వైఎస్సార్ ఉచిత పంటల బీమా పథకాన్ని మేము ప్రవేశపెట్టాము. గతంలో మాదిరిగా కొందరికి మాత్రమే అందే విధంగా కాకుండా పంట పండించే ప్రతి రైతుకు e-క్రాఫ్లో నమోదు చేయించి ప్రతి ఎకరాకు ఒక్క రూపాయి కూడా రైతన్న కట్టవలసిన అవసరం లేకుండా పారదర్శకంగా గ్రామ సచివాలయాల్లోనే లిస్టును డిస్ప్లే చేసి ఒక ఖరీఫ్ పంటకు సంబంధించిన పంటల బీమా, మరో ఖరీఫ్ లోపుగా వారికి చెల్లించే విధంగా, ఎటువంటి ఆలస్యం లేకుండా ప్రతి రైతుకు మేలు జరిగే విధంగా, వైఎస్సార్ ఉచిత పంటల బీమా పథకాన్ని అమలుచేస్తూ, మన ప్రభుత్వంలో రూ.3788కోట్లు బీమా రూపంలో ఈ రెండున్నర సంవత్సరాల కాలంలోనే ఇవ్వగలిగామని ఈ సందర్భంగా తెలియజేస్తున్నాను.

అధ్యక్షా, మన ప్రభుత్వం అధికారంలోకి వచ్చిన తర్వాత ఇన్పుట్ సబ్సిడీగా రూ.1070కోట్లకు పైగా రైతులకు ఇచ్చాం. ఎన్నడూ జరగని విధంగా, రైతులకు ఎలా మంచి చేయాలనే ఆరాటంతో ఏ సీజన్లో జరిగిన పంటనష్టాన్ని ఆ సీజన్ ముగిసేలోపే ఇచ్చే విధంగా ఒక గొప్ప మార్పును ఈ రోజు ఇన్పుట్ సబ్సిడీ విషయంలో తీసుకొచ్చాం. మొన్న సెప్టెంబరులో సంభవించిన గులాబ్ తుపానుకు సంబంధించిన ఇనపుట్ సబ్సిడీని నవంబరు 16వ తేదీ నాటికి రైతులకు ఇచ్చాం. రైతులకు తోడుగా ఉండాలనే మంచి ఉద్దేశంతో, ఏ సీజన్లో జరిగిన నష్టాన్ని ఆ సీజన్లో రైతుకు ఇవ్వగలిగితే రాబోయే సీజన్కు ఆ మొత్తం రైతుకు పెట్టుబడిగా ఉపయోగపడుతుందని ఆలోచించిన దాఖలాలు గతంలో ఎన్నడూ లేవు. అటువంటి విప్లవాత్మకమైన మార్పులను మేము తీసుకొచ్చాం.

అధ్యక్షా, గత రెండున్నర సంవత్సరాల కాలంలో రైతన్నలకు పగటిపూట 9 గంటల నాణ్యమైన ఉచిత విద్యుత్తును అందించడం కోసం రూ.18వేలకోట్లు మేము ఖర్చు చేశాం. దీనికోసం ఫీడర్లను అప్ గ్రేడ్ చేయడం కోసం రూ.1700కోట్లు ఖర్చుచేసి మరీ నేడు ఇస్తున్నామనే విషయాన్ని ఈ సందర్భంగా తెలియజేస్తున్నాను.

అధ్యక్షా, ఆక్వా రైతులను కూడా ఆదుకునే కార్యక్రమంలో భాగంగా వారికి విద్యుత్తును యూనిట్ రూ.1.50పైసలకే ఇచ్చే ఒక గొప్ప పథకాన్ని తీసుకువచ్చి ఆక్వా రైతులకోసం సంవత్సరానికి రూ.780కోట్లు ఖర్చు చేస్తున్నాము. ఇప్పటివరకూ రూ.1520కోట్లు ఆక్వా రైతులకు ఇచ్చాం.

మ. 2.10

అధ్యక్షా, ఒక గొప్ప మార్పు వ్యవసాయరంగంలో ఏమి చేయగలిగామంటే, కార్యక్రమాలన్నీ చిత్తశుద్ధితో అమలుచేయడమన్నది ఒక కార్యక్రమంగా చేయడమైతే, మరో గొప్ప కార్యక్రమం రైతు భరోసా కేంద్రాలు. ఇది వ్యవసాయ రంగాన్ని పూర్తిగా మార్చే ఒక గొప్ప మార్పు, విప్లవాత్మకంగా జరుగుతోంది.

(బ్రెజర్ సభ్యులు బల్లలు చరిచారు)

అధ్యక్షా, రైతన్న ఎప్పుడూ ఇబ్బంది పడే పరిస్థితి రాకూడదన్న ఉద్దేశంతో చేస్తున్నాము. రైతన్న ఎప్పుడూ ఇబ్బంది పడేది ఎక్కడంటే మార్కెట్ మాయాజాలంలోనే. రైతు రిటైల్ షాప్స్లో అన్నీ ఎక్కువ రేటు పెట్టి కొనుక్కుంటాడు. కానీ రైతు మాత్రం హోల్సేల్ రేటుకు, అతి తక్కువ ధరకు అమ్ముకోక తప్పని పరిస్థితి. ఈ పరిస్థితి మారినప్పుడే రైతులు బాగుపడతారని ఆలోచన చేశాము. అక్షరాలా 10,778రైతు భరోసా కేంద్రాలు ఈ రోజు గ్రామ స్థాయిలో కనిపిస్తున్నాయి. ఈ ఆర్బీకేలు విత్తనం సస్టై చేసే దగ్గర్నుంచి చివరకు పంట అమ్ముకునేంత వరకు రైతన్నకు తోడుగా ఉంటూ, రైతన్న చేయి పట్టుకుని నడిపిస్తోన్న ఒక గొప్ప వ్యవస్థను గ్రామీణ స్థాయిలోకి తీసుకొచ్చాము.

అధ్యక్షా, పంట కొనుగోలు, ఇన్పుట్ సబ్సిడీలు, పంటల బీమా, సున్నా వడ్డీ ఇవన్నీ, అర్హులెవరూ మిస్ కాకూడదనే ఉద్దేశంతో ప్రతి రైతుకూ లభించేలా, డిజిటైజేషన్ లేదా మోసాలకు, లంచాలకు ఎక్కడా తావే లేకుండా e-క్రాపింగ్ తీసుకొచ్చాము. గ్రామంలోనే, అక్కడే, ఆ పంచాయతీ పరిధిలో ఉన్న మొత్తం ఎకరాలన్నీ కూడా e-క్రాపింగ్లో నమోదవుతాయి. ఏ రైతు ఎన్ని ఎకరాల్లో పంట వేస్తున్నాడు, ఏ పంట వేస్తున్నాడనేది e-క్రాపింగ్లో నమోదుచేసి ఆ రైతుకు ఫిజికల్ ఎక్నాలెన్జ్మెంట్, డిజిటల్ ఎక్నాలెన్జ్మెంట్ ఆ రైతుతోనే సంతకం పెట్టించి రైతుకు నేరుగా ఇచ్చే కార్యక్రమం చేస్తున్నాము. బీమా, ఇన్పుట్ సబ్సిడీ, సున్నా వడ్డీ, ప్రభుత్వానికి సంబంధించిన ఏ పథకమైనా ఈ రోజు రైతుల జాబితాను గ్రామ రైతు భరోసా కేంద్రాలలో డిస్ప్లే చేసే పరిస్థితి ఉంది. ఎక్కడా ఎటువంటి దాపరికం, గొడవలకు తావు లేకుండా, పారదర్శకంగా డిస్ప్లే చేసే పరిస్థితి. అంత పారదర్శకంగా జరుగుతోంది.

అధ్యక్షా, e-క్రాపింగ్ ద్వారా ప్రతి ఎకరా, ప్రతి రైతును కవర్ చేస్తూ రైతు భరోసా కేంద్రాల్లో ఈ రోజు 108లక్షల ఎకరాల్లో 93,22,000 డిజిటల్, ఫిజికల్ ఎక్స్ నాలెడ్జ్ మెంట్లు జనరేట్ చేసి రైతులకు పారదర్శకంగా ఇచ్చాం.

అధ్యక్షా, ఇదే రైతు భరోసా కేంద్రాలకు అనుసంధానంగా వైఎస్సార్ యంత్రసేన పథకం కూడా తీసుకొచ్చాం. చిన్న, సన్నకారు రైతులకు, ఆ రైతులే నిర్దేశించిన తక్కువ ధరకే అద్దె ప్రాతిపదికన సాగు యంత్రాలు, పనిముట్లు ఇవన్నీ అందుబాటులో ఉంచాం. కమ్యూనిటీ హైరింగ్ సెంటర్స్ ద్వారా విత్తు నుంచి కోత వరకు అవసరమైన యంత్ర పరికరాలన్నీ మొత్తం రూ.2,134కోట్లు వ్యయం చేస్తూ ఇవన్నీ రైతు భరోసా కేంద్రాల పరిధిలోనే పెట్టాం. రైతులే కమ్యూనిటీ హైరింగ్ సెంటర్లుగా మారి రైతులే తోటి రైతులకు సరసమైన ధరకు ఇచ్చే కార్యక్రమం చేస్తున్నాము.

అధ్యక్షా, గతంలో ఎప్పుడూ జరగని విధంగా ధాన్యం సేకరణ మరియు కొనుగోలు కార్యక్రమం చేపట్టాము. ధాన్యం సేకరణ మరియు కొనుగోలు కూడా పారదర్శకంగా జరిగేదానికోసం మొదటిసారిగా ఈ సంవత్సరం రైతు భరోసా కేంద్రాల స్థాయిలోనే ధాన్యం సేకరణ మరియు కొనుగోలు చేసే కార్యక్రమం ప్రారంభించాము. మిల్లర్ అనే వాడు ఉండకూడదు, మిల్లర్ ఇప్పుడే పిక్చర్ లోకి రాకూడదని ఆదేశాలిచ్చాము. కొనుగోలు అయిపోయిన తరువాతనే మిల్లర్ పిక్చర్ లోకి రావాలి. అంతకన్నా ముందు మిల్లర్ ఉండకూడదు. ప్రతి రైతుకు కనీస మద్దతు ధర (MSP) కచ్చితంగా అందాలి. ఎటువంటి కోత లు, మోసాలు ఉండకుండా జరగాలని స్ట్రీక్ట్ గా ఆదేశాలు ఇచ్చాం. దీని అమలుకై పౌరసరఫరాల శాఖ మంత్రి, వ్యవసాయ శాఖ మంత్రి, అధికారులు గతంలో ఎప్పుడూ చేయని విధంగా కమిట్ మెంట్ తో ఈ రోజు పూర్తిగా నిమగ్నమై ఉన్నారు.

అధ్యక్షా, ఒక్క ధాన్యం సేకరణ గురించి మాత్రమే చెబుతున్నాను. ఈ రెండు సంవత్సరాల కాలంలో ధాన్యం సేకరణకు అక్షరాలా రూ.35,000 కోట్లు ఖర్చు చేశాము. గతంలో ఎప్పుడూ జరగలేదు.

(బ్రెజర్ బెంచెస్ సభ్యులు బల్లలు చరిచారు)

గతంలో ధాన్యం సేకరణకు సంవత్సరానికి రూ.8,000కోట్లు ఖర్చు చేస్తే, ఇప్పుడు సంవత్సరానికి రూ.16,000 నుంచి రూ.17,000కోట్లు ఖర్చు అవుతోందని ఈ రోజు గర్వంగా చెబుతున్నాను. ఈ రెండు సంవత్సరాల్లో ఒక్క ధాన్యం సేకరణకే దాదాపుగా రూ.35,000కోట్లు ఖర్చు చేసిన ప్రభుత్వం మనది. అదే విధంగా పత్తి కొనుగోలుకు మరో రూ.1800కోట్లు, ఇతర పంటల కొనుగోలుకు మరో రూ.6,434కోట్లు ఖర్చు చేశామని ఈ సందర్భంగా సగర్వంగా చెబుతున్నాను. ఈ పాయింట్ ఎందుకు చెబుతున్నానంటే కొన్ని పంటలకే MSP లు ఉంటాయి. MSP లేని పంటలు దాదాపుగా ఏడు పంటలున్నాయి. రైతులకు అండగా ఉండేందుకు రైతులకు కనీస గిట్టుబాటు ధర కల్పించేందుకు రైతు భరోసా కేంద్రాల్లో డిస్ ప్లే చేసి రాష్ట్ర ప్రభుత్వమే కొనుగోలు చేసిందని చెప్పడానికి ఈ సందర్భంగా గర్వపడుతున్నాను.

అధ్యక్షా, నాడు - నేడు కార్యక్రమం ద్వారా పాఠశాలలకు, ఆసుపత్రులకు, వైద్య రంగం, ఎడ్యుకేషన్ రంగంలోనే కాకుండా, మార్కెట్ యార్డులకు కూడా శ్రీకారం చుట్టాము. మరో మూడు సంవత్సరాల్లో పూర్తిగా ఫలితాలు వస్తాయి.

ప్రతి రైతు భరోసా కేంద్రం పరిధిలోనే గోడౌన్స్, కోల్డ్ రూమ్స్, ప్రైమరీ ప్రాసెసింగ్, డ్రైయింగ్ ప్లాట్ ఫామ్స్ ఇవన్నీ గ్రామ స్థాయిలోకి తీసుకురావడమే కాకుండా, ప్రతి పార్లమెంట్ నియోజకవర్గంలో కూడా సెకెండరీ ప్రాసెసింగ్ యూనిట్లు తీసుకొస్తున్నాము. మరో మూడు సంవత్సరాల్లో ఇవన్నీ కార్యరూపం దాల్చి గ్రామ స్థాయిలోనే గ్రేడింగ్ జరుగుతుంది. గ్రామ స్థాయిలోనే పోటీపడి కొనుగోలు చేసే పరిస్థితి వస్తుంది.

ఈ రోజు Continuous Monitoring of Agriculture Prices & Procurement (CM APP) ను తీసుకొచ్చాము. దీనిని రైతు భరోసా కేంద్రాలతో ఇప్పటికే అనుసంధానం చేశాం. పంట కొనుగోళ్లన్నీ రైతు భరోసా కేంద్రాల స్థాయిలోనే జరిగేట్లుగా, ఏ రైతు ఇబ్బందుల్లో ఉన్నా, ఏ రైతు పంటను అమ్ముకోలేని పరిస్థితిలో ఉన్నా, రైతు భరోసా కేంద్రంలో ఉన్న అగ్రికల్చర్ అసిస్టెంట్ distress call మార్కెటింగ్ శాఖకు, జిల్లా జాయింట్ కలెక్టర్ కు రెండింటికీ పంపించిన వెంటనే మార్కెటింగ్ శాఖ, జాయింట్ కలెక్టర్ ఇన్ వాల్వ్ అయి ఆ గ్రామ రైతు భరోసా కేంద్రం పరిధిలో ఉన్న ఆ పంటను ప్రభుత్వమే నేరుగా ఇంటర్వీన్ అయి కొనే పరిస్థితి నెలకొంది. అది ఇంతకు ముందు ఎప్పుడూ లేదు. ఈ రోజు మేము చేస్తున్నామని గర్వంగా ఈ సందర్భంగా తెలియజేస్తున్నాను.

(ట్రెజరీ బెంచెస్ సభ్యులు బల్లలు చరిచారు)

మ.2.20

దీని కోసం రూ.3,000 కోట్లతో ధరల స్థిరీకరణ నిధి ఏర్పాటుచేశాం. ఇది కేవలం marketing intervention కోసం చేశాం. ఇది కాక రైతు ఎక్కడా ఇబ్బంది పడకూడదని రూ.2,000 కోట్లతో ప్రకృతి వైపరీత్యాల నిధిని కూడా పెట్టాం. ఇవన్నీ గతంలో ఎప్పుడూ జరగనివి. ఇప్పుడు వ్యవసాయ రంగంలో జరుగుతున్న మార్పులని చెబుతున్నాను. ఆర్బీకే పరిధిలో వ్యవసాయ సలహా కమిటీలను ఏర్పాటు చేశాం. రైతులే ఒక కమిటీగా ఏర్పడి ఆర్బీకే స్థాయిలోనే వ్యవసాయ సలహా కమిటీ ఏర్పడ్డాయి. ఇవి గ్రామ, మండల, జిల్లా, రాష్ట్ర స్థాయిల్లో ఉన్నాయి.

ఆర్బీకే పరిధిలో గ్రామ స్థాయిలో ప్రతి నెల మొదటి శుక్రవారం ఈ కమిటీలు సమావేశమవుతాయి. ప్రభుత్వానికి సలహాలు, సూచనలు చేస్తూ, రైతులు ఎదుర్కొంటున్న సమస్యలను ప్రభుత్వ దృష్టికి తీసుకొచ్చే విధంగా నిర్దేశిస్తారు. ప్రతి నెలా రెండవ శుక్రవారం మండల స్థాయిల్లో వ్యవసాయ సలహా కమిటీ సమావేశాలు జరుగుతాయి. అలాగే మూడవ శుక్రవారం కలెక్టర్ల ఆధ్వర్యంలో జిల్లా స్థాయిల్లో వ్యవసాయ సలహా కమిటీ సమావేశాలు జరుగుతాయి. ఆర్బీకే స్థాయిల్లో నుంచి వచ్చే ప్రతి సూచనను, సలహాను కలెక్టర్లు దగ్గరుండి పరిష్కరిస్తారు. వారి స్థాయిలో పరిష్కరించలేనివి అగ్రికల్చర్

శాఖ హెచ్‌వోడీ మరియు అగ్రికల్చర్ డిపార్ట్‌మెంట్ సెక్రటరీకు పంపించి ప్రభుత్వ దృష్టికి తీసుకొచ్చే కార్యక్రమం జరుగుతుంది. చివరకు ప్రతి సమస్యను పరిష్కరించాలనే ఆరాటం ప్రభుత్వానికి ఉంది. ఇవన్నీ కూడా ఎప్పుడూ జరగని విధంగా ఆర్‌బీకే స్థాయిలో ఇవాళ జరుగుతున్నాయి.

గత ప్రభుత్వం బకాయిలుగా పెట్టి ఎగ్గొట్టిన రూ.960 కోట్లు ధాన్యం సేకరణ బకాయిలను, గత ప్రభుత్వం చెల్లించకుండా వదిలివేసిన రూ.9,000 కోట్ల విద్యుత్ బకాయిలను, రూ.384 కోట్ల విత్తన బకాయిలను కూడా చిరునవ్వుతో మన ప్రభుత్వమే భరించిందని ఈ సందర్భంగా తెలియజేస్తున్నాను.

(సభ్యులు బల్లలు చరిచారు)

కాసేపు కిందట అమూల్ సంస్థ గురించి మాట్లాడారు, అమూల్ అనేది ఒక సంస్థ కాదు, అమూల్ అనేది ఒక కోఆపరేటివ్ విప్లవం. అంటే సహకార రంగంలో ఒక విప్లవం. అందులో ఓనర్లు ఎవరంటే అంతా పాలు పోసే రైతులే. అందులో వచ్చిన లాభాలన్నీ ప్రతి సంవత్సరం తిరిగి రైతులకు ఇచ్చేస్తారు. ఎవరైతే పాలు పోస్తారో వాళ్లే లాభాలను పంచుకుంటారు. అమూల్ అనేది దేశంలోనే పెద్ద సహకార రంగంలో ఉద్యమం. అమూల్ ఆంధ్ర రాష్ట్రానికి రావడం వల్ల జరిగింది ఏమంటే, గతంలో రైతులు పాలు పోసినపుడు fat ఎంత శాతం ఉందో టెస్ట్ చేసే దగ్గర నుంచి ప్రతి చోటా మోసాలే. ఇవాళ అవన్నీ పోయి గ్రామ స్థాయిలో bulk milk cooling units తీసుకొచ్చాం. పాలు పోసే అక్కచెల్లెమ్మల ముందే టెస్టింగ్ జరుగుతోంది. ఇది జరగడం వల్ల అమూల్ వచ్చిన తరువాత ప్రతి రైతుకు ప్రతి లీటరుకు రూ.5ల నుంచి రూ.15ల వరకు ఎక్కువ రేటు వస్తుంది.

(సభ్యులు బల్లలు చరిచారు)

అమూల్ ఇటువంటి రేట్లు ఇవ్వడం, పాలు పోసే వారి ముందే టెస్టింగ్ మొదలు పెట్టేసరికి మిగిలిన డెయిరీలన్నీ ఇన్‌క్లాడింగ్ చంద్రబాబు నాయుడు గారి హెరిటేజ్ డెయిరీ కూడా పాలు పోసే రైతులకు ఎక్కువ రేట్లు తప్పనిసరిగా ఇవ్వాలన్న పరిస్థితి ఇవాళ వచ్చింది.

(సభ్యులు బల్లలు చరిచారు)

ఇది కేవలం సహకార రంగంలో విప్లవం వల్ల జరిగింది.

మిస్టర్ స్పీకర్ (MR.SPEAKER): బ్రెండ్ సెట్ చేశారు.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, వాతావరణం అనుకూలించి దేవుని దయ వల్ల కరవుసీమల్లో నీరు ఉంది. ఈ రెండున్నర సంవత్సరాల కాలంలో నీరు పుష్కలంగా ఉంది. మా ప్రాంతాల్లో ఇంత నీరు వస్తుందని, డ్యాములు నిండుగా ఉండే పరిస్థితులు చూడలేదు. ఈ రెండున్నర సంవత్సరాల కాలంలో డ్యాములు, రిజర్వాయర్లు నిండుగా ఉన్నాయి. ప్రస్తుతం కురుస్తున్న వర్షాల వల్ల కొద్దిగా ఇబ్బందులను ఎదుర్కొంటున్నాం. it is a temporary thing.

దీని నుంచి బయట పడిన తరవాత రిజర్వాయర్లు నిండుగా ఉన్నాయి, గ్రౌండ్వాటర్ బాగా పెరుగుతూ ఉంది. అన్ని రకాలుగా మంచే జరుగుతోంది.

ఈ రెండున్నర సంవత్సరాల కాలంలో మా కరవుసీమల్లో పంటలు బాగా పండిస్తున్నారు. పంట విస్తీర్ణాన్ని కూడా బాగా పెంచుకోగలిగాం. ఇంతకుముందు రైతులకు కరవు కాటకాలు మాత్రమే తెలుసు కానీ ఈసారి కరోనా సవాలుగా విసిరిన సమయంలో కూడా రైతుల పట్ల మరింత బాధ్యతగా అడుగులు ముందుకు వేశాం.

చంద్రబాబు నాయుడు గారు ఎగ్గొట్టినవి, బకాయిలుగా పెట్టినవి కూడా చెల్లించుకుంటూ వస్తున్నాం. వ్యవస్థల్ని ఎక్కడికక్కడ సరిదిద్దుతున్నాం. మార్కెటింగ్పై కూడా దృష్టి పెట్టి market intervention fund ద్వారా గత ప్రభుత్వాలు ఎప్పుడూ చేయలేమని వదిలేసినవి కూడా చేస్తూ అడుగులు ముందుకు వేస్తున్నాం. ఏ స్థాయిలో అడుగులు ముందుకు వేస్తున్నామంటే ఇంతకుముందు ఎప్పుడూ ఊహకందని విషయం పొగాకు కొనుగోలులో ప్రభుత్వం జోక్యం చేసుకోవడం ఊహకందనిది. అలాంటి పొగాకు రైతులు ఇబ్బందులను ఎదుర్కొంటున్నారంటే ప్రభుత్వం జోక్యం చేసుకొని, మార్కెట్లో పోటీని సృష్టించి పొగాకు రైతులు నష్టపోకుండా ప్రభుత్వం ఆదుకుందని గర్వంగా చెబుతున్నాను.

(సభ్యులు బల్లలు చరిచారు)

ప్రభుత్వ జోక్యాలు గతంలో ఎప్పుడూ జరగలేదు, అటువంటి ఇంటర్వెన్షన్స్ ఇప్పుడు జరుగుతున్నాయి. గతంలో పశ్చిమ గోదావరి జిల్లాలో పామాయిల్ రేట్లు ఎంత దారుణంగా ఉండేవంటే పక్కన తెలంగాణ రాష్ట్రంలోనున్న రేట్లతో పోలిస్తే ఆంధ్రాలో ఉండేవి కాపు, ప్రభుత్వం పట్టించుకునేది కాదు, మంచి రేట్లు ఇప్పించాలని తాపత్రయం పడేది కాదు. చంద్రబాబు నాయుడు గారి హయాంలో ఇచ్చిన రేట్ల కన్నా ఇప్పుడు డబుల్ రేట్లు పలుకుతున్నాయి. ఇంతకు ముందు టన్ను రూ.7000 ఉండే రేటు ఈ రోజు రూ.19,000 పలుకుతోంది.

(సభ్యులు బల్లలు చరిచారు)

ఆంధ్రాను చూసి రేట్లు పెంచమని తెలంగాణ రైతులు తెలంగాణ ప్రభుత్వాన్ని అడుగుతున్నారని పశ్చిమ గోదావరి జిల్లాకు చెందిన మా మంత్రి గారు చెబుతున్నారు. దీన్ని చూసి ఏ రకంగా మార్పు జరిగిందో గమనించాలని కోరుతున్నాను.

గత కొద్ది రోజులుగా నెల్లూరు, ప్రకాశం, రాయలసీమ జిల్లాల్లో పడుతున్న వర్షాల కారణంగా నష్ట పోయిన రైతులకు ప్రభుత్వం అండగా ఉంటుందని ఈ సభ ద్వారా తెలియజేస్తున్నాను. ఈ రోజు ఉదయం భారీ వర్షాల వల్ల కడప, చిత్తూరు, నెల్లూరు, అనంతపురం జిల్లాల్లో జరిగిన నష్ట ప్రభావం గురించి కలెక్టర్లతో సమీక్షించాం. నష్టపోయిన ప్రజలను అన్ని రకాలుగా ఆదుకుంటామని ఈ సందర్భంగా ప్రతి ఒక్కరికీ తెలియజేస్తున్నాను.

మ. 2.30

ప్రజలకు నష్టం జరిగింది. కాదని నేను అనలేదు. నష్టం జరిగినా కూడా దేవుడి దయతో చేయగలిగిన మంచి మాత్రం కచ్చితంగా జరుగుతుందని చెబుతున్నాను. కలెక్టర్లకు ఇదివరకే లిబరల్ గా ఉండమని ఆదేశాలు ఇచ్చాం. ప్రజల పట్ల కరుణతో ఉండమని కూడా చెప్పాను. ప్రతీ అడుగులో మానవత్వం చూపించమని క్లియర్ కట్ ఆదేశాలు కూడా ఇచ్చాం. మామూలు హెలికాప్టర్ కు వాతావరణం అనుకూలంగా లేదు. రెండు నేవీ హెలికాప్టర్లను ఆపరేషన్ లోకి తీసుకు వచ్చే ప్రయత్నం జరుగుతోంది. ఇప్పటికే చర్చలు జరిగాయి, మాట్లాడుతున్నాం. రెండు నేవీ హెలికాప్టర్లు ఈ వాతావరణానికి తట్టుకుంటాయి. వాతావరణం బాగోలేకపోయినా, ఒకటి కడపకు, మరొకటి అనంతపురంకి ఇప్పటికే పంపించామని ఈ సభ ద్వారా తెలియజేస్తున్నాను. ఈ రెండే కాకుండా మరో ఐదు నేవీ హెలికాప్టర్లని కూడా మాట్లాడుతున్నాం. వాటిని కూడా రెస్క్యూ ఆపరేషన్ కి తీసుకువచ్చే ప్రయత్నం చేస్తున్నాం. ఈ దుర్ఘటన వల్ల కొంతమంది అనుకోకుండా చనిపోయారు. వారి కుటుంబాలకు నా ప్రగాఢ సానుభూతిని తెలియజేస్తున్నాను. ఆ కుటుంబాలకు మాత్రం war footing basis లో న్యాయం చేయమని అందరికీ ఇవ్వాలని కాంపనీషన్ కన్నా రూ.5,00,000లు ఎక్కువగా వెంటనే ఇవ్వమని ఆదేశించాం. అన్ని రకాలుగా మానవతా దృక్పథంతో అడుగులు ముందుకు వేయమని చెప్పాము. క్షేత్రస్థాయిలో పంట నష్టం అంచనా వేయడం కోసం ఇప్పటికే బృందాలను కూడా ఏర్పాటు చేశాం. వర్షాలు కాస్త తగ్గిన వెంటనే ఈ బృందాలన్నీ వెళ్లి పంట నష్టం అసెస్ మెంట్ చేస్తాయి. చిత్తూరు, కడప, అనంతపురం జిల్లాల్లో రబీలో విత్తనాలు వేసుకొని, వర్షాల వల్ల మొలకలు దెబ్బతిన్న శనగ రైతులకు 80శాతం రాయితీతో మళ్ళీ విత్తుకోవడానికి విత్తనం సరఫరా చేయమని కూడా ఆదేశాలు ఇచ్చాను. నెల్లూరు జిల్లాలో దెబ్బతిన్న నారుమడికి కూడా 80శాతం రాయితీతో విత్తనాలు సరఫరా చేయమని ఆదేశించాను. అది కూడా జరుగుతోంది. రబీ సీజన్ ముగిసేలోగా మళ్ళీ ఖరీఫ్ మొదలు కాకమునుపే పంట నష్ట పరిహారం పంపిణీ కూడా జరుగుతుందని మరొక్కసారి తెలియజేస్తున్నాను. దేవుడి దయ, ప్రజలందరి చల్లని దీవెనలు మనందరి ప్రభుత్వం మీద కలకాలం ఉండాలని మరొక్కసారి ఈ సభ ద్వారా కోరుకుంటూ సెలవు తీసుకుంటున్నాను.

(అధికార పక్ష సభ్యులు “జై జగన్” అంటూ నినాదాలు చేశారు)

మిస్టర్ స్పీకర్ (MR.SPEAKER): సభ అనుమతితో చిన్న క్లారిఫికేషన్. ఇందాక గౌరవ ప్రతిపక్ష నాయకులు ఆవేశంతో ఊగిపోతూ ఒక చిన్న అచ్చు తప్పు ప్రకటన చేశారు. నాకు రాజకీయ భిక్ష చంద్రబాబునాయుడు గారే పెట్టానని అన్నారు. అది తప్పు. తెలుగుదేశం పార్టీలోకి ఎన్టీరామారావుగారు నన్ను ఆహ్వానించే సమయానికి, నేను కాంగ్రెస్ పార్టీలో ఉన్నాను. నాకు టికెట్ ఇచ్చి, ఆశీర్వాదించి, రాజకీయ భిక్ష పెట్టింది స్వర్గీయ ఎన్టీరామారావు గారు. చంద్రబాబునాయుడుగారికి రాజకీయ భిక్ష పెట్టింది కూడా రామారావుగారే. నేను రాజకీయ పరమైన విబేధాలతో బయటికి వచ్చిన తరువాత,

జగన్మోహన్ రెడ్డిగారు ములాఖత్ కి రమ్మనమని నాకు కబురు పంపించారు. నన్ను పిలిచి చాలాసేపు మాట్లాడిన తరువాత ఏమి చేయమంటారు అని జగన్ గారిని అడిగితే, పార్టీలో జాయిన్ అవ్వండి అన్నారు. తమరు ములాఖత్ లో ఉన్నారు. మీరు ఎప్పుడు వస్తే అప్పుడు జాయిన్ అవుతాను అని అంటే ఎందుకు అవసరం లేదు. అమ్మ దగ్గర జాయిన్ అయిపోమని చెప్పారు. వెంటనే వెళ్లి విజయమ్మగారి సమక్షంలో పార్టీలో జాయిన్ అయ్యాను. నా రాజకీయ జీవితానికి మూడు తడవలుగా కంటిన్యూయ్స్ గా 15 ఏళ్లు నేను నా రాజకీయ జీవితంలో ఓడిపోయి, ఇంకా నానా మాటలు మాట్లాడుతున్న సందర్భంలో, తిరిగి నాకు రాజకీయ పునఃభిక్ష పెట్టింది జగన్మోహన్ రెడ్డిగారు, వైఎస్సార్ కాంగ్రెస్ పార్టీ తప్ప ఏనాడు చంద్రబాబునాయుడుగారు నాకు రాజకీయ భిక్ష పెట్టలేదు. వారిని సవరించుకోమని చెబుతున్నాను. నాకు రామారావుగారు, తెలుగుదేశం పార్టీ రాజకీయ భిక్ష పెట్టింది. నేను ఒప్పుకుంటున్నాను. చంద్రబాబునాయుడుగారు ఉన్నప్పుడే చెబుదామని అనుకున్నాను. సభ గందరగోళంగా ఉంది. ఆయన సభలో ఉంటారనుకున్నాను. నేను స్పీకర్ స్థానంలో ఉన్నప్పుడు నేరుగా నన్ను అధిక్షేపిస్తూ ఆయన మాట్లాడారు. అది వారి విజ్ఞతకే విడిచి పెడుతున్నాను. నేను, నా వివరణ ఇక్కడే ఇవ్వాలి. నన్ను అధిక్షేపిస్తూ వారు మాట్లాడారు. వారు నాకు రాజకీయ భిక్ష పెట్టారని అనడం తప్పు. ఎక్కడున్నా రామారావుగారికే దక్కుతుంది. వారితో పాటు నేను ఎస్సీ రామారావు గారికి చేసిన అన్యాయానికి, అదీ శాసనసభ వేదికపై నుంచే స్పీకర్ గా నా పశ్చాత్తాపాన్ని వ్యక్త పరిచాను. కానీ వారికి ఆ పశ్చాత్తాపం కూడా లేదు. పైగా తిరిగి లేనిపోని విన్యాసాలు చేయడం కూడా సరి కాదు. చంద్రబాబునాయుడుగారు మూడు సార్లు ముఖ్యమంత్రిగా చేసిన వ్యక్తి. వారు కాస్త హుందాగా ఉంటే గౌరవంగా ఉంటుందనే నా అభిప్రాయాన్ని వ్యక్త పరుస్తున్నాను. ఇది నా వివరణ మాత్రమే అని తెలియజేస్తున్నాను.

MR.SPEAKER: Now, the House is adjourned to meet again at 9.00AM on Monday.

(The House then adjourned at 2.37 PM to meet again at 9.00 AM on Monday, the 22nd November, 2021)